
ಮುಸ್ಲಿಮರು ಭಯೋತ್ಪಾದಕರು, ಇಸ್ಲಾಮ್‌ ಭಯೋತ್ಪಾದನೆ ಮತ್ತು 
ಉಗ್ರವಾದವನ್ನು ಬೋಧಿಸುವ ಧರ್ಮವೆಂದು ರಾಷ್ಟೀಯ ಮತ್ತು ಅಂತಾರಾಷ್ಟ್ರೀಯ 
ಮಟ್ಟದಲ್ಲಿ ಭಾರೀ ಪ್ರಚಾರ ಮಾಡಲಾಗುತ್ತಿದೆ. ಪಾಶ್ಚಾತ್ಯ ವಾರ್ತಾ ಮಾಧ್ಯಮಗಳು 
ಹಾಗೆಯೇ ಭಾರತೀಯ ಸಮೂಹ ಮಾಧ್ಯಮಗಳಲ್ಲೂ ಒಂದು ವರ್ಗವು ಮುಸ್ಲಿಮರನ್ನು 
ಧರ್ಮಾಂಧರು, ಭಯೋತ್ಪಾದಕರು ಮತ್ತು ಉಗ್ರವಾದಿಗಳೆ೦ಂದು ಸಾಬೀತುಪಡಿಸಲು 
ಭಾರೀ ಪ್ರಯತ್ನ ನಡೆಸುತ್ತಿದೆ. ವಸ್ತುತಃ 1992ರ ಡಿಸೆ೦ಬರ್‌ 6ರಂದು ಇತಿಹಾಸ ಪ್ರಸಿದ್ಧ 
ಬಾಬರಿ ಮಸೀದಿಯನ್ನು ಭಾರೀ ಜನಸ್ತೋಮದ ಕಣ್ಣೇದುರಲ್ಲೇ ಹಾಡುಹಗಲೇ 
ಧ್ವಂಸಗೊಳಿಸಿದ ಘಟನೆಯು ಹಿಂದೂ ಉಗ್ರವಾದದ ಜ್ವಲಂತ ನಿದರ್ಶನವಾಗಿದೆ. 

ಅಂತಾರಾಷ್ಟ್ರೀಯ. ಮಟ್ಟದಲ್ಲಿ ಕೆಲವು ಹತಾಶ ಮುಸ್ಲಿಮ್‌ ಯುವ ಗುಂಪುಗಳು 
ಸಾಮ್ರಾಜ್ಯಶಾಹಿಗಳ ವಿರುದ್ಧ ನಡೆಸುವ ಹೋರಾಟದ ಜೇಳೆ ವಿಧ್ವಂಸಕ ಕೃತ್ಯಗಳನ್ನೆಸಗುತ್ತಿ 
ರುವುದು ನಿಜ. ಆದರೆ ಅದನ್ನು ಆಧಾರವಾಗಿಟ್ಟುಕೊಂಡು ಇಡೀ ಸಮುದಾಯವನ್ನು 
ಕಟಕಟೆಯಲ್ಲಿ ನಿಲ್ಲಿಸುವುದು ಮತ್ತು ಅದನ್ನು ಇಸ್ಲಾಮೂ ಭಯೋತ್ಪಾದನೆಯೆಂದು 
ಹೆಸರಿಸುವುದು. ನ್ಯಾಯದ ಕಗ್ಗೊಲೆಯಾಗಿದೆ. ಇಂತಹದೇ ಕೃತ್ಯಗಳು ಲೋಕದ ನಾನಾ 
ಭಾಗಗಳಲ್ಲಿ ಇನ್ನಿತರ ಸಮುದಾಯದವರಿ೦ದಲೂ ನಡೆಯುತ್ತಿವೆ. _ 

ಭಯೋತ್ಪಾದನೆ ಮತ್ತು. ಉಗ್ರವಾದ ಯಾರಲ್ಲೇ ಇದ್ದರೂ ಅದನ್ನು ಖಂಡಿಸ 
ಬೇಕಾಗಿದೆ. ಇಸ್ಲಾಮ್‌ ಶಾ೦ತಿಯ ಧರ್ಮವಾಗಿದೆ. ನಿರಪರಾಧಿಗಳನ್ನು ಕೊಲ್ಲಲು ಅದು 
ಎಂದೂ ಅನುಮತಿಸುವುದಿಲ್ಲ. ಪಾಶ್ಚಾತ್ಯ ಮಾಧ್ಯಮಗಳ ಇಸ್ಲಾಮ್‌ ವಿರೋಧಿ 
ನೀತಿಯನ್ನು ನಮ್ಮ ಬುದ್ಧಿಜೀವಿಗಳೂ ಗ್ರಹಿಸದಿರುವುದು ದುರದೃಷ್ಟಕರ. ಇಸ್ಲಾಮಿನ 
ಬಗ್ಗೆ ಅಜ್ಞಾನವೇ ಇದಕ್ಕೆ ಕಾರಣವಾಗಿರಬಹುದು. ಅದನ್ನು ನಿವಾರಿಸಬೇಕಾದುದು 
ಮುಸ್ಲಿಮರ ಕರ್ತವ್ಯ. 

ನಿಮ್ಮ ಕೈಯಲ್ಲಿರುವ ಈ ಕೃತಿಯಲ್ಲಿ ಬಿಹಾರದ ಮೈಥಿಲಿ ವಿಶ್ವವಿದ್ಯಾಲಯದ 
ಉಪಕುಲಪತಿ ಡಾ| ಅಬ್ದುಲ್‌ ಮುಗ್ಗಿಯವರು ಭಯೋತ್ಪಾದನೆಯ, ಹಿನ್ನೆಲೆ ಇತಿಹಾಸ ಹಾಗೂ 
ಇಸ್ಲಾಮಿಗೂ ಭಯೋತ್ಪಾದನೆಗೂ ಏನಾದರೂ ಸಂಬಂಧವಿದೆಯೆ ಎಂಬಿತ್ಯಾದಿ ವಿಷಯ 
ಗಳನ್ನು ಸವಿಸ್ತಾರವಾಗಿ ಚರ್ಚಿಸಿ ಭಯೋತ್ಪಾದನೆಯನ್ನು ಇಸ್ಲಾಮಿನೊಂದಿಗೆ ತಳಕು 
ಹಾಕುವ ಅಂತಾರಾಷ್ಟ್ರೀಯ ಒಳೆಸೆಂಚನ್ನು ಬಯಲುಗೊಳಿಸಿದ್ದಾರೆ. ಇದರ ಅಧ್ಯಯನದಿಂದ 
ಇಸ್ಲಾಮಿನ ಕುರಿತ ಅನೇಕ ತಪ್ಪುಕಲ್ಪನೆಗಳು ನಿವಾರಣೆಯಾಗಬಹುದೆಂದು ಭಾವಿಸುತ್ತೇವೆ. 

ಭಯೋತ್ಪಾದನೆ ಮತ್ತು ಇಸ್ಲಾಮ್‌ 


ಇಂದು ಸಮೂಹ ಮಾಧ್ಯಮಗಳಲ್ಲಿ 'ಭಯೋತ್ಪಾದನೆ'ಯೆ೦ಬ ಪದವು ಬಹಳ ಕೇಳಿ 
ಬರುತ್ತಿದೆ. ಕೆಲವು ರಾಜಕೀಯ ವಲಯಗಳು ಅದಕ್ಕೂ ಇಸ್ಲಾಮಿಗೂ ಸಂಬಂಧವಿದೆ 
ಯೆಂದು ಸಾಬೀತುಪಡಿಸಲು ಹವಣಿಸುತ್ತಿವೆ. ಆದರೆ ಭಯೋತ್ಪಾದನೆಯ ತಾತ್ಪರ್ಯ 
ವೇನೆಂದು ಯಾರಿಗೂ ಗೊತ್ತಿಲ್ಲ. ಮಾತ್ರವಲ್ಲ ಅದರ ಸಂಬಂಧವು ಇಸ್ಲಾಮ್‌ನೊಂದಿಗಿದೆ 
ಯೆಂಬುದನ್ನು ಸಾಬೀತುಪಡಿಸಲು ಯಾರಿಗೂ ಸಾಧ್ಯವಾಗಿಲ್ಲ. ವಾಸ್ತವದಲ್ಲಿ ಭಯೋತ್ಪಾದನೆ 
ಯೆಂಬ ಪದವು Terrorism ಎಂಬ ಆಂಗ್ಲ ಪದದ ಅನುವಾದವಾಗಿದೆ. “ಟೆರ್ರರ್‌' 
ಎಂದರೆ ಅತಿ ಹೆಚ್ಚು ಭಯಾನಕತೆ ಮತ್ತು ಭೀಕರತೆಯಾಗಿದೆ. ಜನರಲ್ಲಿ ಭಯ ಹುಟ್ಟಿಸುವ 
ಪ್ರಕ್ರಿಯೆಯೇ ಭಯೋತ್ಪಾದನೆಯೆಂದು ಇದರ ಅರ್ಥವಾಗುತ್ತದೆ. ಅಂದರೆ ಕೊಲೆ, 
ದರೋಡೆಯಂತಹ ಅನೈತಿಕ, ಅಮಾನವೀಯ ಮತ್ತು ಕಾನೂನು ವಿರೋಧಿ ಕೃತ್ಯಗಳ 
ಮೂಲಕ ಯಾರು ಇತರರನ್ನು ಬೆದರಿಸಿ ತಮ್ಮ ನೀಚ ಉದ್ದೇಶಗಳ ಸಾಧನೆ ಮಾಡ 
ಬಯಸುತ್ತಾರೋ. ಅವರ ಈ ನೀಚ ಕೃತ್ಯವು ಭಯೋತ್ಪಾದನೆಯಾಗಿದೆ. ಈ ಕೃತ್ಯವು ಎಷ್ಟು 
ಹಿಂಸಾತ್ಮಕ ಮತ್ತು ಪೀಡನಾಕಾರಕವಾಗಿದೆಯೆ೦ದರೆ ಮಾನವನ ಮನಸ್ಸಾಕ್ಸಿಯು ಇದನ್ನು 
ಎಂದೂ ಸಹಿಸಲಾರದು. ನಾಗರಿಕ ಲೋಕವು ಈ ಅನ್ಕಾಯ-ಅತ್ಕಾಚಾರಗಳಿಗೆ ಎಂದೂ 
ಅನುಮತಿ ನೀಡದು. ಏಕೆಂದರೆ ಇದು ಮಾನವಕುಲವನ್ನು ಸಂಸ್ಥೃತಿ-ನಾಗರಿಕತೆಯಿ೦ದ 
ಮೃಗೀಯತೆ ಮತ್ತು ಅನಾಗರಿಕತೆಯ ಕಡೆಗೆ ಮರಳಿಕೊ೦ಡು ಹೋಗುವುದಕ್ಕೆ ಸಮಾನ 
ವಾಗಿದೆ. ಇದು ಸಮೂಪ ಕಾಲದಲ್ಲಿ ಬರ್ಬರತೆ (ಔ೩rbarism) ಎ೦ದು ಕರೆಯಲ್ಪಡುತ್ತಿದ್ದ 
ಮೃಗೀಯತೆಯ ಇನ್ನೊ೦ದು ರೂಪವಾಗಿದೆ. ಆದುದರಿ೦ದಲೇ ಪಾಶ್ಚಾತ್ಮ ಪತ್ರಿಕೋದ್ಯಮವು 
ಭಯೋತ್ಪಾದನೆಯನ್ನು” ಮಧ್ಯಯುಗದ ಕರಾಳತೆಯ ಕುರುಹೆ೦ದು ವರ್ಣಿಸುತ್ತದೆ. 
ಭಯೋತ್ಪಾದನೆಯನ್ನು ಇಸ್ಲಾಮ್‌ಗೆ ಸಂಬಂಧಿಸುವ ಪ್ರಯತ್ನವು ಮುಸ್ಲಿಮ್‌ ವಿರೋಧಿ 
ವರ್ಗದ ಕೋಮುವಾದಿ ಉದ್ದೇಶವನ್ನು ಸೂಚಿಸುವಂತೆಯೇ ಭಯೋತ್ಪಾದನೆಯ ಪ್ರಸ್ತುತ 
ಕಲ್ಪನೆ ಕೂಡಾ ಪಾಶ್ಚಿಮಾತ್ಮರ ರಾಜಕೀಯ ಉದ್ದೇಶಗಳ ಸೃಷ್ಟಿಯಾಗಿದೆ. 

ಪಾಶ್ಚಾತ್ಮ ಪತ್ರಿಕೋದ್ಯಮದಲ್ಲಿ "ಭಯೋತ್ಪಾದನೆಗೆ ಇಸ್ಲಾಮ್‌ನೊಂದಿಗೆ ನಂಟಿದೆ" 
ಎಂಬ ವಿಚಾರವು ಬಹಿರಂಗವಾಗಿ ಬರಲಾರಂಭಿಸಿತು. ವಾಸ್ತವದಲ್ಲಿ, “ಫೆಲೆಸ್ತೀನ್‌ 
ವಿಮೋಚನಾ ಸ೦ಸ್ಥೆಯ' (Palestinian Liberation Organisation) ಶಸ್ತ್ರಧಾರಿ ಅಂಗ 


6 `` ಭಯೋತ್ಪಾದನೆ ಮತ್ತು ಇಸ್ಲಾಮ್‌ 


ಸಂಸ್ಥೆಯೆಂಬ ನೆಲೆಯಲ್ಲಿ 'ಅಲ್‌ ಫತಹ್‌' ಇಸ್ರೇಲ್‌ ಸಾಮ್ರಾಜ್ಯದ ಯಿಯೋನಿಸ್ಟ್‌ 
ಭಯೋತ್ಪಾದಕರಿಗೂ ಅವರ ಬೆ೦ಬಲಿಗರಿಗೂ ಅಂತಾರಾಷ್ಟ್ರೀಯ ಮಟ್ಟದಲ್ಲಿ ಹಲ್ಲು 
ಮುರಿಯುವಂತಹ ಪ್ರತ್ಕಾಕ್ರಮಣವನ್ನು ನೀಡಲಾರಂಭಿಸಿದಾಗ ವಾಸ್ತವದಲ್ಲಿ ಅಕ್ರಮಿಗಳ 
ವಿರುದ್ಧ ಮರ್ದಿತರ ಈ ಚಟುವಟಿಕೆಯಲ್ಲಿ ಮುಂಚೂಣಿಯಲ್ಲಿರುವವರಿಗೆ ಪಿ.ಎಲ್‌.ಓ. 
ನೊಂದಿಗೆ ಯಾವ ಸಂಬಂಧವೂ ಇರಲಿಲ್ಲ. ಈ ಅರಬ್‌ ಉಗ್ರವಾದಿಗಳು ತಮ್ಮಷ್ಟಕ್ಕೇ 
ಇಸ್ರೇಲಿಗಳ ದೌರ್ಜನ್ಯದ ವಿರುದ್ಧ ಪ್ರತೀಕಾರ ಕ್ರಮಕ್ಕೆಗೊಳ್ಳುವ ಮೂಲಕ ಜಾಗತಿಕ 
ಗಮನವನ್ನು ತಮ್ಮ ಆಂದೋಲನದ ಉದ್ದೇಶಗಳ ಕಡೆಗೆ ಸೆಳೆಯ ಬಯಸಿದ್ದರು. 
ಮರ್ದಿತರಿಗೆ ನ್ಯಾಯ ಸಿಗಬೇಕೆಂಬ ಉದ್ದೇಶವೂ ಇದರಲ್ಲಿತ್ತು. ತನ್ಮೂಲಕ ಅವರು 
ಮಾನವಕುಲದ ಆತ್ಮಸಾಕ್ಷಿಯನ್ನು ಬಡಿದೆಬ್ಬಿಸಬಯಸಿದ್ದರು. ಏನೇ ಇರಲಿ, ನಿರಪರಾಧಿಗಳ 
ವಿರುದ್ಧ ಯಾವುದೇ ಅವಿವೇಕಿ ಕ್ರಮವೂ ಅತಿರೇಕವಾಗಿದೆ. ಇದಕ್ಕೆ ಅಂತಾರಾಷ್ಟ್ರೀಯ 
ಕಾನೂನಿನಲ್ಲೂ ದೇಶೀಯ ಕಾನೂನಿನಲ್ಲೂ ಯಾವುದೇ ಸಮರ್ಥನೆ ನೀಡಲು ಸಾಧ್ಯವಿಲ್ಲ. 
ಆದರೆ ಈ ಅತಿಕ್ರಮವು ಒ೦ದು ಆಕ್ರಮಣಕಾರಿ ಸರಕಾರವು ತಾನು ಆಕ್ರಮಿಸಿದ ದೇಶದ 
ನೈಜ ವಾಸಿಗಳ ವಿರುದ್ಧ ವರ್ಷಗಟ್ಟಳೆ ನಡೆಸುತ್ತಾ ಬರುತ್ತಿದ್ದ ದೊಡ್ಡ ಅನ್ಕಾಯದ 
ಪ್ರತಿಕ್ರಿಯೆಯಾಗಿತ್ತು. 

ಇತ್ತೀಚೆಗೆ 'ಪೈಶಾಚಿಕ ವಚನಗಳು' (The Satanic Verses) ಎ೦ಬ ಗ್ರಂಥದ 
ಕರ್ತೃ ಸಲ್ಮಾನ್‌ ರುಶ್ಲಿಗೆ ಇರಾನಿನ ಇಮಾಮ್‌ ಆಯತುಲ್ಲಾಹ್‌ ಖುಮೈನಿಯವರು 
ವಿಧಿಸಿದ ಮರಣ ದಂಡನೆಯ ಪರಿಣಾಮವಾಗಿ. ಕೆಲವು ಕಡೆ ನಡೆದ ಹಿಂಸಾತ್ಮಕ 
ಘಟನೆಗಳನ್ನು ಕೂಡಾ ಪಾಶ್ಚಾತ್ಮ ಮಾಧ್ಯಮಗಳು ಮತ್ತು ಅವುಗಳ ಅನುಕರಣೆಯಲ್ಲಿ 
ಭಾರತೀಯ ಮಾಧ್ಯಮಗಳು ಕೂಡಾ ಭಯೋತ್ಸಾದನೆಯೆಂದು ಸಾರಿ ಅದನ್ನು 
ಇಸ್ಲಾಮ್‌ನೊಂದಿಗೆ ಜೋಡಿಸಿವೆ. ಈ ವಿಷಯದಲ್ಲಿ ಆಧುನಿಕ ಇಸ್ಲಾಮೊ ಲೋಕದಲ್ಲಿ 
'ಮೂಲಭೂತವಾದ'(೫07681150811917)ದ ಕಡೆಗೆ ಒಲವಿದೆಯೆಂಬ ತಾತ್ವಿಕ ಪ್ರಶ್ನೆಯನ್ನೂ 
ಎತ್ತಲಾಗುತ್ತದೆ. ಏಕೆಂದರೆ ಇರಾನಿನ ಇಸ್ಲಾಮೊ ಎಂದು ಕರೆಯಲ್ಪಡುವ ಕ್ರಾಂತಿಯ 
ಉಗ್ರಕ್ರಮಗಳನ್ನು ಇಸ್ಲಾಮಿ ಮೂಲಭೂತವಾದದ ಪರಿಣಾಮವೆಂದು ಭಾವಿಸಲಾಗುತ್ತದೆ. 
ಮೂಲಭೂತವಾದವೆಂಬ ಪದವೂ ಭಯೋತ್ಪಾದನೆಯ೦ತೆಯೇ ಪಾಶ್ಚಾತ್ಮರ ಸಂಶೋಧನೆ 
ಯಾಗಿದೆ. ಇಸ್ಲಾಮ್‌ನೊಂದಿಗೆ ಅದನ್ನು ಜೋಡಿಸುವ ಕ್ರಮವೂ ಅಮೇರಿಕಾ ಮತ್ತು 
ಯುರೋಪ್‌ನಿ೦ದ ಆರಂಭಗೊಂಡಿದೆ. 


ಭಯೋತ್ಪಾದನೆಯೆಂದರೇನು? 

ವಿಶ್ವಸಂಸ್ಥೆಯು 1972ರ ದಿನಾಂಕ 18ರಿಂದ 1987ರ ಡಿಸೆಂಬರ್‌ 7ರ ತನಕದ 
ಸುದೀರ್ಥ ಅವಧಿಯನ್ನು ಭಯೋತ್ಪಾದನೆಯ ಅರ್ಥವ್ಯಾಖ್ಯಾನ ಮಾಡುವುದರಲ್ಲೇ 
ಕಳೆದಿದೆ. ಆದರೆ ಅದಕ್ಕೆ ಸರಿಯಾದ ಅರ್ಥ ನೀಡುವುದರಲ್ಲಿ ಇನ್ನೂ ಅದು ಯಶಸ್ವಿಯಾಗಿಲ್ಲ. 

ಇದು ಪಾರಿಭಾಷಿಕ ಭಯೋತ್ಪಾದನೆಗೆ ರಾಜಕೀಯ ಬಣ್ಣ ಬಳಿಯುವ ಪ್ರಕ್ರಿಯೆಯಾಗಿದೆ. 
ಮೊದಲನೆಯದಾಗಿ, ಈ ಕುರಿತು. ವೈಯಕ್ತಿಕ ಮತ್ತು ಸಾಮೂಹಿಕ, ಅನ೦ತರ ಸಾರ್ವಜನಿಕ 
ಮತ್ತು ಸರಕಾರೀ ಭಯೋತ್ಪಾದನೆಯ ನಡುವೆ ಇರುವ ವೃತ್ಕಾಸದ ಬಗ್ಗೆ ಹೇಳಲಾಗುತ್ತದೆ. 
ಎರಡನೆಯದಾಗಿ, ವಿವಿಧ ರಾಷ್ಟ್ರಗಳು ಮತ್ತು ಜನಾಂಗಗಳು ಪರಸ್ಪರ ವಿರುದ್ಧ 
ಉದ್ದೇಶಗಳಿಗಾಗಿ ಪರಸ್ಪರರ ಮೇಲೆ ಭಯೋತ್ಪಾದನೆಯ ಆರೋಪ ಹೊರಿಸುತ್ತಿವೆ. 
1954ರಲ್ಲಿ ತನ್ನ ಒ೦ದು ವಿಮಾನವನ್ನು ಹೊಡೆದುರುಳಿಸುವ ಮೂಲಕ ಇಸ್ರೇಲ್‌ ಮಧ್ಯ 
ಪೂರ್ವ ವಲಯದಲ್ಲಿ ಭಯೋತ್ಪಾದನೆಯನ್ನು ಆರಂಭಿಸಿತು ಎಂದು ಸಿರಿಯಾ ಹೇಳುತ್ತದೆ. 
ಲಿಬಿಯಾದ ಅಭಿಪ್ರಾಯವೇನೆ೦ದರೆ ಜನಾ೦ಗವಾದಿ ರಾಷ್ಟ್ರಗಳು ದಕ್ಷಿಣ ಆಫ್ರಿಕಾ, 
ನಮೊಬಿಯಾ ಮತ್ತು ಫೆಲೆಸ್ತೀನ್‌ಗಳಲ್ಲಿ ಭಯೋತ್ಪಾದನೆಯಿಂದ ಕಾರ್ಯ ಸಾಧಿಸಿದುವು. 
ಹಾಗಾದರೆ ಇರಾಕ್‌ನ ನ್ಯೂಕ್ಲಿಯರ್‌ ರಿಯಾಕ್ಟರ್‌ನ ಮೇಲೆ ಇಸ್ರೇಲ್‌ನ ಬಾಂಬುದಾಳಿ, 
ಲಿಬಿಯಾದ ಅಧ್ಯಕ್ಷ ಗದ್ದಾಫಿಯ ನಿವಾಸ ಮತ್ತು ತ್ರಿಪೋಲಿಯ ನಗರ ಕೇಂದ್ರಗಳ ಮೇಲೆ 
ಅಮೇರಿಕಾದ ಬಾ೦ಬುದಾಳಿಯನ್ನು ಏನೆ೦ದು ಕರೆಯಬೇಕು? ಅದು ಸುಸ್ಪಷ್ಟ ಭಯೋತ್ಪಾದನೆ 
ಯಲ್ಲವೆ? ಇದೇ ಪ್ರಶ್ನೆಯನ್ನು ನಿಕಾರಗುವಾ, ಪೋಲೆಂಡ್‌ ಮತ್ತು ಮಧ್ಯ ಆಫ್ರಿಕನ್‌ 
ಸಾಮ್ರಾಜ್ಯದ ಘಟನೆಗಳ ಬಗ್ಗೆಯೂ ಹಾಕಬಹುದು. ಪಶ್ಚಿಮ ಯುರೋಪಿನ 
. ಯುರೋಪಿಯನ್‌ ಇಕನಾಮಿಕ್‌ ಕಮ್ಮೂನಿಟಿ(8.5.೮)ಯಲ್ಲಿ ಸೇರಿರುವ ದೇಶಗಳೂ, 
ಮತ್ತು ಕೆನಡಾದಿಂದ ಹಿಡಿದು ಜಪಾನ್‌, ತುರ್ಕಿ, ಅರ್ಜೆಂಟೀನಾ, ಇಸ್ರೇಲ್‌ ಮತ್ತು! 
ಅಮೇರಿಕದ ವರೆಗೆ ವ್ಯಾಪಿಸಿರುವ ಯಾವ ದೇಶವೂ ಭಯೋತ್ಪಾದನೆಯ ಅರ್ಥ ನಿರ್ಣಯ 
ದಲ್ಲಿ ಸಹಮತ ಹೊಂದಿಲ್ಲ. ಅಲ್ಬೇನಿಯಾವು ಭಯೋತ್ಪಾದನೆಯ ಆರ್ಥಿಕ, ರಾಜಕೀಯ 
ಮತ್ತು ಸಾಮಾಜಿಕ ಕಾರಣಗಳಿಗೆ ಒತ್ತುಕೊಡುತ್ತಾ, ವಿಯೆಟ್ನಾಮ್‌, ಇರಾನ್‌, ಗೈನೆಡಾ, 
ಲೆಬನಾನ್‌ ಮತ್ತು ನಿಕಾರಗುವಾದ ಮೇಲೆ ಅಮೇರಿಕದ ಆಕ್ರಮಣ, ಫೆಲೆಸ್ತೀನ್‌, 
ಲೆಬನಾನ್‌ ಮತ್ತು ಅರಬರ ವಿರುದ್ಧ ಇಸ್ರೇಲ್‌ನ ದುರ್ವರ್ತನೆ, ದಕ್ಷಿಣ ಆಫ್ರಿಕಾದ 
ಕರಿಯರ ಮೇಲೆ ಮತ್ತು ನವೊಬಿಯದ ಮೇಲೆ ಜನಾ೦ಗವಾದಿ ದಕ್ಷಿಣ ಆಫ್ರಿಕನ್‌ 
ಸಾಮ್ರಾಜ್ಯದ ಅಕ್ರಮಣ ಹಾಗೂ ಅಫಘಾನಿಸ್ತಾನದ ಮೇಲೆ ರಶ್ಯದ ಸೈನಿಕ ದಾಳಿ- ಹೀಗೆ 
ಎಲ್ಲವನ್ನೂ ಭಯೋತ್ಪಾದನೆಯ ಪಟ್ಟಿಯಲ್ಲಿ ಸೇರಿಸಿದೆ. ಆದುದರಿಂದ ಕೇವಲ ಎರಡು 
ರಾಷ್ಟ್ರಗಳ ವಿರೋಧ ಮತ್ತು ಒಂದು ರಾಷ್ಟ್ರದ ಗೈರು ಹಾಜರಿಯಲ್ಲಿ ವಿಶ್ವಸಂಸ್ಥೆಯು 
"ಎಲ್ಲ ಭಯೋತ್ಪಾದಕ ಚಟುವಟಿಕೆಗಳನ್ನು. ಇದರಲ್ಲಿ ನೇರ ಅಥವಾ ಪರೋಕ್ಸವಾಗಿ 
ಶಾಮೂಲಾಗಿರುವ ರಾಷ್ಟ್ರಗಳೂ ಇವೆ." 153 ದೇಶಗಳ ಮತಗಳ ಪ್ರಚಂಡ ಬಹುಮತ 
ದಿಂದ ಖಂಡಿಸಿದೆ. 

ಈ ವಾಸ್ತವಿಕತೆಗಳು ಸ್ಪಷ್ಟಪಡಿಸುವುದೇನೆಂದರೆ ಭಯೋತ್ಪಾದನೆಯು ಆಧುನಿಕ 
ಲೋಕದ ರಾಷ್ಟ್ರಗಳ ಪಾಲಿಗೆ ಒಂದು ಆಟಿಕೆಯಾಗಿ ಪರಿಣಮಿಸಿದೆ. ಏಕೆಂದರೆ ಪ್ರಸ್ತುತ 

ಖಂಡನೆಯಲ್ಲಿ ಭಯೋತ್ಪಾದನೆಯಲ್ಲಿ ಶಾಮೊಲಾದವುಗಳೆಂದು `ಸಾರಲಾದ ದೇಶಗಳೇ 
ಇತರರನ್ನು- ವಿಶೇಷವಾಗಿ ತಮ್ಮ ಪ್ರತಿಸ್ಪರ್ಧಿಗಳನ್ನು- ಭಯೋತ್ಪಾದಕರೆಂದು ಸಾರುತ್ತಿವೆ. 
ಉದಾ: 1987ರ ಡಿಸೆಂಬರ್‌ '22ರಂದು ಅಮೇರಿಕಾ “ಭಯೋತ್ಪಾದನಾ ವಿರೋಧಿ 
ಮಸೂದೆ”ಯನ್ನು (408 Terrorist ಸಿಂ) ಮಂಜೂರು ಮಾಡಿ ಪಿ.ಎಲ್‌.ಓ.ವನ್ನು 
ಭಯೋತ್ಪಾದಕ ಸಂಘಟನೆಯೆಂದು ಸಾರಿತು. ತರುವಾಯ 1989ರ ಆರಂಭದಲ್ಲಿ 
ಆಫ್ರಿಕನ್‌ ನ್ಯಾಶನಲ್‌ ಕಾ೦ಗ್ರೆಸ್‌ಗೂ ಇದೇ ಹೆಸರು ನೀಡಿತು. ವಿಯೆಟ್ನಾಮಿನಲ್ಲಿ 
ಅಮೇರಿಕದ ಆಕ್ರಮಣ, ಅರಬ್‌ ದೇಶಗಳಲ್ಲಿ ಇಸ್ರೇಲಿನ ದುಷ್ಕತ್ಕಗಳು, ಅಫಘಾನಿಸ್ತಾನ 
ದಲ್ಲಿ ರಶ್ಕಾದ ಕ್ರೌರ್ಯ ಮತ್ತು ಈ ಎಲ್ಲಕ್ಕಿಂತಲೂ ಮುಂಚಿತವಾಗಿ ,ಅಲ್ಲೀರಿಯಾದಲ್ಲಿ 
ಫ್ರಾನ್ಸ್‌ನ ಬರ್ಬರತೆಯು ಈ ಶತಮಾನದ ಭಯೋತ್ಪಾದನೆಯ ಅತ್ಯಂತ ಕೆಟ್ಟ ಉದಾಹರಣೆ 
ಗಳಾಗಿವೆ. ಇದರಲ್ಲಿ ಲೋಕದ ಬಲಿಷ್ಠ ರಾಷ್ಟ್ರಗಳು ಸೇರಿವೆಯೆ೦ಬುದರಲ್ಲಿ ಸಂದೇಹವಿಲ್ಲ. 
ಅವುಗಳ ಮುಂದೆ ವ್ಯಕ್ತಿಗಳ ಮತ್ತು ತಂಡಗಳ ಭಯೋತ್ಪಾದನೆಯ ಕೃತ್ಯಗಳು ಅಪಾಯ 
ಮತ್ತು ವಿನಾಶದ ' ವಿಷಯದಲ್ಲಿ ಪ್ರಸ್ತಾಪನೀಯವೇ ಅಲ್ಲ. ಭಾರತದ ಸ್ವಾತಂತ್ರ್ಯ 
ಸಂಗ್ರಾಮದ ವೇಳೆ ಒಂದು ಹಂತದಲ್ಲಿ 1942ರಲ್ಲಿ ಬ್ರಿಟಿಷ್‌ ಅಧಿಕಾರಿಗಳ ಅಥವಾ ಅವರ 
ಕೈ ಕೆಳಗಿರುವವರ ವಿರುದ್ಧ ನಡೆದಂತಹ ಭಯೋತ್ಪಾದಕ ಕೃತ್ಯಗಳನ್ನು ಮತ್ತು 1857ರಲ್ಲಿ 
ನಡೆದ ವಿಫಲ ಸ್ವಾತಂತ್ರ ಚಳವಳಿಯ ಬಳಿಕ ಬ್ರಿಟಿಷ್‌ ಸಾಮಾಜ್ರಶಾಹಿಗಳು ಸ್ವಾತಂತ್ರ್ಯ 
ಹೋರಾಟಗಾರರಲ್ಲಿ ಉ೦ಟು ಮಾಡಿದ್ದ ಭೀಕರ ಭಯದ ವಾತಾವರಣವನ್ನು ಸಮಾನವೆ೦ದು 
ಸಾರಲಾದೀತೆ? ಇಂದು ಪಂಜಾಬ್‌ನಲ್ಲಿ ನಡೆಯುತ್ತಿರು ವುದನ್ನು ಏನೆಂದು ಕರೆಯಬೇಕು?* 

ಬರ್ಟ್ರಂಡ್‌ ರಸ್ಸೆಲ್‌ ಭಯೋತ್ಪಾದನೆಯ ಸಮತೋಲನದ (Balance of Terror) 
ವಿಷಯ ಅಮೇರಿಕಾ ಮತ್ತು ರಶ್ಶಾದ ಬಲಿಷ್ಠ ಶಕ್ತಿಗಳನ್ನು ಮುಂದಿಟ್ಟು ಕುತೂಹಲಕಾರಿ 
ಮಾತೊಂದನ್ನು ಹೇಳಿದ್ದಾರೆ. ಅವರ ಅಭಿಪ್ರಾಯದಲ್ಲಿ, ಬಂಡವಾಳಶಾಹಿ ಮತ್ತು ಸಮತಾವಾದಿ 
ಬ್ಲಾಕ್‌ಗಳ ನೇತೃತ್ವ ವಹಿಸಿರುವ ಈ ಎರಡು ರಾಷ್ಟ್ರಗಳು ಪರಸ್ಪರರ ವಿರುದ್ಧ ಅತ್ಮಪಾಯಕಾರಿ 
ಅಸ್ತ್ರಗಳನ್ನು ಬಳಸುವ ಬೆದರಿಕೆಯಿ೦ದಲೇ ಈ ಕಾಲದಲ್ಲಿ ಶಾಂತಿ ನೆಲಸಲು 
ಕಾರಣವಾಗುವಂತಹ ಸಮತೋಲನ ಕಾಯ್ದುಕೊಂಡಿವೆ. ಇದು ವಾಸ್ತವದಲ್ಲಿ ಆಧುನಿಕ 
ನಾಗರಿಕ ಲೋಕವನ್ನು ಆವರಿಸಿಕೊ೦ಡಿರುವ ಭಯ ಹಾಗೂ ಬರ್ಬರತೆಯ ಸ್ಪಷ್ಟ ಸಮರ್ಥನೆ 
ಯಾಗಿದೆ. ಇದು ಇಂದಿನ ಮುಂದುವರಿದ ಮಾನವತೆಯ ಮಟ್ಟಿಗೆ ಪಾಠಬೋಧಕವಾಗಿದೆ. 


ಹಿ೦ಸೆ ಮತ್ತು ಭಯೋತ್ಪಾದನೆ 
ಹಿಂಸೆಯು (11016706) ಭಯೋತ್ಪಾದನೆಯ ಪೂರಕ ಅಂಶವಾಗಿದ್ದು, ಅದರ 
ಅಡಿಪಾಯವಾಗಿದೆ. ಆದರೆ ಕ್ರಾಂತಿಕಾರಿಗಳ ಮತ್ತು ನಿರಂಕುಶ ಆಡಳಿತಗಾರರ ಮಧ್ಯೆ, 


"ಈ ಪ್ರಬಂಧವನ್ನು 1980ರ ದಶಕದಲ್ಲಿ ಬರೆಯಲಾಗಿತ್ತು. (ಅನು) 


ಭಯೋತ್ಪಾದನೆ ಮತ್ತು ಇಸ್ಲಾಮ್‌ 9 


ಕೆಲವೊಮ್ಮೆ ಎರಡೂ ಕಡೆಯಿ೦ದ ನಡೆಯುವ ರಕ್ತಪಾತವೂ ಭಯೋತ್ಪಾದನೆಯಾಗಿದೆಯೇ? 
ಮರ್ದಿತರು ಅಕ್ರಮಿಗಳ ಬಲಪ್ರಯೋಗವನ್ನು ಬಲಪ್ರಯೋಗದಿಂದಲೇ ಎದುರಿಸಿದಾಗ 
ಅಥವಾ ಆಡಳಿತಗಾರರ ದೌರ್ಜನ್ಯಗಳ ಪ್ರತಿರೋಧದಲ್ಲಿ ಮತ್ತು ಅವರ ವಿರುದ್ಧ 
ಪ್ರತಿಭಟನೆ ಮಾಡುತ್ತಿರುವ ವೇಳೆ ಪ್ರಜೆಗಳ ಕಡೆಯಿಂದಲೂ ಒಂದಿಷ್ಟು ಅತಿರೇಕ 
ವುಂಟಾದಾಗ ಆಡಳಿತ ಯಂತ್ರವು ಈ ಬಗ್ಗೆ ಕೈಗೊಳ್ಳುವ ಕ್ರಮಗಳೆಲ್ಲವನ್ನೂ ಚರಿತ್ರೆಯು 
ಬೆಂಬಲಿಸಬೇಕೆಂದಿಲ್ಲ. ಬಲಪ್ರಯೋಗವನ್ನು ಶಾಂತಿಯೆ೦ದು ಹೇಳಲಾಗದು. ಅದೇ ರೀತಿ 
ಅದರ ವಿರುದ್ಧ ಬಂಡಾಯವನ್ನು ಅಶಾ೦ತಿಯೆ೦ದೂ ಪರಿಗಣಿಸುವಂತಿಲ್ಲ. ಭೂತಕಾಲದ 
ಬಂಡುಕೋರರು ಭವಿಷ್ಯತ್ತಿನ ಕ್ರಾ೦ತಿಕಾರಿಗಳೆ೦ದು ಅಂಗೀಕರಿಸಲ್ಪಟ್ಟಿರುವುದಕ್ಕೆ ಶತಮಾನಗಳ 
ಇತಿಹಾಸ ಸಾಕ್ಷಿಯಾಗಿದೆ. ಅವರು ಹೆಚ್ಚಿನ ವೇಳೆ ಲೋಕದ ವಿವಿಧ ಭಾಗಗಳಲ್ಲಿ ಶಾಂತಿ 
ಸುವ್ಯವಸ್ಥೆಯನ್ನು ಸ್ಥಾಪಿಸಿ ಮಾನವಕುಲಕ್ಕೆ ಸುಭಿಕ್ಷೆ ಮತ್ತು ಅಭಿವೃದ್ಧಿಗೆ ದಾರಿ ಮಾಡಿ 
ಕೊಟ್ಟರು. ಪ್ರತಿಯೊಬ್ಬ ಫಿರ್‌ಔನನಿಗೂ ಒಬ್ಬ ಮೂಸಾ ಇದ್ದಾರೆ ಎಂಬುದರ ತಾತ್ಸರ್ಯ 
ಇದುವೇ ಆಗಿದೆ. ದೊಡ್ಡದೊಡ್ಡ ಪ್ರವಾದಿಗಳನ್ನು, ಸುಧಾರಕರನ್ನು ಮತ್ತು ಜನನಾಯಕರನ್ನು 
ಬಂಡುಕೋರರೆಂದು ಸಾರಿ ಅವರ ಸಮಕಾಲೀನ ಆಡಳಿತಗಾರರು ಹಿಂಸಿಸಿದ್ದಾರೆ. ಅನಂತರ 
ಅವರ ಅನುಯಾಯಿಗಳಿಗೂ ಆಡಳಿತಗಾರರಿಗೂ ನಡುವೆ ಎಂತಹ ಸಂಘರ್ಷ ನಡೆಯಿ 
. ತೆಂದರೆ ಅದರಿಂದ ಅಶಾಂತಿ ಕ್ಷೋಭೆ ಅಳಿಯಿತು. ಎಲ್ಲೆಲ್ಲೂ ಶಾಂತಿ ನೆಮ್ಮದಿಯ 
ಬದುಕು ಜನರಿಗೆ ಲಭಿಸಿತು. - 

ಅದುದರಿಂದ ಬಲಪ್ರಯೋಗವು ಸ್ವಯಂ ಅಪರಾಧವಲ್ಲ. ಅದನ್ನು ಪ್ರಯೋಗಿಸ 
ದಿರುವುದು ದೊಡ್ಡ ಪುಣ್ಮ ಕಾರ್ಯವೇನಲ್ಲ. ಸಹನೆ-ತಾಳ್ಮೆಯ ಮಹತ್ವವನ್ನು 
ಅಲ್ಲಗಳೆಯುವಂತಿಲ್ಲ. ಆದರೆ ಅಕ್ರಮಿಗಳ ಪಾಲಿಗೆ ಸುಲಭದ ಎರೆಯಾಗುವುದೆಂದು 
ಇದರ ಅರ್ಥವಲ್ಲ. ಅವುಗಳ ಪೈಕಿ ಒ೦ದು ಆಕ್ರಮಣವಾದರೆ ಇನ್ನೊ೦ದು ಅದನ್ನು 
ತಡೆಗಟ್ಟುವುದಾಗಿದೆ. ದಾಳಿಕೋರನೊಂದಿಗೆ ಸಂಧಾನ ಮಾಡುವುದು ಶರಣಾಗತಿಯಾದರೆ 
ಅವನ ವಿರುದ್ಧ ಸೆಟೆದು ನಿಲ್ಲುವುದು ಶೂರತನವಾಗಿದೆ. ಆದುದರಿಂದ ಅನ್ಮಾಯ 
ಮತ್ತು ಕ್ಷೋಭೆಯ ನಿರ್ಮೂಲನಕ್ಕಾಗಿ ಹಾಗೂ ಕಿಡಿಗೇಡಿಗಳನ್ನು ಹತ್ತಿಕ್ಕಲಿಕ್ಕಾಗಿ ಕೈಗೊಳ್ಳುವ 
ಯಾವ ಕಠಿಣ ` ಕ್ರಮವೂ ಅಪೇಕ್ಷಣೀಯವಾಗಿದೆ. ಆಡಳಿತ ಯಂತ್ರವು ದೇಶ ಮತ್ತು 
ಸಮಾಜದ ಅಪರಾಧಿಗಳ ವಿರುದ್ಧ ಕಠಿಣ ಕ್ರಮಕ್ಕೆಗೊ೦ಡರೆ ಅದು ಸಮರ್ಥನೀಯ 
ವೆಂಬುದರಲ್ಲಿ ಯಾರಿಗೆ ಸಂದೇಹವಿದೆ? 20ನೇ ಶತಮಾನದ ಎರಡು ಮಹಾ ಯುದ್ಧ 
ಗಳಲ್ಲಿ ಫ್ಯಾಸಿಸ್ಟರ ಮತ್ತು ನಾಯಿಗಳ ವಿರುದ್ಧ ನಡೆಸಲಾದ ಸೇನಾ ಕಾರ್ಯಾಚರಣೆಯು 
ಇಂತಹದೇ ಒಂದು ಕ್ರಮವಾಗಿತ್ತು. ಆದುದರಿಂದ ಕೇವಲ ಕಠಿಣ ಕ್ರಮವನ್ನು 
ಭಯೋತ್ಪಾದನೆಯೆ೦ದು ಹೇಳುವುದು ಸರಿಯಲ್ಲ. ಬದಲಾಗಿ ನಿರಪರಾಧಿಗಳಾದ ಮುಗ್ಧ 
ಜನರ ಮೇಲೆ ದೌರ್ಜನ್ಯ ವೆಸಗುವುದು ಮತ್ತು ಅವರನ್ನು ಭಯಭೀತಗೊಳಿಸುವುದೇ 

ವಾಸ್ತವದಲ್ಲಿ ಭಯೋತ್ಪಾದನೆಯಾಗಿದೆ. ಈ ಪಾಶವೀ ಕೃತ್ಯಗಳು ವ್ಯಕ್ತಿಗಳಿ೦ದಾದರೂ, 
ಗುಂಪು ಸಂಘಟನೆ ಅಥವಾ ಸರಕಾರಗಳ ವತಿಯಿಂದಾದರೂ ಸರಿ. ಭಯೋತ್ಪಾದನೆ 
' ಯೆಂಬ ಪದದಲ್ಲಿ ಹೃದಯ ಕಾಠಿಣ್ಕ, ನಿಷ್ಕರುಣೆ ಮತ್ತು ಅನ್ಯಾಯದ ತಾತ್ಪರ್ಯಗಳು 
ಅಡಗಿವೆ. ಇದರಿ೦ದಾಗಿಯೇ ಅದಕ್ಕೆ ಕೆಟ್ಟ ಹೆಸರು ಬಂದಿದೆ. ಯಾವುದೇ ಕಠಿಣ 
ಕ್ರಮವು ಅದರ ಮಿತಿ ಮೂರಿದಾಗ ಮತ್ತು ಅದಕ್ಕೆ ಯಾವುದೇ ಉದ್ದೇಶವಿಲ್ಲವೆಂದಾದರೆ 
'ಅದೂ ಭಯೋತ್ಪಾದನೆಯ ಸಾಲಿಗೆ ಸೇರುತ್ತದೆ. ಇತರರ ಪ್ರಾಣ, ಸೊತ್ತು ಮತ್ತು 
ಮಾನದ ಮೇಲೆ ಕೈಮಾಡುವಂತಹ ಬಲಪ್ರಯೋಗವು ಭಯೋತ್ಪಾದನೆಯಾದರೆ, ತನ್ನ 
ಮತ್ತು ಇತರರ ಪ್ರಾಣ, ಸೊತ್ತು ಮತ್ತು ಮಾನದ ರಕ್ಷಣೆಗಾಗಿ ಸಶಸ್ತ್ರ ಹೋರಾಟ 
ನಡೆಸುವುದು ಕೂಡಾ ಅಪೇಕ್ಸಣೀಯವಾಗಿದೆ. ಒಂದು ಕೆನ್ನೆಗೆ ಹೊಡೆದರೆ ಇನ್ನೊಂದು 
ಕೆನ್ನೆಯನ್ನು ತೋರಿಸುವುದು ಹೇಡಿತನವಾಗಿದೆ. ಅದು ಕಿಡಿಗೇಡಿಗಳನ್ನು ಪ್ರೋತ್ಸಾಹಿಸಿ 
ದಂತೆ; ಮಾತ್ರವಲ್ಲ ಅವರಿಗೆ ಸಹಕಾರ ನೀಡಿದಂತಾಗುತ್ತದೆ. ಅಹಿಂಸೆಯ ಅರೆತಾತ್ವಿಕ 
ಮತ್ತು ಅರೆಸೂಫೀಕೃತ ಕಲ್ಪನೆಯು ಕೇವಲ ಸೋಗಲಾಡಿತನವಾಗಿದೆ. ಇದು ವಾಸ್ತವಿಕ 
ಲೋಕದಲ್ಲಿ ಎಂದೂ ನಡೆದಿಲ್ಲ. ನಡೆಯಲು ಸಾಧ್ಯವೂ ಇಲ್ಲ. ಭಾರತದ ಸ್ವಾತಂತ್ರ್ಯ 
ಸಂಗ್ರಾಮದಲ್ಲಿ ಬ್ರಿಟಿಷ್‌ ಸಾಮ್ರಾಜ್ಯತ್ವದ ವಿರುದ್ಧ ಕೈಗೊಳ್ಳಲಾದ ಅಹಿಂಸಾತ್ಮಕ 
ನೀತಿಯು (೩ssive Resistance), ವಾಸ್ತವದಲ್ಲಿ ಅಧಿಕಾರ ಶಕ್ತಿಯ ಮುಂದೆ 
ಕೀಳರಿಮೆಯ ಪ್ರಭಾವದಿಂದಾಗಿತ್ತು. 


ಮೂಲಭೂತವಾದ ಮತ್ತು ಭಯೋತ್ಪಾದನೆ 

ಜಾತ್ಯತೀತವಾದಿಗಳೆಂದು (5600187) ಕರೆಯಲ್ಪಡುವ ರಾಜಕಾರಣಿಗಳು, ಅವರಲ್ಲೂ | 
ವಿಶೇಷವಾಗಿ ಅಧಿಕಾರಸ್ಥರು ಮತ್ತು ಪತ್ರಕರ್ತರು ಅಪ್ಪಟ ಧಾರ್ಮಿಕತೆಯನ್ನು ಮೂಲಭೂತ ' 
ವಾದ 07868700803057) ಎಂದು ಹೇಳಿ ಅದನ್ನು ಭಯೋತ್ಪಾದನೆಯೊಂದಿಗೆ 
ಜೋಡಿಸುತ್ತಾರೆ. ಅವರ ಅಭಿಪ್ರಾಯದಲ್ಲಿ ಧಾರ್ಮಿಕ ಭಾವನೆಗಳನ್ನು ಹೊ೦ದುವುದು 
ಒಂದು ರೀತಿಯ ತೀವ್ರವಾದವಾಗಿದ್ದು (೫೬೧6715೫) ಅದರ ಇನ್ನೊಂದು ತುದಿಯು 
ಹಿಂಸೆಯೊಂದಿಗೆ ಸೇರುತ್ತದೆ. ಇದು ಧರ್ಮದ ಕುರಿತು ಅತ್ಯಂತ ಸಂಕುಚಿತ ಕಲ್ಪನೆ 
ಯಾಗಿದೆ. ಧರ್ಮದ ವಾಸ್ತವಿಕತೆಯನ್ನು ಅರಿಯದಿರುವ ತಪ್ಪು ತಿಳುವಳಿಕೆಯಿಂದಾದರೆ 
ಸರಿ- ಇಲ್ಲವಾದರೆ ಇದಕ್ಕಿರುವ ಪ್ರೇರಣೆ ಧರ್ಮದ ಬಗ್ಗೆ ತಿರಸ್ಕಾರ ಭಾವವೇ ಆಗಿದೆ. 
ಇದು ವಾಸ್ತವದಲ್ಲಿ ಧರ್ಮದ ಹೆಸರಿಗೆ ಕಳಂಕ ಹಚ್ಚುವ ಒಂದು ಕುತಂತ್ರವಾಗಿದೆ. 
. ಅಂಥವರ ಅಭಿಪ್ರಾಯದಲ್ಲಿ ಇತಿಹಾಸದಲ್ಲಿ ಅತ್ಯಂತ ಹೆಚ್ಚು ರಕ್ತಪಾತ ಧರ್ಮದ 
ಹೆಸರಿನಿಂದ ನಡೆದಿದೆ. ವಸ್ತುತಃ ಈ ರೀತಿ ಧರ್ಮದ ಮೇಲೆ ಆರೋಪ ಹೊರಿಸುವವರು 
ಈ ಶತಮಾನದಲ್ಲಿ ಜನಾಂಗೀಯವಾದ ಮತ್ತು ಪ್ರಗತಿಯ ಹೆಸರಿನಲ್ಲಿ ನಡೆದ ಭಯಾನಕ 
ರಕ್ತಪಾತದ ಬಗ್ಗೆ ಅಭ್ಯಸಿಸಿದರೆ ಅವರಿಗೆ ಧರ್ಮವು ಅತ್ಯಂತ ಮುಗ್ದವಾಗಿ ಕಾಣಬಹುದು. 


ಸ್ಕಿ 


ಭಯೋತ್ಪಾದನೆ ಮತ್ತು ಇಸ್ಲಾಮ್‌ i 11 
ಯು ಯು ಜು ES - 


ಪ್ರಥಮ ಮತ್ತು ದ್ವಿತೀಯ ಜಾಗತಿಕ ಯುದ್ದಗಳಲ್ಲಿ ಧರ್ಮ ಎಲ್ಲಿತ್ತು? ಕಮ್ಮೂನಿಸ್ಟ್‌ 
ರಶ್ಶಾದಲ್ಲಿ ನಡೆದ ಭಯಾನಕ ಶುದ್ದಿ! ಕರಣದಲ್ಲಿ Purges) ಧರ್ಮದ ಪಾತ್ರವೇನಾದರೂ 
ಇತ್ತೇ? ವಿಯೆಟ್ನಾಮಿನಲ್ಲಿ ಅಮೇರಿಕಾ ನಡೆಸಿದ ಅಥವಾ ಅಫಘಾನಿಸ್ತಾನದಲ್ಲಿ ರಶ್ಶಾ 
ನಡೆಸಿದ ಹಸ್ತಕ್ಸೇಪವಾಗಲಿ, ಫೆಲೆಸ್ತೀನ್‌ನಲ್ಲಿ ಇಸ್ರೇಲ್‌ನ ದೌರ್ಜನ್ಮಗಳಾಗಲಿ, 
ಅಲ್ಲೀರಿಯಾದಲ್ಲಿ ಫ್ರಾನ್ಸ್‌ನ ಪಾಶವೀತನವಾಗಲಿ, ಇಥಿಯೋಪಿಯಾದಲ್ಲಿ ಇಟೆಲಿ ನಡೆಸಿದ 
ಬರ್ಬರತೆ ಯಾಗಲಿ- ಯಾವುದರಲ್ಲೂ ಧರ್ಮಕ್ಕೆ ಯಾವ ಪಾತ್ರವೂ ಇರಲಿಲ್ಲ. ಕ್ರೈಸ್ತ 
ಧರ್ಮವಾಗಲಿ ಯಹೂದಿ ಧರ್ಮವಾಗಲಿ ಯಾವುದರಲ್ಲೂ ಅನ್ಕಾಯದ ರಕ್ತಪಾತಕ್ಕೆ 
ಆಸ್ಪದವೇ ಇಲ್ಲ. ಪಂಜಾಬ್‌ನ ಇತ್ತೀಚೆಗಿನ ಭಯೋತ್ಪಾದನೆಯನ್ನು ಸಿಕ್ಸ್‌ ಪಂಥದ 
ಶಿಕ್ಷಣವೆನ್ನುವುದು ಸರಿಯಲ್ಲ. ಹಾಗೆಂದು ಭಾವಿಸಿದರೆ ಪಂಜಾಬ್‌ನ ಹೊರಗೆ ಸಿಕ್ಸ್‌ 
ವಿರೋಧಿ ಗಲಭೆಗಳಿಗೆ ಹಿಂದೂ ಧರ್ಮದ ಬೋದನೆಗಳೇ ಕಾರಣವೆನ್ನಬೇಕಾದೀತು. 
ಈ ವಿಷಯ ಈಗ ಭಾರತದ ಪ್ರಧಾನಿ ರಾಜೀವ ಗಾಂಧಿಯವರಿಗೂ ಮನದಟ್ಟಾಗಿದೆ.* 
ಆದುದರಿಂದ ಅವರು ಸಂಸತ್ತಿನಲ್ಲಿ ಪಂಜಾಬ್‌ನ ಕುರಿತು ಸರಕಾರದ ನೂತನ 
ಧೋರಣೆಯನ್ನು ಘೋಷಿಸುವಾಗ, ಮೂಲಭೂತವಾದವನ್ನು ಭಯೋತ್ಪಾದನೆಯಿಂದ 
ಬೇರ್ಪಡಿಸಿ ನೋಡ ಬೇಕೆಂದು ಹೇಳಬೇಕಾಗಿ ಬಂತು. - 

"ಒ೦ದು ಗುಂಪು ಮತ್ತು ಕೆಲವು ವ್ಯಕ್ತಿಗಳನ್ನು ಬಿಟ್ಟರೆ ಭಯೋತ್ಪಾದಕರಿಗೆ 
ಮೂಲಭೂತವಾದ ಅಥವಾ ಧರ್ಮದೊಂದಿಗೆ ಯಾವ ಸಂಬಂಧವೂ ಇಲ್ಲ." 

ಮೂಲಭೂತವಾದದ ಇನ್ನೊ೦ದು ಇಂಗ್ಲಿಷ್‌ ಅನುವಾದ ೫೩680೩15 ' 
ಎಂದಾಗಿದ್ದು ಮೂಲಭೂತ ಹಾಗೂ ಸಮಗ್ರ ಕ್ರಾಂತಿ (Fundamental and ‘total 
Revolution) ಎಂಬರ್ಥದಲ್ಲಿ ಬಳಸಲಾಗುತ್ತದೆ. ಅಂದರೆ ಒಂದು ಪರಿಪೂರ್ಣ 
ಕ್ರಾಂತಿಯ ಆಗ್ರಹ. ಅದರ ಪ್ರಕಾರ ಯಾವುದಾದರೂ ಒಂದು ಕಾಲದಲ್ಲಿ' ಮತ್ತು 
ಒಂದು ಪರಿಸರದ ಸಂಪೂರ್ಣ ಜೀವನವನ್ನು ಸಮಗ್ರವಾಗಿ ಬದಲಾಯಿಸಲು 
ಪ್ರಯತ್ನಿಸುವುದು. ಇದು ಜೀವನವು ಸಂಪೂರ್ಣವಾಗಿ ಕೆಟ್ಟು ಜೀರ್ಣಾವಸ್ಥೆಗೆ ತಲಪಿದಾಗ 
ಆಗುತ್ತದೆ. ಒಮ್ಮೆ ಪರಿಚಿತ ಇತಿಹಾಸದಲ್ಲಿ ಇಂತಹ ಒಂದು ದಿವ್ಯ ಕ್ರಾಂತಿ ಉಂಟಾದಾಗ 
ಅದು ಶಾಶ್ವತವಾದ ಒಂದು ಮಾದರಿಯಾಗಿ ಬಿಡುತ್ತದೆ. ಯಾವ ತತ್ವ ಸಿದ್ದಾಂತವು 
ಅದಕ್ಕೆ ಜನ್ಮ ನೀಡುತ್ತದೋ ಅದು ಅದನ್ನು ನಂಬುವವರ ಕನಸುಗಳ ಮತ್ತು 
ನಿರೀಕ್ಷೆಗಳ ಕೇಂದ್ರ ಬಿಂದುವಾಗಿ ಪರಿಣಮಿಸುತ್ತದೆ. ಅದರ ಸ್ಥಾನವು ಪ್ರಾಪಂಚಿಕ 
ಜೀವನದ ಎಲ್ಲ ವಿಷಯಗಳಲ್ಲೂ ಸತ್ಯದ ಮಾನದಂಡವೆಂದಾಗುತ್ತದೆ. ಅದರಿಂದಲೇ 
ಸತ್ಯ-ಅಸತ್ಯದ ವ್ಯತ್ಕಾಸವನ್ನು ಅಳೆಯಲಾಗುತ್ತದೆ. ಆಧುದರಿಂದ ಸತ್ಯದ ಈ ಅಕ್ಷವು 


* ಈ ಪ್ರಬಂಧ ರಚನೆಯ ಕಾಲದಲ್ಲಿ ರಾಜೀವ ಗಾಂಧಿ ಭಾರತದ ಪ್ರಧಾನಿಯಾಗಿದ್ದರು.(ಅನು) 

ಮಾನವ - ಗೌರವದ ಚಿಲುಮೆಯೆಂದೂ ಬುದ್ದಿ ಚಾರಿತ್ರ್ಯಗಳ ಸಕಲ ಸಾಮರ್ಥ್ಯಗಳ 
ಪ್ರೇರಕ ಶಕ್ತಿಯೆಂದೂ ಪರಿಗಣಿಸಲ್ಪಡುತ್ತದೆ. ಇದು ಲೋಕದಲ್ಲಿ ಮಾನವಕುಲದ ಗುರಿಯ 
ಸ೦ಕೇತವಾಗುತ್ತದೆ. ಸಕಲ ಶುಭ' ನಿರೀಕ್ಷೆಗಳ ಆಗರವಾಗುತ್ತದೆ. ಅದರ ಮಹತ್ವವು 
ವಾಸ್ತವಿಕವೂ ಆಗಿರುತ್ತದೆ. ಸಾ೦ಕೇತಿಕವೂ ಆಗಿರುತ್ತದೆ. ಇದು ಒಂದು ಸಮುದಾಯದ 
ಅಸ್ತಿತ್ವದ ಅತ್ಯುತ್ತಮ ಪ್ರದರ್ಶನದ ಪ್ರಥಮ ಮಾದರಿಯಾಗಿರುತ್ತದೆ (Archtype) 
-ಇದು ಒಂದು ಸಮುದಾಯದ ಮಸ್ತಿಷ್ಯದೊಳಗೆ ಶಾಶ್ವತವಾಗಿ ಅಚ್ಚೊತ್ತಲ್ಪಡುತ್ತದೆ೦ದು 
ಮನೋ ವಿಜ್ಞಾನಿಗಳು ಒಪ್ಪುತ್ತಾರೆ. ಆದುದರಿಂದ ಕಾಲ ಕೆಟ್ಟುಹೋದಾಗ ಸಮುದಾಯವು 
ತನ್ನ ವೈಚಾರಿಕ ಸ್ರೋತದಿಂದ ಎಷ್ಟು ದೂರ ಸಾಗಿರುತ್ತದೋ ಅದರ ಸಾಮೂಹಿಕ 
ಮಸ್ತಿಷ್ಕದಲ್ಲಿ ಅದರ ನೆನಪು ಇನ್ನಷ್ಟು ಪ್ರಬಲವಾಗುತ್ತದೆ. ಅದರ ಮನಸ್ಕಾಕ್ಸಿಯು 
ಅದನ್ನು ಪುನಃ ಗಳಿಸಲು ಅಷ್ಟೇ ಚಡಪಡಿಸುತ್ತದೆ. ಈ ಕಳವಳವು ಕಳೆದು ಹೋದ 
ಪ್ರತಾಪವನ್ನು ಪುನಃ ಗಳಿಸಲಿಕ್ಕಾಗಿರುತ್ತದೆ. ಮಾತ್ರವಲ್ಲ ಅದರ ಸಿದ್ಧತೆಗಾಗಿ ತನ್ನಲ್ಲಿರುವ 
ಎಲ್ಲ ರೀತಿಯ ಸುಖಾಡಂಬರಗಳಿಂದ ಮುಕ್ತಿ ಹೊಂದಲಿಕ್ಕಾಗಿರುತ್ತದೆ. ಏಕೆಂದರೆ 
ಕಳೆದು ಹೋದ ಪ್ರತಾಪವನ್ನು ಮರಳಿ ಗಳಿಸಲು ಎಲ್ಲ ನವೀನಾಚಾರಗಳ ಮತ್ತು 
ತಿದ್ದುಪಡಿಗಳ ಸುಧಾರಣೆ ಅತ್ಯಗತ್ಯವಾಗಿದೆ. 

ಇಂತಹ ಪರಿಸ್ಥಿತಿಯಲ್ಲಿ ಸನಾತನ ಧಾರ್ಮಿಕ ನಂಬಿಕೆಗಳೇ (೦/%೦60%) ವಿಶಾಲ 
ಮನೋಭಾವ ಮತ್ತು ಪ್ರಗತಿಪರತೆಯ ಸಂಕೇತವಾಗುತ್ತವೆ. ಇದು ವಾಸ್ತವದಲ್ಲಿ ಮಿಥ್ಮ 

. ವಿಶ್ವಾಸದ ಮೇಲೆ ನೈಜ ವಿಶ್ವಾಸದ ಗೆಲುವಾಗಿದೆ. ಅದರ ಅತಿದೊಡ್ಡ ಗುರುತು ನಿಸ್ಪಹತೆ 
ಮತ್ತು ಸತ್ಯಸಂಧತೆಯಾಗಿದೆ. 

ಈ ಸ್ಥಿತಿಗತಿಯನ್ನು ಪಾಶ್ಚಾತ್ಮ ಚರಿತ್ರೆ, ಅದರಲ್ಲೂ ಕ್ರೈಸ್ತ ಚರ್ಚ್‌ನ ಚರಿತ್ರೆಯ 
ಏರಿಳಿತಗಳಿಗೆ ಹೋಲಿಸುವುದು ತಪ್ಪು. ಇಂದು. ಮೂಲಭೂತವಾದದ ಬಗ್ಗೆ 
ಮಾತನಾಡುವಾಗ ಇದೇ ತಪ್ಪನ್ನು ಜಾಗತಿಕ ಮಾಧ್ಯಮಗಳು ಎಸಗುತ್ತವೆ. ವಾಸ್ತವದಲ್ಲಿ 
ಮೂಲ ಭೂತವಾದ ಎಂಬ ಪದವು ಜಾತ್ಕಾತೀತತೆಯಂತೆಯೇ ಯುರೋಪ್‌ನ ಕರಾಳ 
ಮಧ್ಯ ಯುಗದ (ಗೆ middle ೩s) ನಂತರ ನವೋದಯದ ಮತ್ತು : ಧಾರ್ಮಿಕ 
ಸುಧಾರಣೆಯ ಕಾಲದಲ್ಲಿ (Reuainaule & Reformation) ಚರ್ಚ್‌ ಮತ್ತು 
ಆಡಳಿತದ (Church ೩೧6. 5010) ನಡುವೆ ನಡೆದ ಸಂಘರ್ಷದ ಕೂಸಾಗಿದೆ. ಅದರ. 
ಪರಿಣಾಮವಾಗಿ ಧರ್ಮ ಮತ್ತು ಲೋಕ ಬೇರೆ ಬೇರೆಯಾದವು. ಕ್ರೈಸ್ತ ಪುರೋಹಿತರ 
ಪಥಭ್ರಷ್ಟತೆ ಮತ್ತು ಅತಿರೇಕಗಳಿಂದ ರೋಸಿಹೋದ ಧರ್ಮರಹಿತ' ಬುದ್ಧಿಜೀವಿಗಳು 

. ಕೆಥೋಲಿಸಿಸಮ್‌ನ (Catholicism) ಬದಲು ಪ್ರರಿಟೇನಿಸಮ್‌ (Puritanism) ಎ೦ಬ 
ಪಾರಿಭಾಷಿಕಗಳನ್ನು ಕಂಡು ಹಿಡಿದರು. ಅವುಗಳ ಧಾರ್ಮಿಕ ಹಿನ್ನೆಲೆಯನ್ನು ಬಿಟ್ಟು 
ಶಿಕ್ಷಣ-ಸಾಹಿತ್ಯದ ನುಡಿಗಟ್ಟನ್ನಾಗಿ ಮಾಡಿದರು. ' ಇದಕ್ಕೆದುರಾಗಿ ನವೀನ ಪಂಥಕ್ಕೆ 

ಪ್ರಗತಿಪರವೆ೦ದೂ ಸನಾತನ ಮತಕ್ಕೆ ಪ್ರತಿಗಾಮಿಯೆ೦ದೂ : ನಾಮಕರಣ ಮಾಡ 
ಲಾಯಿತು. ಪೂರ್ವ ಯುರೋಪ್‌ನ ರೋಮನ್‌ ಕೆಥೋಲಿಕ್‌, ಚರ್ಚ್‌ನ ದುಷ್ಟೃತ್ಯ 
ಗಳಿಗಿಂತಲೂ ತೀವ್ರ ಪ್ರತಿರೋಧವು ಅಲ್ಲಿನ ಕಟ್ಟಾವಾದಿ ಬೈರುರಟೀಯ 
ಪುರೋಹಿತರ ದುಷ್ಕೃತ್ಯಗಳ ವಿರುದ್ಧ ಉಂಟಾಯಿತು. ಆದುದರಿಂದ ಕಾರ್ಲ್‌ ಮಾರ್ಕ್ಸ್‌ನ 
 ಕಮ್ಯೂ; ನಿಸಮ್‌ ಜರ್ಮನಿ, ಇಂಗ್ಲೆಂಡ್‌ ಮತ್ತು ಫ್ರಾನ್ಸ್‌ಗಳಿ೦ದಲೂ ಮುಂದುವರಿದು 


ರಶ್ಯಾದಲ್ಲಿ ಬೆಳೆಯಲು ಕಾರಣವಾಯಿತು. ಚರ್ಚ್‌ ಮತ್ತು ಆಡಳಿತದ ಸಂಘರ್ಷವು : ಜಸ 


ಅತ್ಯಂತ ಪಾಠ ಬೋಧಕವಾಗಿ ಪರಿಣಮಿಸಿತು. 

ಭಯೋತ್ಪಾದನೆಗೆ ಇಸ್ಲಾಮ್‌ ಸಂಪೂರ್ಣ ವಿರುದ್ಧವಾಗಿದೆ. ಅವೆರಡೂ ಒಂದೆಡೆ 
ಸೇರಲಾರವು. ಇಸ್ಲಾಮಿನ ಹೆಸರಿನಲ್ಲಿ ಯಾರಾದರೂ ಎಲ್ಲಾದರೂ ಭಯೋತ್ಪಾದನೆಯನ್ನು 
ಪ್ರಚೋದಿಸಿದ ಮಾತ್ರಕ್ಕೆ ಇಸ್ಲಾಮ್‌ಗೆ ಅದರೊಂದಿಗೆ ಸಂಬಂಧ ಕಲ್ಪಿಸಲಾಗದು. ಅದನ್ನು 
ಇಸ್ಲಾಮ್‌ ಧರ್ಮ ಮತ್ತು ಪ್ರವಾದಿಚರ್ಯೆಗೆ ವಿರುದ್ಧವಾದ ಒಂದು ಕೆಟ್ಟ ಕಾರ್ಯ 
ವೆಂದು ಪರಿಗಣಿಸಲಾಗುವುದು. ಮಾತ್ರವಲ್ಲ ಅದು ಧರ್ಮ ಮತ್ತು ಪ್ರವಾದಿ ನೀತಿಯನ್ನು 
ಕಳಂಕಿತಗೊಳಿಸುವ ಕೃತ್ಯವೆ೦ದೇ ಹೇಳಬೇಕಾಗುವುದು. ಇಸ್ಲಾಮ್‌ ಕ್ರೌರ್ಯ ಮತ್ತು 
ಕ್ಷೋಭೆಯನ್ನು ಎಂದೂ ಮೆಚ್ಚುವುದಿಲ್ಲ. ದಿವ್ಯವಾಣಿ ಆಧಾರಿತ ಇತರ ಧರ್ಮಗಳ 
ಬಗ್ಗೆಯೂ ಹೀಗೆಯೇ ಹೇಳಬಹುದು. ಅವುಗಳ ಅನುಯಾಯಿಗಳು ತಮ್ಮ ಪ್ರವಾದಿಗಳ 
'ಬೋಧನೆಗಳನ್ನು ಎಷ್ಟೇ ತಿರುಚಿದ್ದರೂ ಅವರ ಪುರೋಹಿತ ವರ್ಗವು ಅವುಗಳನ್ನು 
ತಮ್ಮ ಕೆಟ್ಟ ಉದ್ದೇಶಗಳಿಗಾಗಿ ಎಷ್ಟೇ ಬಳಸಿದ್ದರೂ ಸರಿ. ಏಕೆಂದರೆ, ಧರ್ಮವು ಸಕಲ 
ಲೋಕಗಳ ಒಡೆಯನು ನಿಶ್ಚಯಿಸಿದ ಜೀವನ ಕ್ರಮ ಮತ್ತು ತತ್ಪಸಿದ್ಧಾ೦ತವಾಗಿದೆ. 
ಅದು ಸಕಲ ಮಾನವಕೋಟಿಯ ಒಳಿತಿಗೆ ಇರುವುದಾಗಿದೆ. ಧರ್ಮವು ದೇವ ನಿರ್ಮಿತ 
ಕಾನೂನಾಗಿದ್ದು ಅದು ಪ್ರಕೃತಿ ಗನುಗುಣವಾಗಿದೆ. ನಿಸರ್ಗವು ಗಲಭೆ ಪ್ರಿಯವಲ್ಲ. 
ಅನ್ಯಥಾ ಈ ಭೂಮಿಯನ್ನು ಮಾನವನಿಗಾಗಿ ಜೀವಿಸಲು ಸುಗಮ ಗೊಳಿಸಲಾಗುತ್ತಿರಲಿಲ್ಲ. 
ಆಕಾಶವು ಮಾನವನ ಮಟ್ಟಿಗೆ ಕರುಣಾಮಯಿ ಯಾಗುತ್ತಿರಲಿಲ್ಲ. ಲೋಕದ 
ವಾತಾವರಣವನ್ನು ಅವನಿಗಾಗಿ ಸೃಷ್ಟಿಸಿರುವುದರಿ೦ದಲೇ ಅವನು ಅದಕ್ಕೆ ಒಗ್ಗಿಕೊಂಡಿದ್ದಾನೆ. 

ಮಾನವನ ಪ್ರಸ್ತುತ `ವಾಸ್ತವಿಕತೆಯು ಕಳೆದ 15 ಶತಮಾನಗಳಿ೦ದ ಇಸ್ಲಾಮೂ 
ಧರ್ಮಶಾಸ್ತ್ರದ ಹೆಸರಿನಲ್ಲಿ ಪರಿಚಿತವಾದ ಅದೇ ಇಸ್ಲಾಮ್‌ ಆಗಿದೆ. ಧರ್ಮದ ದಿವ್ಯ 
ಕಲ್ಪನೆಯು ಪ್ರವಾದಿ ಮುಹಮ್ಮದ್‌(ಸ) ಅವರು ಪ್ರವಾದಿಯಾಗಿ ನೇಮಕಗೊಂಡ 
ಬಳಿಕ ಇದೇ ಧರ್ಮಶಾಸ್ತ್ರದಲ್ಲಿ ಅಡಕವಾಗಿದೆ. ಇದು ಇಸ್ಲಾಮ್‌ ಧರ್ಮದ ಈ 
ಹಿಂದಿನ ಎಲ್ಲ ಶರೀಅತ್‌ಗಳ (ಧರ್ಮಶಾಸ್ತ್ರ) ಸಮಾಹಾರವಾಗಿದೆ. ' ಪ್ರವಾದಿ 
ಮುಹಮ್ಮದ್‌(ಸ) ಅವರ ಬೋಧನೆಗಳು ಹಿ೦ದಿನ ಎಲ್ಲ ಪ್ರವಾದಿಗಳ ಬೋಧನೆಗಳನ್ನು 

ಸಮರ್ಥಿಸುತ್ತವೆ. ಆದುದರಿಂದ ದಿವ್ಯವಾಣಿಯ ಅಂತಿಮ ಗ್ರಂಥವೆಂಬ ನೆಲೆಯಲ್ಲಿ 
ಅಲ್ಲಾಹನ ಗ್ರಂಥ (ಕುರ್‌ಆನ್‌) ಮತ್ತು ಅದರ ವ್ಯಾವಹಾರಿಕ ರೂಪವೆಂಬ ನೆಲೆಯಲ್ಲಿ 
ಪ್ರವಾದಿಚರ್ಯೆಗಳು (ಹದೀಸ್‌) ಆ ನಿಸರ್ಗ ನಿಯಮಗಳ ಮತ್ತು ವ್ಯವಸ್ಥೆಯ ಆದೇಶ 
ನಿರ್ದೇಶಗಳ ಮತ್ತು ಅವುಗಳ ವಿವರಗಳ ಮೂಲಾದಾರಗಳಾಗಿವೆ. ಅದನ್ನು 
 ಜಗದೊಡೆಯನು ಈ ಭೂಮುಖದಲ್ಲಿ ಮಾನವನು ಶಾಂತಿಪೂರ್ಣ ಹಾಗೂ 
ಸದಾಚಾರದ" ಜೀವನವನ್ನು ಸಾಗಿಸಲಿಕ್ಕಾಗಿ ನೀಡಿರುತ್ತಾನೆ. ಆದುದರಿಂದ ಇಸ್ಲಾಮೂ 
ಜೀವನ ವ್ಯವಸ್ಥೆಯು ಸಕಲ ಒಳಿತು - ವಿಜಯಗಳ ಭರವಸೆ ನೀಡುವ ಮತ್ತು 
ಕೆಡುಕು-ಕ್ಷೋಭೆಗಳನ್ನು ಪಡೆಯುವ ವಿಕೈಕ ಭದ್ರತಾ ವ್ಯವಸ್ಥೆಯಾಗಿದೆ. 


ಇಸ್ಲಾಮ್‌ ಎಂದರೇನು? 

ಇಸ್ಲಾಮ್‌ ಎಂಬ ಅರಬಿ ಪದಕ್ಕೆ ವಿಧೇಯತೆ ಮತ್ತು ಶಾಂತಿ ಎಂಬರ್ಥಗಳಿವೆ. 
ಇಸ್ಲಾಮ್‌ ಎಂದರೆ ತನ್ನನ್ನು ಅಲ್ಲಾಹನಿಗೆ ಅರ್ಪಿಸುವುದು, ಆತನ ಮುಂದೆ 
ತಲೆಬಾಗುವುದು, ಆತನ ಅನುಸರಣೆ, ವಿಧೇಯತೆ ಮತ್ತು ದಾಸ್ಕ ಕೈಗೊಳ್ಳುವುದಾಗಿದೆ. 
ಅರ್ಥಾತ್‌ ಇಸ್ಲಾಮೂ ದೃಷ್ಟಿಕೋನದ ಪ್ರಕಾರ ಈ ಲೋಕದಲ್ಲಿ ಮಾನವನ ಜೀವನವು 
.ದೇವನ ದಾಸ್ಕಕ್ಕಾಗಿದೆ. ಈ ದಾಸ್ಕದಿಂದ ಲೋಕದಲ್ಲಿ ಶಾಂತಿ ಸ್ಥಾಪನೆಯಾಗುವುದು 
ಖಂಡಿತ. ಮುಸ್ಲಿಮ್‌ ಸಮುದಾಯದಲ್ಲಿ 'ಅಸ್ಸಲಾಮು ಅಲೈಕುಮ್‌' (ನಿನ್ನ ಮೇಲೆ 
ಶಾಂತಿಯಿರಲಿ). ಎಂದು ಹೇಳುವ ಪದ್ಧತಿ ಒಂದು ಇಸ್ಲಾಮೂ ಲಾಂಛನವಾಗಿದೆ. 
ಅದರಲ್ಲಿ ಪ್ರತಿಯೊಬ್ಬ ಮನುಷ್ಯನಿಗೂ ಶುಭ ಹಾರೈಕೆಯಿದೆ. ಅದರ ಅರ್ಥವೇನೆಂದರೆ 
ಇಸ್ಲಾಮ್‌ ಸ್ಥಾಪಿಸಬಯಸುವ ಸಮಾಜವು ಸಂಪೂರ್ಣ ಅನುಗ್ರಹವಾಗಿದೆ. ಜನರ 
ಮಧ್ಯೆ ಪರಸ್ಪರ ಹಿತಾಕಾಂಕ್ಷೆ ಅದರ ವಿಶೇಷತೆಯಾಗಿದೆ. 

ಮುಸ್ಲಿಮ್‌ ಸಮಾಜದ: ಜನರು ತಮ್ಮ ಎಲ್ಲ ಕೆಲಸಗಳನ್ನು ಆರಂಭಿಸುವಾಗ 
- ಹೇಳುವ 'ಬಿಸ್ಮಿಲ್ಲಾಹಿರ್ರಹ್ಮಾನಿರ್ರಹೀಮ್‌' (ಪರಮ ದಯಾಮಯನೂ ಕರುಣಾನಿಧಿಯೂ 
ಆದ ಅಲ್ಲಾಹನ ನಾಮದಿ೦ದ) ಎ೦ಬ ವಾಕ್ಕವೂ ಇಸ್ಲಾಮಿನ ಅದೇ ವಿಶೇಷತೆಯ 
ಕುರುಹಾಗಿದೆ. ಕುರ್‌ಆನಿನ ಪ್ರತಿಯೊಂದು ಅಧ್ಯಾಯವೂ ಈ ವಾಕ್ಕದಿ೦ದಲೇ ಆರಂಭ 
ವಾಗುತ್ತದೆ. ಇದರಲ್ಲಿ ಅಲ್ಲಾಹನ ಎರಡು ಗುಣಗಳಿವೆ. ಎರಡೂ ಆತನ ಕಾರುಣ್ಯದ 
ಪರಾಕಾಷ್ಠೆಯನ್ನು ಸೂಚಿಸುತ್ತದೆ. ' ಇದರ ತಾತ್ಸರ್ಯವೇನೆಂದರೆ ಕಾರುಣ್ಕವು ಅಲ್ಲಾಹನ 
ವಿಶೇಷ ಗುಣವಾಗಿರುವಂತೆಯೇ ಆತನ ದಾಸರ ಗುಣವೂ ಆಗಿದೆ. ಅವರ ಜೀವನದಲ್ಲಿ 
ಪ್ರತಿಯೊಂದು ಚಲನವಲನವೂ, ದೇವಕಾರುಣ್ಯದ ಕಾರಣದಿಂದಲೇ ಉಂಟಾಗುತ್ತದೆ. 
ಅವರ ಪ್ರತಿಯೊಂದು ಕರ್ಮವೂ ದೇವನ ಮಹಾಕೃಷೆಯಿಂದಾಗಿರುತ್ತದೆ. . ಕಾರುಣ್ಯದ ಈ 
ಭಾವನೆಯನ್ನು ಮೂರಿಸುವ ಬೇರಾವುದೇ ಭದ್ರತೆ ಈ ಲೋಕದಲ್ಲಿರಲು ಸಾಧ್ಯವೇ? 

ಸಾರ್ವತ್ರಿಕ ಕರುಣೆ 

ಕುರ್‌ಆನಿನ ಪ್ರಪ್ರಥಮ ಅಧ್ಯಾಯ 'ಸೂರಃ ಫಾತಿಹಾ'ದಲ್ಲಿ ರಹ್ಮಾನ್‌ ಮತ್ತು 
ರಹೀಮ್‌ (ದಯಾಮಯ ಮತ್ತು. ಕರುಣಾಮಯಿ) ಎಂಬ ಅಲ್ಲಾಹನ ಎರಡು 
ಗುಣಗಳನ್ನು ಪ್ರಸ್ತಾಪಿಸಲಾಗಿದೆ. . ಅದಕ್ಕೆ ಮುಂಚೆ ಅವನನ್ನು 'ರಬ್ಬುಲ್‌ ಆಲಮೂನ್‌' 
(ಸರ್ವಲೋಕಗಳ ಪರಿಪಾಲಕ) ಎಂದು ಹೇಳಲಾಗಿದೆ. ಪ್ರಸ್ತುತ ಎರಡೂ ಗುಣಗಳು 
ಅಲ್ಲಾಹನ ಇದೇ ಪರಿಪಾಲಕತ್ವಕ್ಕೆ ಸಂಬಂಧಿಸಿದ್ದು ಅದರ ವಿವರಣೆಯಾಗಿದೆ. ಅರಬಿ 
ಭಾಷೆಯಲ್ಲಿ 'ರಬ್ಬ್‌' ಎ೦ಬ ಪದಕ್ಕೆ ಬಹಳ ವಿಶಾಲಾರ್ಥವಿದೆ. ಅದರ ಒಂದು 
ಮೂಲಭೂತ ವಿಶೇಷತೆ ಸಾರ್ವತ್ರಿಕ ಕರುಣೆಯಾಗಿದೆ. ಅಲ್ಲಾಹನು ಇಡೀ ಪ್ರಪಂಚ 
ಹಾಗೂ ಅದರಲ್ಲಿರುವ ಸಕಲ ವಸ್ತುಗಳ ಪಾಲಕ ಪ್ರಭುವಾಗಿದ್ದಾನೆ. ಸರ್ವಸೃಷ್ಟಿಗಳೂ 
ತಮ್ಮ ಸೃಷ್ಟಿಕರ್ತನ ಕೃಪಾಕಟಾಕ್ಸ ದಿಂದಲೇ ಪೋಷಿಸಲ್ಪಡುತ್ತವೆ. 'ರೆಬ್ಸ್‌' ಎಂಬ 
ಪದದಲ್ಲಿ ಎರಡು ಪ್ರಧಾನ ಬಿಂದುಗಳಿವೆ. ಮೊದಲನೆಯದಾಗಿ, ಅಲ್ಲಾಹನಿಗೆ ತನ್ನ 
ದಾಸರ ಮೇಲೆ ತಾಯಿಯ ಪ್ರೀತಿಯಂತೆ ಗಾಢ ಪ್ರೀತಿಯಿರುತ್ತದೆ. ಎರಡನೆಯದಾಗಿ, 
ಅಲ್ಲಾಹನ ಪ್ರೀತಿಯು ದಾಸರ ಮೇಲೆ ತಂಿದೆಯ ವಾತ್ಸಲ್ಯದಂತೆ ಆವರಿಸಿಕೊಂಡಿರುತ್ತದೆ. 
ಈ ಹಿನ್ನೆಲೆಯಲ್ಲಿ ಇಸ್ಲಾಮಿನ - ದೇವಕಲ್ಪನೆಯು ಕ್ರೈಸ್ತರು ತಂದೆ ಎಂದು ಹೇಳುವ 
ಮಿಥ್ಯ ನಂಬಿಕೆಗಿಂತ ಎಷ್ಟೋ ಉನ್ನತವಾಗಿದೆ. ಈ ಕಲ್ಪನೆಯಂತೆ ' ಅಲ್ಲಾಹನೊಂದಿಗೆ 
ಮನುಷ್ಯನಿಗೆ ಯಾವುದೇ ಕುಟುಂಬ ಸಂಬಂಧವಿಲ್ಲ ದಿದ್ದರೂ, ಅದಕ್ಕಿಂತಲೂ ಅಧಿಕ 
ವಾದ, ಕುಟುಂಬದ ಪ್ರೀತಿಗೆ ಸಾಟಿಯಲ್ಲದ೦ತಹ, ಪ್ರೀತಿಯು ಆತನಿಂದ ಮನುಷ್ಯನಿಗೆ 
ದೊರಕುತ್ತದೆ. ಆದುದರಿಂದಲೇ 'ರಬ್ಬ್‌' ಎಂಬ ಪದದ ಅರ್ಥ ಒಡೆಯ ಮತ್ತು 
ಆಜ್ಞಾಧಿಕಾರಿ ಎಂದೂ ಆಗುತ್ತದೆ. ಅಂದರೆ ಅಲ್ಲಾಹನು ಸರ್ವವಿಧದಿಂದಲೂ 
ಮಾನವನ. ಪರಿಪಾಲಕ, ಮೇಲ್ವಿಚಾರಕ, ರಕ್ಷಕ ಮತ್ತು ಮಾರ್ಗದರ್ಶಕನಾಗಿರುತ್ತಾನೆ. 
ಇದು ಸಾರ್ವತ್ರಿಕ ಕರುಣೆಯ ಕಲ್ಪನೆಯಾಗಿದೆ. ಇದಕ್ಕಿಂತ ಮಿಗಿಲಾದ ಮಮತೆ ಮತ್ತು 
ಕೃಷೆಯನ್ನು ಊಹಿಸಲಿಕ್ಕೂ ಸಾಧ್ಯವಿಲ್ಲ. ಈ ವಾಸ್ತವಿಕತೆಯನ್ನು ಕುರ್‌ಆನಿನಲ್ಲಿ ಈ 
ರೀತಿ ವಿವರಿಸಲಾಗಿದೆ. ' 

"ನಾನು ಇಷ್ಟಬಂದವರಿಗೆ ಶಿಕ್ಷೆ ಏಧಿಸುತ್ತೇನೆ. ಆದರೆ ನನ್ನ ಕರುಣೆಯು 
ಸರ್ವವ್ಯಾಹಕವಾಗಿದೆ."' ಜೆ (7: 156) 
"ಅವನು ತನ್ನನ್ನು ಕೃಪಾ ಕಾರುಣ್ಯಗಳಿಗೆ ಬದ್ಧನಾಗಿ ಮಾಡಿಕೊಂಡಿದ್ದಾನೆ.'' 

(6: 12) 
ಈ ಕರುಣೆಯಿ೦ದಾಗಿ ಮಾನವನು ತಪ್ಪುಗಳನ್ನು ಮಾಡಿದಾಗಲೂ, ಆಜ್ಞೋಲಂಘನೆ 
ಮಾಡಿದಾಗಲೂ ಅವನಿಗೆ ಇನ್ನಷ್ಟು ಕಾಲಾವಕಾಶ ನೀಡಲಾಗುತ್ತದೆ. 

“ಅವನು ಜನರನ್ನು ಅವರು ಮಾಡಿದ ದುಷ್ಕರ್ಮಗಳಿಗಾಗಿ ಹಿಡಿಯುತ್ತಿದ್ದರೆ, 
ಭೂಮಿಯ ಮೇಲೆ ಒಂದು ಜೀವಿಯನ್ನೂ ಜೀವಂತ ಬಿಡುತ್ತಿರಲಿಲ್ಲ. ಆದರೆ, ಅವನು 
ಅವರಿಗೆ ಒ೦ದು ನಿಶ್ಚಿತ ಸಮಯದವರೆಗೆ ಕಾಲಾವಕಾಶ ಕೊಡುತ್ತಿದ್ದಾನೆ." (35: 45) 

ಅರ್ಥಾತ್‌, ಸತ್ಯದ ವೈರಿಯಾದ ಯಾವ ಅಕ್ರಮಿಗೂ ಕಾಲಾವಕಾಶ ನೀಡುತ್ತಿರಲಿಲ್ಲ. 


ಪ್ರತೀಕಾರದ ನಿಯಮ 
ಒಟ್ಟಿನಲ್ಲಿ ಜಗದೊಡೆಯನು ನ್ಯಾಯ ಪಾಲಕನಾಗಿದ್ದಾನೆ. 'ಅವನು ಈ ಲೋಕದಲ್ಲಿ 
ಸಮಗ್ರ ಹಾಗೂ ಅಚೆಂಚಲ ಪ್ರತೀಕಾರ ನಿಯಮವೊ೦ದನ್ನು (Law of Retribution) 
ಸ್ಥಾಪಿಸಿದ್ದಾನೆ. ಅದರಂತೆ ಜೀವನದಲ್ಲಿ ಸಮತೋಲನ ಗೋಚರಿಸುತ್ತದೆ. ಅದು 
.ಇಲ್ಲದಿರುತ್ತಿದ್ದರೆ ಇಡೀ ಪ್ರಪಂಚವೇ ಅಸ್ಪವೃಸ್ತಗೊಳ್ಳುತ್ತಿತ್ತು. ಹಾಗಾಗುತ್ತಿದ್ದರೆ ಒಳಿತು 
ಕೆಡುಕುಗಳ ನೈತಿಕ ತೀರ್ಮಾನ ಮಾಡಿ ದುಷ್ಟರಿಗೆ ಶಿಕ್ಷೆಯನ್ನೂ ಶಿಷ್ಟರಿಗೆ ಪುರಸ್ಕಾರವನ್ನೂ 
ನೀಡಬಲ್ಲ೦ತಹ ಮೌಲ್ಯಾಧಾರಿತ ವ್ಯವಸ್ಥೆ ಇರುತ್ತಿರಲಿಲ್ಲ. ಈ ವ್ಯವಸ್ಥೆಯೂ ಅಲ್ಲಾಹನ 
ಕರುಣೆಯ ಒ೦ದು ಮುಖವೇ ಆಗಿದೆ. ಇದರಿಂದಾಗಿಯೇ ದೊಡ್ಡದೊಡ್ಡ ಅಪರಾಧಿ 
ಗಳನ್ನು ಸದೆಬಡಿದು ಕ್ಷೋಭೆಯನ್ನು ಅಳಿಸುತ್ತಾ ಇದ್ದು, ಭೂಮಿಯನ್ನು ಈವರೆಗೂ 
“ಮಾನವನಿಗೆ ನೆಮ್ಮದಿದಾಯಕವಾಗಿ ಮಾಡಲಾಗುತ್ತಿದೆ. ಈ ನಿಯಮವೇ ದುರ್ಗಂಧಮಯ 
,. ವಾತಾವರಣವನ್ನು ಆಗಾಗ ಶುಚಿಗೊಳಿಸಿ ಅದನ್ನು ಕೆಡುವುದರಿಂದ ರಕ್ಷಿಸುತ್ತದೆ. ಅನ್ಯಥಾ 
` ಅಕ್ರಮಿಗಳು ಹರಡಿದ ಮಾಲಿನ್ಮದಿಂದ ಮಾನವತೆಯ ಉಸಿರುಕಟ್ಟುತ್ತಿತ್ತು. ವಾಸ್ತವದಲ್ಲಿ 
ದುಷ್ಟರ ಭಯೋತ್ಪಾದನೆಗೆ, ಜಾಗತಿಕ ಇತಿಹಾಸದಲ್ಲಿ, ಅತಿದೊಡ್ಡ ತಡೆಯೊಡ್ಡಿ 
ಎಚ್ಚರಿಸಿರುವುದು ಸರ್ವಶಕ್ತನಾದ ಅಲ್ಲಾಹನ ಇದೇ ಪ್ರತೀಕಾರ ನಿಯಮವಾಗಿದೆ. 
"ಯಾರು ಅಣುಗಾತ್ರದಷ್ಟು ಪುಣ್ಯಕಾರ್ಯವೆಸಗುತ್ತಾನೋ ಅವನು ಅದನ್ನು 
ಕಂಡೇ ತೀರುವನು ಮತ್ತು ಯಾರು ಅಣುಗಾತ್ರದಷ್ಟು ಪಾಪಕಾರ್ಯವೆಸಗುತ್ತಾನೋ 
ಅವನು ಅದನ್ನು ಕಂಡೇ ತೀರುವನು.'' (ಕುರ್‌ಆನ್‌, 99:7-8) 
''ಜನರ ಸ್ವಂತ ಕೈಗಳೆ ದುಡಿಮೆಯಿಂದ ನೆಲ-ಜಲಗಳಲ್ಲಿ ಕ್ರೋಭೆಯುಂಟಾಗಿ 
ಬಿಟ್ಟಿದೆ. ಇದು ಜನರಿಗೆ ಅವರ ಕೆಲವು ಕರ್ಮದ ಸವಿಯುಣಿಸಲಿಕ್ಕಾಗಿ ಮತ್ತು ಅವರು 


ಮರಳಲೂ ಬಹುದೆಂಬ ನಿರೀಕ್ಷೆಯಿ೦ಂದಲೂ ಆಗಿರುತ್ತದೆ.” (30:41) 
“ನಾಡುಗಳ ನಿವಾಸಿಗಳು ಸುಧಾರಕರಾಗಿರುವಾಗ ನಿಮ್ಮ ಪ್ರಭು ಆ ನಾಡುಗಳನ್ನು 
ಅನ್ಯಾ! ಯವಾಗಿ ಹಾಶಗೊಳಿಕುವವನಲ್ಲ ಕ (11:117) 


"`ನೀವು ಕೃತಜ್ಞದಾಸರಾಗಿದ್ದು ಸತ್ತ ವಿಶ್ವಾಸ ಮಾರ್ಗದಲ್ಲಿ ನಡೆಯುತ್ತಿ. ದ್ದ ರೆ, ಅಲ್ಲಾಹನು 
ನಿಮ್ಮ ನ್ನು ದಂಡಿಸುವನೇಕೆ?'' ಜತ (4:147) 

"ಅಲ್ಲಾಹನು ಮಾನವರ ಒಂದು ಕೂಟವನ್ನು ಇನ್ನೊಂದು ಕೂಟದ ಮೂಲಕ 
ಸರಿಸಿ ಬಿಡದಿರುತ್ತಿದ್ದರೆ ಭೂಮಿಯ ವ್ಯವಸ್ಥೆಯು ಕೆಟ್ಟು ಹೋಗುತ್ತಿತ್ತು. ಆದರೆ 
ಲೋಕದ ಜನರ ಮೇಲೆ ಅಲ್ಲಾಹನ ಮಹಾ ಕೃಷೆಯಿದೆ.'' . 0251) 

ಇದು ಇಹಲೋಕದಿಂದ ಪರಲೋಕದ ವರೆಗೆ ವ್ಯಾಪಿಸಿರುವ ಪ್ರಾಪಂಚಿಕ 
ಎಚಾರಣೆಯಾಗಿದೆ. ಪ್ರಕೃತಿಯ ನೋಟ ಎಲ್ಲ ದಿಕ್ಕುಗಳನ್ನೂ ಆವರಿಸಿದೆ. ಪ್ರತಿಯೊಂದು 
ವಸ್ತುವನ್ನೂ ಅಂ೦ದಾಜಿಸಿಡಲಾಗಿದೆ. ಎಲ್ಲ ಕೆಲಸಗಳೂ ಒಂದು ಪ್ರಮಾಣಕ್ಕನುಸಾರ 
ನಡೆಯುತ್ತಿವೆ. ಮೃದು-ಕಕೋರಗಳ ಸಮ್ಮಿಲನದಿಂದ ನ್ಕಾಯಪೂರ್ಣ ಮಾರ್ಗವೊಂದು 
ಪ್ರಕಟವಾಗಿದೆ. ವೈಯಕ್ತಿಕವಾಗಿಯೂ ಸಾಮೂಹಿಕವಾಗಿಯೂ ಎಲ್ಲರನ್ನೂ ವಿಚಾರಣೆ 
ಮಾಡಲಾಗುತ್ತದೆ. ಚರಿತ್ರೆಯು ಎಲ್ಲರಿಗೂ ಪಾಠ ಕಲಿಸುತ್ತದೆ. 
ಸಾರ್ವಲೌಕಿಕ ಕರುಣೆ 

ಅಲ್ಲಾಹನು ತನ್ನನ್ನು 'ರಬ್ಬುಲ್‌ ಆಲಮೂನ್‌' (ಸರ್ವಲೋಕಗಳ ಪಾಲಕ) ಎಂದು 
ಕರೆದಿರುವಂತೆಯೇ ಮುಹಮ್ಮದ್‌(ಸ) ಅವರಿಗೆ 'ರಹ್ಮತುಲ್‌ಲಿಲ್‌ ಆಲವೂನ್‌' (ಸಕಲ 
ಲೋಕದವರಿಗೆ ಅನುಗ್ರಹ) ಎ೦ಬ ಬಿರುದನ್ನು ನೀಡಿದ್ದಾನೆ. 

"ಪೈಗಂಬರರ, ನಾವು ನಿಮ್ಮನ್ನು ಸಕಲ ಲೋಕದವರಿಗೆ ಅನುಗ್ರಹವಾಗಿ ಮಾಡಿ 
ಕಳುಹಿಸಿರುತ್ತೇವೆ.'' (ಕುರ್‌ಆನ್‌, 21:107) 

ಹಾಗೆಯೇ ಪ್ರವಾದಿವರ್ಯರ(ಸ) ಚಾರಿತ್ರ್ಯವನ್ನು ವರ್ಣಿಸುತ್ತಾ ಕುರ್‌ಆನ್‌ 
'ರವೂಫುರ್ರಹೀಮ್‌" (ಮಹಾವತ್ಸಲ ಮತ್ತು ಕರುಣಾಳು) ಎಂದು ವಿವರಿಸಿದೆ. ಈ 
ಕರುಣಾಮಯ ಗುಣಗಳಿಂದ ಜಗದೊಡೆಯನೂ ಅಲಂಕೃತನಾಗಿದ್ದಾನೆ. ತನ್ನ ಅಂತಿಮ 
ಪ್ರವಾದಿಯ ಮೃದು ಮತ್ತು ಸರಳ ಸ್ವಭಾವವನ್ನು ಒಂದೆಡೆ ವಿವರಿಸುತ್ತಾ ಅಲ್ಲಾಹನು 
ಅದನ್ನು ಅವನ ಮಹಾ ಕೃಪೆಯೆಂದಿದ್ದಾನೆ. 

''ಓ ಪೈಗ೦ಬರರೆ! ನೀವು ಇವರ ಪಾಲಿಗೆ ಅತ್ಯಂತ ಸೌಮ್ಯ ಸ್ವಭಾವಿಯಾಗಿರುವುದು 

. ಅಲ್ಲಾಹನ ಮಹಾ ಕೃಷೆಯಾಗಿದೆ.'' ತ (3:159) 

ಈ ಕುರಿತು ಪ್ರವಾದಿ(ಸ) ಅವರ ಒ೦ದು ವಚನವೂ ಅತ್ಯಂತ ಚಿ೦ತನಾರ್ಹವಾಗಿದೆ: 

“ಸೃಷ್ಟಿಗಳೆಲ್ಲ ಅಲ್ಲಾಹನ ಕುಟು೦ಬವಾಗಿದೆ. ಆದುದರಿಂದ ಯಾರು ಅಲ್ಲಾಹನ 
ಕುಟುಂಬದವರೊಂದಿಗೆ ಉತ್ತಮವಾಗಿ ವರ್ತಿಸುತ್ತಾನೋ ಆತನೇ ಅವನಿಗೆ ಅತ್ಯಂತ 
ಪ್ರಿಯನು." 

ಸರ್ವಲೋಕಗಳ ಪಾಲಕನು ನೀಡಿದ ಮತ್ತು ಸಕಲ ಲೋಕದವರಿಗೆ ಅನುಗ್ರಹ 
ವಾದ ಪ್ರವಾದಿ(ಸ) ಆಚರಿಸಿ ತೋರಿಸಿದ ಧರ್ಮ ಸಂಹಿತೆಯಲ್ಲಿ ದೇವನ ಸೃಷ್ಟಿಗಳಿಗೆ 
ಕರುಣೆ ಮತ್ತು- ನ್ಯಾಯ ಇರಬೇಕಾದದ್ದು ಅನಿವಾರ್ಯವೆ. ಆದುದರಿಂದಲೇ ಮಾನವ 
“ಚರಿತ್ರೆಯಲ್ಲಿ ಸಾಮಾಜಿಕ ನ್ಯಾಯದ (5008! 308006) ಅತ್ಯುತ್ತಮ ಮಾದರಿಯನ್ನು 

ಪ್ರವಾದಿ ಮುಹಮ್ಮದ್‌(ಸ) ಅವರ ಧರ್ಮಸಂಹಿತೆ ಮಾತ್ರ ಲೋಕದ ಮುಂದಿರಿಸಿದೆ. 
ಇ೦ತಹ ಆದರ್ಶ ಧರ್ಮಸಂಹಿತೆಯು ಮಾನವನಿಗೆ ಭಯದ ಬದಲು ಸಮಾಧಾನವನ್ನೂ 
ಅಪಾಯದ ಬದಲು ಶಾಂತಿಯನ್ನೂ ನೀಡುತ್ತದೆ. 


ಇಸ್ಲಾಮಿನಲ್ಲಿ ಯುದ್ಧ-ಶಾ೦ತಿಯ ಕಲ್ಪನೆ (Concept of war and peace) 
ಸಾರ್ವತ್ರಿಕ ಮತ್ತು ಸಾರ್ವಲೌಕಿಕ ಕರುಣೆಯ ಹಿನ್ನೆಲೆಯಲ್ಲಿ ಇಸ್ಲಾಮಿನ ಯುದ್ಧ- 
ಶಾಂತಿಯ ಕಲ್ಪನೆಯನ್ನು ಅವಲೋಕಿಸುವುದು ಪಾಠಶಬೋಧಕವಾಗಬಹುದು. ಈ ಕುರಿತು 
ಮೊತ್ತಮೊದಲು ಇಸ್ಲಾಮಿನ ದೃಷ್ಟಿಯಲ್ಲಿ ಮಾನವ ಪ್ರಾಣಕ್ಕೆ ಎಷ್ಟು ಮಹತ್ವವಿದೆಯೆ೦ದು 
ನೋಡಬೇಕಾಗಿದೆ. ಈ ಲೋಕದ ಪ್ರಪ್ರಥಮ ಕೊಲೆ ಪಾತಕವನ್ನು ಪ್ರಸ್ತಾಪಿಸುತ್ತಾ 
ಕುರ್‌ಆನಿನಲ್ಲಿ, ಲೋಕದ ಪ್ರಪ್ರಥಮ ಭಯೋತ್ಪಾದಕ, ಆದಮ್‌(ಅ) ಅವರ ಪುತ್ರ 
ಕಾಬೀಲ್‌ನಿಗೆ ಅವನ ಸಹೋದರನೂ ಅವನ ಹಗೆತನಕ್ಕೆ ಗುರಿಯಾದವನೂ ಆದ 
ಹಾಬೀಲ್‌ ನೀಡುವ ಉತ್ತರವನ್ನು ಹೀಗೆ ಉಲ್ಲೇಖಿಸಲಾಗಿದೆ. 

“ನೀನು ನನ್ನನ್ನು ವಧಿಸಲು ಕೈಯೆತ್ತಿದರೂ ನಾನು ನಿನ್ನನ್ನು ವಧಿಸೆನು." 

1 65:28) 

ಅ೦ದರೆ ಅಲ್ಲಾಹನ ಓರ್ವ ಸಜ್ಜನ ದಾಸ ಯಾರನ್ನೂ ಕೊಲೆ ಮಾಡಲು 

ಮುಂದಾಗಲಾರ. ಆದರೆ ಈ ಶಾಂತಿ ಪೂರ್ಣ ಉತ್ತರ ನೀಡಿದ್ದರೂ ದುಷ್ಟ ಕಾಬೀಲನು 

ತನ್ನ ಸಹೋದರನನ್ನು ಕೊಂದೇ ಬಿಟ್ಟನು. ಈ ಘಟನೆಯ ಡೆಗೆ ಬೆಳಕು ಚೆಲ್ಲಿ, ಅದನ್ನು 
ವಿಮರ್ಶಿಸುತ್ತಾ ಕುರ್‌ಆನ್‌ ಅಲ್ಲಾಹನ ಆದೇಶವನ್ನು ಈ ರೀತಿ ಸಾರಿತು- 

"ಈ ` ಕಾರಣದಿಂದಲೇ, "ಒಬ್ಬ ಮಾನವನ ಕೊಲೆಯ ಬದಲಿಗೆ ಅಥವಾ 
ಭೂಮಿಯಲ್ಲಿ ಕ್ಷೋಚೆಯನ್ನುಂಟು ಮಾಡುವ ಕಾರಣಕ್ಕಾಗಿ ಹೊರತು, ಯಾರಾದರೂ 
ಒಬ್ಬ ಮನುಷ್ಯನನ್ನು ವಧಿಸಿದರೆ ಅವನು ಸಕಲ ಮಾನವ ಕೋಟಿಯನ್ನೇ ವಧಿಸಿದಂತೆ 
ಮತ್ತು ಒಬ್ಬನು ಇನ್ನೊಬ್ಬನಿಗೆ ಜೀವದಾನ ಮಾಡಿದರೆ, ಅವನು ಸಕಲ ಮಾನವಕೋಟಿಗೆ 
ಜೀವದಾನ ಮಾಡಿದಂತೆ' ಎಂಬ ಆದೇಶವನ್ನು ನಾವು ಬನೀಇಸ್ರಾ ಈಲರಿಗೆ ವಿಧಿಸಿದೆವು.'' 

(5:32) 

ಈ ಸೂಕ್ತದ ಬೆನ್ನಲ್ಲೇ ಇರುವ ಸೂಕ್ತದಲ್ಲಿ, ಭೂಮುಖದ ಮೇಲೆ ಕ್ಷೋಭೆ 
ಯುಂಟು ಮಾಡುವವರಿಗೆ- ಅವರು ಹಿಡಿಯಲ್ಪಡುವುದಕ್ಕಿಂತ ಮುಂಚೆ ಪಶ್ಚಾತ್ತಾಪಪಟ್ಟು 
ಮರಳದಿದ್ದರೆ. ಮರಣದಂಡನೆ ಅಥವಾ ಗಡೀಪಾರಿನ ಶಿಕ್ಷೆಯನ್ನು ಸೂಚಿಸಲಾಗಿದೆ. 

ಈ ಶಿಕ್ಷೆಯ ಕುರಿತು ಆಧುನಿಕ ಜಗತ್ತಿನ ಶ್ರೇಷ್ಠ ಇಸ್ಲಾಮೊ ಚಿಂತಕ ಮೌಲಾನಾ 
ಸೈಯದ್‌ ಅಬುಲ್‌ ಆಲಾ ಮೌದೂದಿಯವರು ತಮ್ಮ ಕುರ್‌ಆನ್‌ ವ್ಯಾಖ್ಯಾನ 
ಗ್ರಂಥದಲ್ಲಿ ಹೀಗೆ ಬರೆದಿದ್ದಾರೆ- i 

“ಇಲ್ಲಿ ಭೂಮಿ ಎಂದರೆ ಇಸ್ಲಾಮೂ ಸರಕಾರವು ಶಾಂತಿ ಸುವ್ಯವಸ್ಥೆಯನ್ನು 
ಕಾಪಾಡುವ, ಜವಾಬ್ದಾರಿ ಹೊತ್ತ ರಾಷ್ಟ್ರ ಅಥವಾ ಪ್ರದೇಶವಾಗಿದೆ. ಅಲ್ಲಾಹ್‌ ಮತ್ತು 
ಪ್ರವಾದಿಯೊಂದಿಗೆ(ಸ) ಯುದ್ದ ಸಾರುವುದೆಂದರೆ ಇಸ್ಲಾಮೂ ಸರಕಾರವು ರಾಷ್ಟ್ರದಲ್ಲಿ 
ಸ್ಥಾಪಿಸಬಯಸುವ ಸದ್‌ವ್ಯವಸ್ಥೆ! ಯ ವಿರುದ್ಧ ಯುದ್ಧ ಸಾರುವುದಾಗಿದೆ. ಕರ್ಮಶಾಸ್ತ್ರ 
ಪಂಡಿತರ ಅಭಿಪ್ರಾಯದಲ್ಲಿ ಇವರು ಶಸ್ತ್ರ ಸಜ್ಜಿತರಾಗಿ ಗುಂಪುಕಟ್ಟಿ ಕೊಲೆ-ಸುಲಿಗೆ 
ನಡೆಸುವವರಾಗಿದ್ದಾರೆ." (ಕುರ್‌ಆನ್‌ ವ್ಯಾಖ್ಯಾನ, ಭಾಗ- 1 ಪುಟ: 175) 

ಕ್ಷೋಭೆ ಹುಟ್ಟಿಸುವವರನ್ನು ಪ್ರಸ್ತುತ ಆಯತ್‌ನಲ್ಲಿ ಅಲ್ಲಾಹ್‌ ಮತ್ತು ಆತನ 
ಸ೦ದೇಶವಾಹಕರೊ೦ದಿಗೆ ಯುದ್ಧ ಮಾಡುವವರೆಂದು ಹೇಳಿರುವುದು ಗಮನಾರ್ಹ. 
ಇದಲ್ಲದೆ ಕುರ್‌ಆನಿನ ಇನ್ನೂ ಅನೇಕ ಕಡೆಗಳಲ್ಲಿ ಕ್ಷೋಭೆಯನ್ನು ಕೊಲೆ ಪಾತಕ 
ಕ್ಕಿಂತಲೂ ಭೀಕರ ಅಪರಾಧವೆಂದು ಸಾರಲಾಗಿದೆ. ಏಕೆಂದರೆ ಇದು ಸೃಷ್ಟಿಸುವ 
ವಿನಾಶವೆಷ್ಟೆ೦ದರೆ, ಅದರಿಂದ ಜನಾ೦ಗಗಳೇ ಅಳಿದು ನಾಶವಾಗುತ್ತದೆ. ಆದುದ 
ರಿಂದಲೇ ದಂಗೆಕೋರರಿಗೆ ಇಸ್ಲಾಮ್‌ ಕಠಿಣ ಶಿಕ್ಷೆ ವಿಧಿಸುತ್ತದೆ. ಸಮಾಜದಲ್ಲಿ ದಂಗೆ' 
ಮತ್ತು ಭಯೋತ್ಪಾದನೆ ಬೆಳೆಯಲು ಅವಕಾಶ ಸಿಗಬಾರದು ಮತ್ತು ನಿರಪರಾಧಿಗಳು 
ಅದಕ್ಕೆ ಎರೆಯಾಗಬಾರದು ಎಂಬುದೇ ಈ ಶಿಕ್ಷೆಯ ಉದ್ದೇಶವಾಗಿದೆ. ಒಂದು 
ಸಮಾಜದಲ್ಲಿ ವಿನಾಶ ಹರಡಲು ಮುಕ್ತ ಸ್ವಾತಂತ್ಯ ಲಭಿಸಿಬಿಟ್ಟರೆ ಅಂತಹ 
ಸಮಾಜದಲ್ಲಿ ಜನರಿಗೆ ನಿಜವಾದ ನೆಮ್ಮದಿ ದೊರೆಯಲಾರದು. ಅವರ 
ಅಭಿವೃದ್ಧಿಯೂ ಕು೦ಠಿತಗೊಳ್ಳ ಬಹುದು. ವಸ್ತುತಃ ಕೆಲವು ಮಂದಿಗೆ ತಮ್ಮ ಅಧಿಕಾರ 
ಮದ ಮತ್ತು ಹಣ ಬಲದಿಂದ ಕೆಲವು ದಿನಗಳ ಮಟ್ಟಿಗೆ ಎಷ್ಟೇ ವಿಲಾಸಿ ಜೀವನ 
ದಕ್ಕಿದರೂ ಸರಿ. ಆದುದರಿಂದ ಕ್ಷೋಭೆಯುಂಟುಮಾಡುವ ಅಹ೦ಭಾವಿ ಸಂದರ್ಭ 
ಸಾಧಕರಿಗೆ ಕುರ್‌ಆನ್‌ ಈ ಕೆಳೆಗಿನ ಎಚ್ಚರಿಕೆ ನೀಡಿದೆ. 

"ನಾವು ಆ ಪರಲೋಕದ ಗೃಹವನ್ನು ಭೂಮಿಯಲ್ಲಿ ತಮ್ಮ ದೊಡ್ಡಸ್ತಿಕೆಯನ್ನು 
ಬಯಸದವರಿಗಾಗಿ ಹಾಗೂ ಕ್ಷೋಭೆಯನ್ನು೦ಟು ಮಾಡ ಬಯಸದವರಿಗಾಗಿ ಕಾದಿರಿ 
ಸುವೆವು. ಅಂತಿಮ ವಿಜಯವು ಧರ್ಮನಿಷ್ಠರಿಗಾಗಿಯೇ ಇದೆ.'' (28:83) 

ಈ ವಿಷಯದಲ್ಲಿ ಇಸ್ಲಾಮ್‌ ಲೋಕದಲ್ಲಿ' ಸಾರ್ವತ್ರಿಕ : ಸುಧಾರಣೆಯ ತತ್ವ 
ಸಿದ್ಧಾ೦ತವನ್ನು ನೀಡಿ, ಮಾನವಕೋಟಿಗೆ ಸಕಾರಾತ್ಮಕ ಆಧಾರದಲ್ಲಿ ಅವರ ರಚನಾತ್ಮಕ 
_ ಉದ್ದೇಶದ ಕಡೆಗೆ ಒತ್ತುಕೊಡುತ್ತದೆ. 

"ಭೂಮಿಯಲ್ಲಿ ಸುಧಾರಣೆಯಾಗಿರುವಾಗ ಕ್ರೋಭೆಯನ್ನು೦ಟು ಮಾಡಬೇಡಿರಿ. 
ಭಯದೊಂದಿಗೂ ಮತ್ತು ಆಶೆಯೊಂದಿಗೂ ಅಲ್ಲಾಹನನ್ನೇ ಕೂಗಿ ಪ್ರಾರ್ಥಿಸಿರಿ.'' (7:56) 

ಪ್ರಸ್ತುತ ಸೂಕ್ತದಲ್ಲಿ ಪ್ರಾಪಂಚಕ ಸಮತೋಲನದ ಕಡೆಗೆ ಸೂಚನೆಯಿದೆ. 
ಅದರಿಂದಲೇ ಜೀವಜಾಲಗಳ ಇರುವಿಕೆಯು ಸಾಧ್ಯವಾಗಿದೆ. ಆದುದರಿಂದ ಬಂಡಾಯ 

ಮತ್ತು ಅಶಿಕ್ರಮವೆಸಗುವವರು ಈ ಸಮತೋಲನವನ್ನು ಕೆಡಿಸುವವರೂ ಗಲಭೆಕೋರರೂ 
ಅಪರಾಧಿಗಳೂ ಆಗಿದ್ದಾರೆ. ಅವರ ವಿರುದ್ಧ ಸೆಟೆದು ನಿ೦ತು ಅವರನ್ನು ಸದೆಬಡಿಯ 
, ಬೇಕಾದುದು ಪ್ರತಿಯೊಬ್ಬ ಮಾನವನ ನೈತಿಕ ಕರ್ತವ್ಯ. ಮಾತ್ರವಲ್ಲ ಇದು ಅವನ 
ಪ್ರಕೃತಿಯ ಬೇಡಿಕೆಯೂ ಹೌದು. ಕುರ್‌ಆನ್‌ ಇದನ್ನು ಸಮರ್ಥಿಸುತ್ತಾ ಪ್ರತೀಕಾರದ 
ಮೇರೆಗಳನ್ನು ನಿಶ್ಚಯಿಸುತ್ತದೆ. 

"ನೀವು ಪ್ರತೀಕಾರವೆಸಗುವುದಿದ್ದರೆ ನಿಮ್ಮ ಮೇಲೆ ಅತಿರೇಕವೆಸಗಲಾಗಿದಷ್ಟು 
ಮಾತ್ರ ಎಸಗಿರಿ. ಆದರೆ, ನೀವು ತಾಳ್ಮೆ ವಹಿಸಿದರೆ ನಿಶ್ಚಯವಾಗಿಯೂ ಇದು 
ಸಹನಶೀಲರಿಗೆ ಅತ್ಯುತ್ತಮ.'' (16: 126) 

“ನಿಮ್ಮ ಮೇಲೆ ಕೈ ಮಾಡಿದವರ ಮೇಲೆ ನೀವೂ ಅದೇ ರೀತಿಯಲ್ಲಿ ಕೈಮಾಡಿರಿ. 
ಆದರೆ ಅಲ್ಲಾಹನ ಭಯವಿರಿಸಿಕೊಳ್ಳಿ. ಅಲ್ಲಾಹನು ಸೀಮೋಲ್ಲಂಘನೆಯನ್ನು ಮಾಡದವ 
ರೊಂದಿಗೆ ಮಾತ್ರವಿರುತ್ತಾನೆಂಬುದನ್ನು ನೀವು ತಿಳಿದಿರಬೇಕು.” (2: 194) 

ಇದು ಅತಿಕ್ರಮದ ಎದುರು `ರಕ್ಷಣಾತ್ಮಕ ಶೈಲಿಯಾಗಿದೆ. ಇದರ ಉದ್ದೇಶ 
ಅನ್ಯಾಯವನ್ನು ತಡೆಗಟ್ಟುವುದು ಮತ್ತು ನ್ಯಾಯವನ್ನು ಪಾಲಿಸುವುದಾಗಿದೆ. ಇದೇ ಉನ್ನತ 
ರಚನಾತ್ಮಕ ಮತ್ತು ಸುಧಾರಣಾತ್ಮಕ ಉದ್ದೇಶಕ್ಕಾಗಿ ಇಸ್ಲಾಮ್‌ ತನ್ನ ಅನುಯಾಯಿಗಳ 
ಮೇಲೆ ಜಿಹಾದನ್ನು (ಧರ್ಮ ಯುದ್ಧ) ಕಡ್ಡಾಯ ಗೊಳಿಸಿದೆ. 

''ಯಾರ ವಿರುದ್ಧ ಯುದ್ಧ ನಡೆಸಲಾಗುತ್ತಿದೆಯೋ ಅವರಿಗೆ ಅನುಮತಿ ನೀಡಲಾಗಿದೆ. 
ಏಕೆಂದರೆ ಅವರು ಮರ್ದಿತರು. ` ನಿಶ್ಚಯವಾಗಿಯೂ ಅಲ್ಲಾಹನು ಅವರಿಗೆ ಸಹಾಯ 
ಮಾಡಲು ಸಮರ್ಥನು. ಇವರು 'ನಮ್ಮ ಪ್ರಭು ಅಲ್ಲಾಹ್‌' ಎಂದಿಷ್ಟೇ ಹೇಳಿದ ತಪ್ಪಿಗಾಗಿ 
ತಮ್ಮ ಮನೆಗಳಿಂದ ಅನ್ಯಾಯವಾಗಿ ಹೊರಹಾಕಲ್ಪಟ್ಟವರು.'' (22: 39-40) 

ಈ ಪೈಕಿ 39ನೇ ಸೂಕ್ತಕ್ಕೆ ಮೌಲಾನಾ ಮೌದೂದಿಯವರು ನೀಡಿದ ವ್ಯಾಖ್ಯಾನ 
ಹೀಗಿದೆ- 

“ಇದು ಅಲ್ಲಾಹನ ಮಾರ್ಗದಲ್ಲಿ ಹೋರಾಟ ನಡೆಸುವ ಕುರಿತು ಅವತೀರ್ಣಗೊಂಡ 
ಚೊಚ್ಚಲ ಸೂಕ್ತ. ಈ ಸೂಕ್ತದಲ್ಲಿ ಯುದ್ಧದ ಅನುಮತಿ ಮಾತ್ರ ನೀಡಲಾಗಿತ್ತು. 
ಅನಂತರ ಅಲ್‌ಬಕರಃ ಅಧ್ಯಾಯದ 190ರಿಂದ 193, 216 ಮತ್ತು 224ನೇ ಸೂಕ್ತಗಳು 
ಅವತೀರ್ಣಗೊ೦ಡವು. ಇವುಗಳಲ್ಲಿ ಯುದ್ಧದ ಆದೇಶ ಕೊಡಲಾಯಿತು. ಈ ಆದೇಶಗಳ 
ನಡುವೆ ಕೇವಲ ಕೆಲವು ತಿಂಗಳುಗಳ ಅಂತರವಿದೆ. ನಮ್ಮ ಸಂಶೋಧನೆಯ ಪ್ರಕಾರ 
ಹಿ.ಶ. ಒಂದರ ದುಲ್‌ಹಜ್ಜ್‌ ತಿಂಗಳಲ್ಲಿ 'ಅನುಮತಿ'ಯ ಸೂಕ್ತ ಅವತೀರ್ಣಗೊಂಡಿತು. 
ಯುದ್ಧದ ಆದೇಶ ಬದ್ರ್‌ ಯುದ್ಧಕ್ಕೆ ' ಸ್ವಲ್ಪ ಮೊದಲು ಹಿ.ಶ. ಎರಡರ ರಜಬ್‌ 
ಅಥವಾ ಶಅಬಾನ್‌ ತಿಂಗಳಲ್ಲಿ ಅವತೀರ್ಣಗೊಂಡಿತು." 

(ಕುರ್‌ಆನ್‌ ವ್ಯಾಖ್ಯಾನ, ಭಾಗ-1, ಪುಟ: 533) - 

ಜಿಹಾದ್‌ನ ಆದೇಶ ಕೂಡಾ ನ್ಯಾಯಪಾಲಿಸಬೇಕೆಂಬ ಶರತ್ತಿನೊಂದಿಗೆ ನೀಡಲಾಗಿದೆ. 

“ನಿಮ್ಮೊಡನೆ ಯುದ್ಧ ಮಾಡುವವರೊಂದಿಗೆ ನೀವೂ ಅಲ್ಲಾಹನ ಮಾರ್ಗದಲ್ಲಿ 
ಯುದ್ಧ ಮಾಡಿರಿ. ಆದರೆ ಅತಿಕ್ರಮಿಸಬೇಡಿರಿ. ಅಲ್ಲಾಹನು ಅತಿಕ್ರಮಿಸುವವರನ್ನು 
ಮೆಚ್ಚುವುದಿಲ್ಲ." (2: 190) 

} ಈ ಆಜ್ಞೆಯಲ್ಲಿ ನ್ಕಾಯಪಾಲನೆಯ ಶರತ್ತು ಮತ್ತು ಅದರ ಉಪದೇಶವಲ್ಲದೆ 
ಇನ್ನೂ ಎರಡು ಮೂಲಭೂತ ವಿಷಯಗಳು ಅಡಗಿವೆ. ಯುದ್ಧ ಆರಂಭಿಸುವವರೊಂದಿಗೆ 
ಹಾಗೂ ದೇವಮಾರ್ಗದಲ್ಲಿ ಮಾತ್ರ ಯುದ್ಧ ಮಾಡಬೇಕು. ಸಾಮ್ರಾಜ್ಯ ವಿಸ್ತರಣೆಗೆ, 
ಸಮರಾರ್ಜಿತ ಸೊತ್ತನ್ನು ಗಳಿಸಲು ಮತ್ತು ವೈಯಕ್ತಿಕ ಪ್ರತೀಕಾರ ಪಡೆಯಲು ಯುದ್ಧ 
ಮಾಡಬಾರದು. ಇದೇ ಹಿನ್ನೆಲೆಯಲ್ಲಿ ಮು೦ದಿನ ಸೂಕ್ತಗಳೂ ಇದನ್ನು ಸ್ಪಷ್ಟಪಡಿಸುತ್ತದೆ. 

' "ಅನಂತರ ಅವರು ಹಿ೦ಜರಿದರೆ ನಿಶ್ಚಯವಾಗಿಯೂ ಅಲ್ಲಾಹನು ಕ್ಷಮಾಶೀಲನೂ 
ಕರುಣಾನಿಧಿಯೂ ಆಗಿರುತ್ತಾನೆ೦ಬುದನ್ನು ನೀವು ಅರಿತಿರಬೇಕು.'' (2: 192) 

"'ಕ್ಷೋಭೆಯು ಸಂಪೂರ್ಣ ಅಳಿದು, ಹೋಗುವವರೆಗೂ ಧರ್ಮವು ಪರಿಪೂರ್ಣ 
ವಾಗಿ ಅಲ್ಲಾಹನಿಗೇ ಆಗುವವರೆಗೂ ನೀವು ಅವರ ವಿರುದ್ಧ ಹೋರಾಡಿರಿ. ಅನಂತಠ 
ಅವರು ಹಿಮ್ಮೆಟ್ಟಿದರೆ ಅಕ್ರಮಿಗಳ ವಿನಾ ಇನ್ನಾರ ಮೇಲೂ ಕೈಯೆತ್ತಬಾರದೆ೦ಬುದನ್ನು 

_ ನೀವು ತಿಳಿದಿರಬೇಕು." (2: 193) 
ಇನ್ನೊ೦ದು ಕಡೆ ಅನ್ನಿಸಾ ಅಧ್ಯಾಯದ 75 ಮತ್ತು 76ನೇ ಸೂಕ್ತದಲ್ಲಿ, 
` ಎಲ್ಲಾದರೂ ಮರ್ದಿತ ಪುರುಷರು, ಸ್ತ್ರೀಯರು ಮತ್ತು ಮಕ್ಕಳು ಮರ್ದನದ ವಿರುದ್ಧ 
ದೂರು ನೀಡಿದರೆ ಅವರಿಗೆ ಸಹಾಯ ಮಾಡಬೇಕೆಂದು ಹೇಳಲಾಗಿದೆ. ಅಕ್ರಮಿಗಳ 
ಮುಷ್ಟಿಯಿಂದ ಅವರನ್ನು ವಿಮೋಚಿಸಲಿಕ್ಕಾಗಿ ಆಯುಧ ಎತ್ತಬೇಕು. ಆದರೆ 
ಸತ್ಮನಿಷೇಧಿಗಳ ಹೋರಾಟವು "ಶೈತಾನನ ಮಾರ್ಗ”ದಲ್ಲಿ ನಡೆಯುವಾಗ, ಸತ್ಕವಿಶ್ವಾಸಿಗಳ 
ಹೋರಾಟವು 'ಅಲ್ಲಾಹನ ಮಾರ್ಗ'ದಲ್ಲಾಗಿರಬೇಕು ಎಂದು ` ಹೇಳಲಾಗಿದೆ. ಅದೇ 
ಅಧ್ಯಾಯದ 88ರಿಂದ 91ರವರೆಗಿನ ಸೂಕ್ತಗಳಲ್ಲಿ ಕಪಟವಿಶ್ವಾಸಿ ತಂತ್ರಕೋರರೊಂದಿಗೆ 
ಯುದ್ಧ ಮಾಡುವಂತೆ ಆದೇಶಿಸುತ್ತಾ ಹೀಗೆನ್ನಲಾಗಿದೆ- 

"ಅವರು ನಿಮ್ಮ ವಿರುದ್ಧ ಯುದ್ಧ ಮಾಡದೆ ದೂರವುಳಿದು ಬಿಡುವುದಾದರೆ 
ಮತ್ತು ನಿಮ್ಮೆದುರು ಸಂಧಿ ಸಮಾಧಾನಗಳ ಹಸ್ತ ಚಾಚಿದರೆ ಅಲ್ಲಾಹನು ನಿಮಗೆ ಅವರ 
ಮೇಲೆ ಕೈ ಮಾಡುವ ಯಾವ ಮಾರ್ಗವನ್ನೂ ಇರಿಸಿರುವುದಿಲ್ಲ.'" 4: 90) 

ಗಲಭೆಕೋರರನ್ನು ಹೀನಾಯವಾಗಿ ಸೋಲಿಸಲು ಎಲ್ಲ ರೀತಿಯ 'ಶಕ್ತಿ' ಮತ್ತು 
ಯುದ್ಧ ಸಾಮಗ್ರಿಗಳನ್ನು ಸಿದ್ಧಪಡಿಸಿಟ್ಟುಕೊಳ್ಳಲು ಆದೇಶಿಸಿದರೂ ಶಾಂತಿಯನ್ನು 
ಬಯಸಿದರೆ ಶಾಂತಿಸ್ಥಾಪನೆಗೇ. ಪ್ರಯತ್ನಿಸಬೇಕೆಂದು ಕುರ್‌ಆನ್‌ ಒತ್ತಿ ಹೇಳಿದೆ. 

''ಓ ಹೈಗ೦ಬರರೆ! ಶತ್ರುವು ಶಾಂತಿ ಸಂಧಾನಗಳ ಕಡೆಗೆ ವಾಲಿದರೆ ನೀವೂ ಅದಕ್ಕೆ 
ಸಿದ್ಧರಾಗಿರಿ ಮತ್ತು ಅಲ್ಲಾಹನ ಮೇಲೆ ಭರವಸೆಯನ್ನಿರಿಸಿರಿ. ನಿಶ್ಚಯವಾಗಿಯೂ ಅವನೇ 
ಸರ್ವಶ್ರುತನೂ ಸರ್ವಜ್ಞನೂ ಆಗಿದ್ದಾನೆ.'' (8: 61) 

ಈ ವಿವರಣೆಗಳಿಂದ ಸ್ಪಷ್ಟವಾಗುವ ಸತ್ಯವೇನೆಂದರೆ ಮೂಲಭೂತ ಹಾಗೂ 
ಶಾಶ್ವತವಸ್ತು ಶಾಂತಿಯಾಗಿದೆ. ಯುದ್ಧವು ಒಂದು ತಾತ್ಕಾಲಿಕ ಘಟನೆಯಾಗಿದೆ. ಒಂದು 
ಹಂಗಾಮೂ ಪತನವಾಗಿದೆ. ಇದನ್ನು ದೂರೀಕರಿಸಲು ಕೆಲವೊಂದು ಬುದ್ದಿಪೂರ್ವಕ 
ಶರತ್ತುಗಳೊಂದಿಗೆ ನಿಶ್ಚಿತ ಮೇರೆಯೊಳಗೆ ಬಲ ಪ್ರಯೋಗ ಮಾಡಬಹುದಾಗಿದೆ. 
ಮಾತ್ರವಲ್ಲ ಅದು ಅಗತ್ಯವೂ ಆಗಿದೆ- ಇದು ಇಸ್ಲಾಮಿನ ಯುದ್ಧ-ಶಾಂತಿಗಳೆ ಕಲ್ಪನೆ 
ಯಾಗಿದೆ. ಒಟ್ಟಿನಲ್ಲಿ ಸತ್ಯವಿಶ್ವಾಸಿಗಳ ಮಟ್ಟಿಗೆ ಯುದ್ಧವು ಸರಿ-ತಪ್ಪುಗಳ ರಣರಂಗ 
ವಾಗಿದ್ದು ಅವರು ತಮ್ಮ ಈಮಾನನ್ನು ಸಾಬೀತುಪಡಿಸಲು ಅಸತ್ಯದ ವಿರುದ್ಧ ಸತ್ಯದ 
ಪರವಾಗಿ ಪ್ರಾಣಾರ್ಪಣೆ ಮಾಡಬೇಕಾಗಿದೆ. ಅದಕ್ಕಾಗಿಯೇ ಇಸ್ಲಾಮೂ ಜಿಹಾದ್‌ನ 
ಇನ್ನೊಂದು ' ಹೆಸರು ಸತ್ಯದ ಸಾಕ್ಸ್ಯವೆಂದಾಗಿದೆ. ಅರ್ಥಾತ್‌ ಕ್ರಿಯಾತ್ಮಕವಾಗಿ ಸತ್ಮದ 
ಸಾಕ ವಹಿಸುವುದು ಮತ್ತು ಅದನ್ನು ಉಳಿಸಿಕೊಳ್ಳಲು ಪ್ರಾಣ, ಮಾನ, ಸೊತ್ತು 
ಎಲ್ಲವನ್ನೂ ಪಣಕ್ಕಿಡುವುದಾಗಿದೆ. ಸಾಮೂಹಿಕ ಹಿತಾಸಕ್ತಿ ಮತ್ತು ಮಾನವತೆಯ ಉಳಿವಿಗಾಗಿ 
ತ್ಕಾಗ ಬಲಿದಾನಗಳನ್ನು ಅರ್ಪಿಸುವುದಾಗಿದೆ. ಈ ಜಿಹಾದನ್ನು, ಇದರ ಅರ್ಥ- ದೇವ 
ಮಾರ್ಗದಲ್ಲಿ ಗರಿಷ್ಠ ಪ್ರಯತ್ನವೆಂದಾಗಿದೆ- ಜೀವನದ ಪ್ರತಿಯೊಂದು ಗಳಿಗೆಯಲ್ಲೂ 
ಪ್ರತಿಯೊಂದು ರಂಗದಲ್ಲೂ - ಸತ್ಯವಿಶ್ವಾಸಿಯಾದವನು ಅಲ್ಲಾಹನ ಆದೇಶಗಳ ಪ್ರಕಾರ 
ತನ್ನ ಕೊನೆಯುಸಿರಿನವರೆಗೂ ಗರಿಷ್ಠ ಶಕ್ತಿಯನ್ನು ಉಪಯೋಗಿಸಿ ನಿರ್ವಹಿಸಬೇಕಾಗಿದೆ. ' 

ಇಸ್ಲಾಮೊ ಜಿಹಾದ್‌ನ ಇನ್ನೊಂದು ವೈಶಿಷ್ಟ್ಯ ಅಂತಾರಾಷ್ಟ್ರೀಯ ಒಪ್ಪಂದಗಳನ್ನು 
ಸದಾ ಪಾಲಿಸಬೇಕೆಂಬುದಾಗಿದೆ. ಎದುರು ಪಕ್ಸವು ಮೋಸ ಮತ್ತು ವಚನ ಭಂಗ ಮಾಡುವ 
ವರೆಗೂ ಅದನ್ನು ಪಾಲಿಸಬೇಕು. ಒ೦ದು ವೇಳೆ: ಅವರು ಹಾಗೆ ಮಾಡಿದರೆ ಅನಂತರ 
ಅದರ ವಿರುದ್ಧ ಯಾವುದಾದರೂ ಕ್ರಮ ಕೈಗೊಳ್ಳುವುದಕ್ಕೆ ಮುಂಚೆ ಒಪ್ಪಂದವನ್ನು 
ಮುರಿದಿರು ವುದಾಗಿ ಘೋಷಿಸಬೇಕಾಗಿದೆ. 

''ಅವರು ಧರ್ಮ ಕಾರ್ಯದಲ್ಲಿ ನಿಮ್ಮಿಂದ ಸಹಾಯ ಕೋರಿದರೆ ಅವರಿಗೆ ಸಹಾಯ 
ಮಾಡಬೇಕಾದುದು ನಿಮ್ಮ ಮೇಲೆ ಕಡ್ಡಾಯವಾಗಿರುತ್ತದೆ. ಆದರೆ, ಇದು ನಿಮ್ಮೊಂದಿಗೆ 


ಒಪ್ಪ೦ದಬದ್ಧ ಜನಾಂಗದ ವಿರುದ್ಧವಾಗಿರಬಾರದು.'' (8: 72) 
'ನಿಮಗೆ೦ದಾದರೂ ಯಾವುದಾದರೊಂದು ಜನಾಂಗದಿಂದ ವಂಚನೆಯ 
ಆಶ೦ಕೆಯಿದ್ದರೆ ಅದರ ಕರಾರನ್ನು ಅದರ ಮುಂದೆ ಎಸೆದು ಬಿಡಿರಿ." (8: 58) 


ಹುದೈಬಿಯಾ ಸಂಧಿಯ ಬಳಿಕ ಪ್ರವಾದಿ(ಸ) ಅವರು ಮಕ್ಕಾ ವಿಜಯಕ್ಕಾಗಿ ದಂಡೆತ್ತಿ 
ಹೋದುದು ಪ್ರಸ್ತುತ ಆದೇಶಗಳಿಗನುಸಾರವಾಗಿಯೇ ಆಗಿತ್ತು. 

ಈ ಜಗತ್ತಿನಲ್ಲಿ ಯುದ್ಧ-ಶಾ೦ತಿಗಳ ಕುರಿತು ಇಸ್ಲಾಮಿನ ಕಲ್ಪನೆಯಷ್ಟು ವಾಸ್ತವಿಕ 
ಮತ್ತು ನ್ಯಾಯಪೂರ್ಣ ಕಲ್ಪನೆಯನ್ನು ಊಹಿಸಲಿಕ್ಕೂ ಸಾಧ್ಯವಿಲ್ಲ. ಇತಿಹಾಸದಲ್ಲಿ 
ಅದಕ್ಕಿಂತ ಉತ್ತಮವಾದ ವಿಧಾನ ಎಂದೂ ಪ್ರಕಟವಾಗಿಲ್ಲ. 


N 


ಇಸ್ಲಾಮಿನ ದಂಡಸಂಹಿತೆ , ನ 

ಇಸ್ಲಾಮಿನ ಯುದ್ಧ-ಶಾಂತಿ ಕಲ್ಪನೆಯಂತೆಯೇ ಇಸ್ಲಾಮಿನ ಶಿಕ್ಷೆಗಳ ಬಂದು 
ಕಾನೂನಿದೆ. ಅದನ್ನು ದಂಡ ಸಂಹಿತೆ (೮7710೩ Law) ಎನ್ನಲಾಗುತ್ತದೆ. ಅದರ ಬಗ್ಗೆ 
ಜನಮನದಲ್ಲಿರುವ ಭೀತಿ ಎಷ್ಟೆಂದರೆ ಇಂದಿನ ನಾಗರಿಕ ಲೋಕವು ಅದರ ಹೆಸರಿನಿಂದಲೇ 
ಕಂಪಿಸತೊಡಗುತ್ತದೆ. ಪಾಶ್ಚಾತ್ಮ ಮಾಧ್ಯಮಗಳಲ್ಲೂ ಭಾರತೀಯ ಮಾಧ್ಯಮಗಳಲ್ಲೂ 
ಅದರ ವಿರುದ್ಧ ಆಗಾಗ ವಿಮರ್ಶೆಗಳು ಪ್ರಕಟವಾಗುತ್ತವೆ. ಮುಸ್ಲಿಮ್‌ ರಾಷ್ಟ್ರಗಳಲ್ಲೆಲ್ಲಾದರೂ 
ಇಸ್ಲಾಮೂ ಶರೀಅತ್‌ ಜಾರಿಗೊಳಿಸಲಾಗುವುದೆ೦ದು ಘೋಷಿಸಲಾದರೆ, ಪ್ರಗತಿಪರರೆಂದು 
ಕರೆಯಲ್ಪಡುವ ಲೇಖಕರು, ಇದು ಕರಾಳ ಮಧ್ಯಯುಗಕ್ಕೆ ಮರಳುವುದಕ್ಕೆ ಸಮವೆಂದು 
ಅಪಹಾಸ್ಯ ಮಾಡುತ್ತಾರೆ. :ಅನ೦ತರ ಅದರ ಭಯಾನಕ ಚಿತ್ರಣ ಮೂಡಿಸಿ ಅದರ 
ಭೀಕರತೆಯ ಬಗ್ಗೆ ಭೀತಿ ಹುಟ್ಟಿಸುತ್ತಾರೆ. ಈ ಅಪಹಾಸ್ಯ ಮತ್ತು ಬೆದರಿಕೆಗಳೆಲ್ಲಾ 
ಅಜ್ಞಾನದ ' ಕಾರಣದಿಂದಾಗಿವೆ. ಪಾಶ್ಚಾತ್ಯ ವಿಚಾರಧಾರೆ ಹೊಂದಿದವರ ಪಕ್ಷಪಾತ 
ಧೋರಣೆಯೂ ಇಂತಹ ಚಾರಿತ್ರ್ಯ ಹನನಕ್ಕೆ ಪ್ರೇರಕವಾಗಿವೆ. ಇಸ್ಲಾಮೂ ಧರ್ಮ 
ಸಂಹಿತೆಯನ್ನು (ಶರೀಅತ್‌) ಟೀಕಿಸುವವರು ಅದು ಸಂಪೂರ್ಣ ಸಾಮಾಜಿಕ ನ್ಯಾಯ 
ಮತ್ತು ಸಮಾಜದಲ್ಲಿ ಶಾಂತಿ ಸಮಾಧಾನದ ಭರವಸೆ ನೀಡುವಂತಹ ಇಡೀ ಜೀವನ 
ವ್ಯವಸ್ಥೆಯ ಒ೦ದ೦ಗವೆ೦ಬುದನ್ನು ಮರೆತು ಬಿಡುತ್ತಾರೆ. ಇಸ್ಲಾಮೂ ರಾಷ್ಟ್ರವು ಅಪರಾಧ 
ಮಾಡಲು ದಾರಿಮಾಡಿಕೊಡುವ ಎಲ್ಲ ಬಾಗಿಲುಗಳನ್ನೂ ಮುಚ್ಚುವುದು ಎ೦ಬ ಭರವಸೆ 
"ಯೊಂದಿಗೆ ಈ ವ್ಯವಸ್ಥೆಯಲ್ಲಿ ಶಿಕ್ಷೆಗಳನ್ನು ನಿಶ್ಚಯಿಸಲಾಗಿದೆ. ಅದರ ನಂತರವೂ 
ಯಾರಾದರೂ ಕಾನೂನು ಭಂಗ ಮಾಡಿ ಅಪರಾಧವೆಸಗಿದರೆ ಅವನ ಸ್ವಭಾವದಲ್ಲೇ 
ಕೆಡುಕಿದೆಯೆಂದರ್ಥ. ಮಾತ್ರವಲ್ಲ ಅವನು ತನ್ನ ಚಿತ್ತದ ಬಯಕೆಯನ್ನು ಈಡೇರಿಸಲು 
ಇಡೀ ಸಮಾಜವನ್ನು ಅಪಾಯಕ್ಕೊಡ್ಡುತ್ತಾನೆ. ಒಳಿತು ಮತ್ತು ಅನುಗ್ರಹಗಳ ಇಸ್ಲಾಮೂ 
ಶರೀಅತ್‌ ಇಂತಹ ಅಪಾಯಕಾರಿ ಅಪರಾಧಿಗಳಿಗೆ, ಸಮಾಜದಲ್ಲಿ ಕ್ಷೋಭೆಯುಂಟು 
ಮಾಡುಲು ಮತ್ತು ಜನಸಾಮಾನ್ಯರ ಶಾಂತಿ-ನೆಮ್ಮದಿಯನ್ನು ಕೆಡಿಸಲು ಎಂದೂ ಅವಕಾಶ 
ನೀಡದು. ಆದುದರಿಂದ ಸಮಾಜದ ಹಿತವನ್ನು ಮುಂದಿಟ್ಟು ಇಸ್ಲಾಮೊ ಶರೀಅತ್‌ 
ಅಪರಾಧಿಗಳಿಗೆ ಪಾಠಬೋಧಕವಾಗಬಲ್ಲ ಕಠಿಣ ಶಿಕ್ಷೆಯನ್ನು ನಿಶ್ಚಯಿಸುತ್ತದೆ. ಅದರ 
ಉದ್ದೇಶವು ಅಪರಾಧಗಳ ಮೂಲೋತ್ಪಾಟನೆ ಯಲ್ಲದೆ ಬೇರೇನೂ ಅಲ್ಲ. 

ಇಸ್ಲಾಮಿ ರಾಷ್ಟ್ರದ ಧೋರಣೆಯೇನೆ೦ದರೆ ಅದು ಯಾವ ಸ್ತರದಲ್ಲೂ ಅಪರಾಧ 
ಗಳನ್ನು ಪ್ರೋತ್ಸಾಹಿಸಿ ಅಪರಾಧಿಗಳನ್ನು ಬೆಳೆಯಗೊಡುವುದಿಲ್ಲ. ಆದರೆ ಇಸ್ಲಾಮೂ 

ದಂಡಸಂಹಿತೆಯು ಕಟ್ಟುನಿಟ್ಟಿನ ಸಾಕ್ಟ ನಿಯಮಗಳನ್ವಯ ಜಾರಿಗೊಳ್ಳುತ್ತದೆ. ಅದರಲ್ಲಿ 
ಪ್ರಮಾದವಾಗುವ. ಸಂಭವ ಬಹಳ ಕಡಿಮೆ. ಅದರ ಪ್ರಕಾರ ಆರೋಪಿಯನ್ನು 
ನ್ಯಾಯಾಲಯ ದಲ್ಲಿ ವಿಚಾರಣೆ ಪೂರ್ಣಗೊಂಡ ಬಳಿಕವೇ ಅಪರಾಧಿಯೆಂದು 
ಸಾರಲಾಗುತ್ತದೆ. ಉದಾ: ವ್ಯಭಿಚಾರದ ಆರೋಪವನ್ನು ಸಾಬೀತುಪಡಿಸಲು ನಾಲ್ಕು 
ಮಂದಿ ದೃಕ್‌ಸಾಕ್ಟಿಗಳ ಅಗತ್ಯವಿದೆ. ನಾಲ್ಕು ದೃಕ್‌ಸಾಕ್ಷಿಗಳು ಒಟ್ಟಿಗೆ ಸಿಗುವುದು 
ಅಷ್ಟು ಸುಲಭವೇನೂ ಅಲ್ಲ. ಕೊಲೆಯ ಪ್ರಕರಣಕ್ಕೂ ದೃಕ್‌ಸಾಕ್ಸಿ ಅನಿವಾರ್ಯ. 
ಕಳ್ಳತನಕ್ಕೂ ಅದೇ ನಿಯಮ ಅನ್ವಯವಾಗುತ್ತದೆ. ಇಸ್ಲಾಮ್‌ ಮಾನವನನ್ನು ಅವನು 
ಅಪರಾಧಿಯೆಂದು ಸಾಬೀತಾಗುವವರೆಗೂ ನಿರಪರಾಧಿಯೆಂದೇ ಭಾವಿಸುತ್ತದೆ. ಆದರೆ 
ಅಪರಾಧ ಸಾಬೀತಾದ ನಂತರ ಶರೀಅತ್‌ ಯಾವ ರಿಯಾಯತಿಯನ್ನೂ ನೀಡುವುದಿಲ್ಲ. 
ಮೊತ್ತಮೊದಲಾಗಿ ಯಾರ ವಿರುದ್ಧ ಅಪರಾಧ ನಡೆದಿದೆಯೋ ಅವರಿಗೆ ನಷ್ಟ ಪರಿಹಾರ 
ಸಿಗಬೇಕು. ಎರಡನೆಯದಾಗಿ ಅಪರಾಧದ ಒಲವು ಇರುವವರಿಗೆ ಎಚ್ಚರಿಕೆ ನೀಡುವುದು 
ಇದರ ಉದ್ದೇಶವಾಗಿದೆ. ಮೂರನೆಯದಾಗಿ: ಅಪರಾಧಿಯ ಸುಧಾರಣೆಯು ಕಠಿಣ ಶಿಕ್ಷೆಯ 
ಹೊರತು ಸಾಧ್ಯವಲ್ಲ. ಲಘುವಾದ ಶಿಕ್ಷೆ ನೀಡುವುದರಿಂದ ಅಪರಾಧಿಗಳು ಹವಾಸಿ 
ಅಪರಾಧಿಗಳಾಗಿ ಮಾರ್ಪಟ್ಟು ಸಮಾಜಕ್ಕೆ ತಲೆಬೇನೆಯಾಗುತ್ತಾರೆ. ಇಸ್ಲಾಮೂ 
ವ್ಯವಸ್ಥೆಯಲ್ಲಿ ಅಪರಾಧಗಳು ಅಪರೂಪಕ್ಕೊಮ್ಮೆ ನಡೆಯಬಹುದು. ಅದಕ್ಕೆ ಶಿಕ್ಷೆಯೂ 
ಕಠಿಣವಾಗಿರುವುದು. 

ಈ ಪರಿಸ್ಥಿತಿಯು ಪ್ರಸಕ್ತ ಪಾಶ್ಚಾತ್ಮ ವ್ಯವಸ್ಥೆಗಿಂತ ಸಂಪೂರ್ಣ ಭಿನ್ನವಾಗಿದೆ. 
ಅದರಲ್ಲಾದರೆ ಅಪರಾಧಕ್ಕೆ ಪ್ರೇರಣೆ ಸಾಮಾನ್ಯವಾಗಿದೆ. ಶಿಕ್ಷೆ ಬಹಳ ಸರಳವಾಗಿದೆ. 
ಕಾರಾಗೃಹಗಳು ಐಶಾರಾಮದ ಕೊಠಡಿಗಳಾಗಿವೆ. ಇದಕ್ಕೆಲ್ಲಾ ಕಾರಣ ಅಪರಾಧಗಳು ಸರ್ವೇ 
ಸಾಮಾನ್ಯವಾಗಿದ್ದು ಅದು ಯಾರಿ೦ದಲೂ ಸ೦ಭವಿಸಬಹುದು ಎ೦ಬ ಕಲ್ಪನೆಯಾಗಿದೆ. 
ಪಾಶ್ಚಾತ್ಯ ತತ್ವಶಾಸ್ತ್ರದ ಪ್ರಕಾರ ಮಾನವ ಪ್ರಕೃತಿಯಲ್ಲಿ ಒ೦ದು ಕಾಡುಪ್ರಾಣಿ ಅಡಗಿದೆ. 
ಆದುದರಿಂದ ಅಪರಾಧಿಯೊಂದಿಗೆ ಕಠೋರವಾಗಿ ವರ್ತಿಸದೆ ಮೃದುವಾಗಿ ವರ್ತಿಸಬೇಕು. 
ಅವರಿಗೆ ಸ್ವಯಂ ಸುಧಾರಿಸಲು ಅವಕಾಶ ನೀಡಬೇಕು. ಇದು ಮಾವನ ಸ್ವಭಾವದ ವಿಚಿತ್ರ 
ವಿಶ್ಲೇಷಣೆಯಾಗಿದೆ. ಯಾವುದೇ ತರ್ಕಬದ್ಧ ಮತ್ತು ವೈಚಾರಿಕ ವಿಶ್ಲೇಷಣೆಯಲ್ಲ. ಇದು 
ಕೇವಲ ಚಿತ್ತದ ಸೃಷ್ಟಿಯಾಗಿದೆ. ಇಂದು ದೊಡ್ಡದೊಡ್ಡ ಅಪರಾಧಿಗಳು ರಾಷ್ಟ್ರ ಮತ್ತು 
ಸಮಾಜದ ನಾಯಕತ್ವದ ಸ್ಥಾನದಲ್ಲಿದ್ದಾರೆ. ದೊಡ್ಡದೊಡ್ಡ ರಾಷ್ಟ್ರಗಳ ಅಧ್ಯಕ್ಷರು ಮತ್ತು 
ಪ್ರಧಾನ ಮಂತ್ರಿಗಳ ವೈಯಕ್ತಿಕ ಜೀವನವು ಪಾಪಗಳಲ್ಲಿ ಮುಳುಗಿವೆ. ತಮ್ಮ ಆಡಂಬರ 
ಮತ್ತು ಐಶಾರಾಮಕ್ಕಾಗಿ ಅವರು ಯಾರ ಮಾನವನ್ನೂ ಹರಣ ಮಾಡಬಲ್ಲರು. ಆಧುನಿಕ 
ಲ್ಯಾಟಿನ್‌ ಸಮಾಜದಲ್ಲಿ ಮಾನ-ಮರ್ಯಾದೆಯೆಂಬ ಕಲ್ಪನೆಯೇ ನಾಸ್ತಿಯಾಗಿದೆ. ಪ್ರಗತಿ 
ಪರತೆ ಮತ್ತು ಲೈಂಗಿಕತೆಯು ಸಮಾನಾರ್ಥದ ಪದಗಳಾಗಿ ಬಿಟ್ಟಿವೆ. ಪಾಪಿಗಳ ಈ 


ಭಯೋತ್ಪಾದನೆ ಮತ್ತು ಇಸ್ಲಾಮ್‌ 25 


- ಜನಸ೦ದಣಿಯಲ್ಲಿ ಓರ್ವ ಪಾಪಿಗೆ ಮೊದಲು ಕಲ್ಲು ಬಿಸಾಡುವವರು ಯಾರಾದರೂ _ 
ಇದ್ದಾರೆಯೇ?. ಯಾರೂ ಇಲ್ಲ. ಏಕೆಂದರೆ ಎಲ್ಲರೂ ಪಾಪಿಗಳೆ. ಪಾಪಮಯ ಜೀವನವನ್ನು 
ಬಯಸುವವರು ಮಾತ್ರವಲ್ಲ ಆ ಬಗ್ಗೆ ಹೆಮ್ಮೆಪಟ್ಟುಕೊಳ್ಳುವವರೇ. 

ಆಧುನಿಕ ಪಥಭ್ರಷ್ಟ ಥೀಂ) ಸಮಾಜದ ಆದರ್ಶವಾಗಿರುವ ಇಂತಹ . 
ನೀತಿಗೆಟ್ಟ ಮತ್ತು ಅಪರಾಧಿ ಜೀವನವನ್ನು ಇಸ್ಲಾಮ್‌ ಎಂದೂ ಸಹಿಸುವುದಿಲ್ಲ. 
ಇಸ್ಲಾಮ್‌ನ ಅಪರಾಧ ಮತ್ತು ಶಿಕ್ಷೆಯ ಕಲ್ಪನೆಯು ಪ್ರಸಕ್ತ ಜಾರಿಯಲ್ಲಿರುವ ವಿವಿಧ 
ಕಲ್ಪನೆಗಳಿಗಿ೦ತ ಭಿನ್ನವಾಗಿದೆ. ವಾಸ್ತವದಲ್ಲಿ ಇಸ್ಲಾಮಿ ಕಾನೂನು ನ್ಯಾಯಪಾಲನೆಗೆ 
(135006) ಒತ್ತು ಕೊಡುತ್ತದೆಯೇ ವಿನಾ ಕರುಣೆಗಲ್ಲ. ಏಕೆಂದರೆ ಕಾನೂನು ಕಾನೂನಾಗಿದೆ. 
ರಾಷ್ಟ್ರದ ನಿಯಮ ಸಂಹಿತೆಯಾಗಿದೆ. ಅದು ಯಾರದೇ ಖಾಸಗಿ ವಿಷಯವಲ್ಲ. ಆದುದ 
ರಿಂದ ಕಾನೂನಿನ ವ್ಯಾಪ್ತಿಗೆ ಬರುವವರ ಮೇಲೆ ಅದರ ಹಿಡಿತವೂ ಬಲಿಷ್ಠವಾಗಿರಬೇಕು. 
ಅವರ ಬಗ್ಗೆ ಯಾವ ರಿಯಾಯಿತಿಯನ್ನು ತೋರದೆ ದಿಟ್ಟ ತೀರ್ಪು ನೀಡಬೇಕು. ತೀರ್ಪಿನ 
ನ೦ತರ ಶಿಕ್ಷೆಯನ್ನು ಜಾರಿಗೊಳಿಸುವುದಕ್ಕೆ ಮುಂಚೆ ಕೆಲವೊ೦ದು ವಿಷಯದಲ್ಲಿ ಉಭಯತ್ರರ 
ನಡುವೆ ರಾಜಿ ಪ೦ಚಾಯಿತಿಕೆ ನಡೆಯಬಹುದಾಗಿದೆ. ವಾದಿಯು ಶಿಕ್ಷೆ ಕಡಿಮೆ ಮಾಡುವಂತೆ 
ವಾದಿಸಲೂ ಬಹುದು. ಪ್ರತಿವಾದಿಯು ನಷ್ಟ ಪರಿಹಾರವನ್ನು ನೀಡಲೂ ಅವಕಾಶವಿದೆ. 
ಈ ವಿಷಯದ ಕುರಿತು ತೌರಾಶ್‌(ಹಳೆ ಒಡಂಬಡಿಕೆ)ನಲ್ಲಿ ಹ.ಮೂಸಾ (ಅ) ಅವರ 
ಧರ್ಮಶಾಸ್ತ್ರದ ಮೂಲಭೂತ ಕಾನೂನನ್ನು ಕುರ್‌ಆನ್‌ ಈ ರೀತಿ ದೃಢೀಕರಿಸುತ್ತದೆ- 

"ಜೀವಕ್ಕೆ. ಬದಲು ಜೀವ, ಕಣ್ಣಿಗೆ ಬದಲು ಕಣ್ಣು, ಮೂಗಿಗೆ ಬದಲು ಮೂಗು, 
ಕಿಎಗೆ ಬದಲು ಕಿವಿ, ಹಲ್ಲಿಗೆ ಬದಲು ಹಲ್ಲು ಮತ್ತು ಇತರೆಲ್ಲ ಗಾಯಗಳಿಗೆ ಸಮಾನ 
ಪ್ರತೀಕಾರವಿದೆಯೆಂದು ಯಹೂದಿಯರಿಗೆ ನಾವು ಶೌರಾತಿನಲ್ಲಿ .ಆದೇಶಿಸಿದ್ದೆವು. 
ಯಾರಾದರೂ ಪ್ರತೀಕಾರವನ್ನು 'ದಾನ' ಮಾಡಿದರೆ ಅದು ಅವನ ಪಾಲಿಗೆ ಪ್ರಾಯಶ್ಚಿತ್ತ 
ವಾಗಿರುವುದು. ಅಲ್ಲಾಹನಿಂದ ಅವತೀರ್ಣಗೊ೦ಡ ಕಾನೂನಿನ ಪ್ರಕಾರ ತೀರ್ಮಾನ 
ಮಾಡದವರೇ ಅಕ್ರಮಿಗಳು.'" ಎ (5:45) 

ಈ ಸೂಕ್ತದ ಪ್ರಕಾರ ನ್ಯಾಯಾಧೀಶರು ಪ್ರತೀಕಾರದ ನಿಯಮ ಪ್ರಕಾರವೇ 
ತೀರ್ಪು ನೀಡಬೇಕಾದುದು ಅಗತ್ಯ. ಅನಂತರ ಮರ್ದಿತನು ಸ್ವಯಿಚ್ಛೆಯಿಂದ ಅಕ್ರಮಿ 
ಯನ್ನು ಕ್ಸಮಿಸಿ ಬಿಟ್ಟರೆ ಅದು ಬೇರೆ ವಿಷಯ. ಇದನ್ನೇ ಇನ್ನೊಂದು ಕಡೆ ಮುಸ್ಲಿಮ 

`` ರನ್ನುದ್ದೇಶಿಸಿ ಹೇಳಲಾಗಿದೆ- ` 

"ಜಿ ಸತ್ಯವಿಶ್ವಾಸಿಗಳೇ! ನಿಮಗೆ ಕೊಲೆಯ ಮೊಕದ್ದಮೆಗಳಲ್ಲಿ ಪ್ರಶೀಕಾರವನ್ನು 

ಶಾಸನಬದ್ದಗೊಳಿಸಲಾಗಿದೆ. ಸ್ವತಂತ್ರನು ವಧಿಸಿದ್ದರೆ ಆ ಸ್ವತಂತ್ರನೊಂದಿಗೆ ಸೇಡು 
ತೀರಿಸಬೇಕು. ಗುಲಾಮನು ಘಾತಕನಾದರೆ ಗುಲಾಮನೇ ವಧಿಸಲ್ಪಡಬೇಕು ಮತ್ತು ಸ್ತ್ರೀಯು 

ಈ ಅಹರಾಧವೆಸಗಿದರೆ ಆ ಸ್ತ್ರೀಯೊಂದಿಗೆ ಪ್ರತೀಕಾರವೆಸಗಬೇಕು. ಒಂದು ವೇಳೆ 

ಘಾಶಕನೊಬ್ಬನೊಂದಿಗೆ ಅವನ ಸಹೋದರನು ಸೌಜನ್ಯದಿಂದ ವರ್ತಿಸಲು ಸಿದ್ದನಾದರೆ 
'ಮಲ್‌ರೂಫ್‌'(ಸರ್ವಸಮ್ಮತ) ರೀತಿಯ ರಕ್ತಕಾಣಿಕೆಯ ತೀರ್ಮಾನವಾಗಬೇಕು ಮತ್ತು 
ಘಾತಕನು ನ್ಯಾಯವಾಗಿ ಪರಿಹಾರ ಧನವನ್ನು ಪಾವತಿಸಲು ಬದ್ದನಾಗಿದ್ದಾನೆ. ಇದು 
ನಿಮ್ಮ ಹಾಲಕ ಪ್ರಭುವಿನ ಕಡೆಯಿ೦ದ ಸೌಲಭ್ಯವೂ ಕರುಣೆಯೂ ಆಗಿದೆ. ಹೀಗಿದ್ದೂ 
ಯಾವನಾದರೂ ಹದವೂರಿದರೆ ಅವನಿಗೆ ವೇದನಾಜನಕ ಶಿಕ್ಬೆಯಿದೆ- ಓ ಬುದ್ದಿ ಜೀವಿಗಳೇ, 
'ಶಿಸಾಸ್‌'ನಲ್ಲಿ (ಪ್ರತೀಕಾರ) ನಿಮಗೆ ಜೀವನವಿದೆ. ನೀವು ಈ ಕಾನೂನಿನ ಉಲ್ಲಂಘನೆ 
ಯಿಂದ ದೂರವಿರುವಿರೆ೦ದು ಆಶಿಸಲಾಗುತ್ತದೆ.'' (2:178-179) 

ಮಾನವ ಸಮಾನತೆಯೊಂದಿಗೆ ಮಾನವ ಸಹೋದರತೆಯ ಪ್ರಣಾಳಿಕೆಯಿದು. ಇಸ್ಲಾಮೂ 
ಕಾನೂನಿನ ಪ್ರಕಾರ ಎಲ್ಲರೂ ಸಮಾನರು, ದೊಡ್ಡವರು ಸಣ್ಣವರು ಎಂಬ ಭೇದಭಾವ 
ಇಲ್ಲಿಲ್ಲ. ಜನರ ಮಧ್ಯೆ ತಾರತಮ್ಯಕ್ಕೆ ಅವಕಾಶವಿಲ್ಲ. ಅಪರಾಧಿಯು ಯಾರಾದರೂ 
ಅಪರಾಧಿಯೇ ಆಗಿದ್ದು ಶಿಕ್ಷಾರ್ಹನಾಗಿರುವನು. ಎಷ್ಟೇ ಬೆಲೆ ತೆತ್ತಾದರೂ ಯಾರಿಗೂ 
ನ್ಯಾಯವನ್ನು ಖರೀದಿಸಲು ಸಾಧ್ಯವಿಲ್ಲ. ತೀರ್ಪು ನ್ಯಾಯದಂತೆಯೇ ನಡೆಯುವುದು. ಅನಂತರ 
ಕ್ಷಮಿಸುವ ಅಧಿಕಾರ ಮರ್ದಿತನಿಗೆ ಅಥವಾ ಅವನ ವಾರಿಸುದಾರರಿಗೆ ಮಾತ್ರವಿದೆ. 
ಅಕ್ರಮಿಯ ಬಿಡುಗಡೆಯು ಮರ್ದಿತನ ಕರುಣೆಯನ್ನವಲಂಬಿಸಿದೆ. ಇಂತಹ ಲೋಪರಹಿತ 
ನ್ಯಾಯದಲ್ಲಿಯೇ ಜೀವನದ ರಹಸ್ಯ ಅಡಗಿದೆ. ಇಂದಿನ ಇಸ್ಲಾಮೇತರ ಸಮಾಜವನ್ನು 
ಮೃತ್ಕುಕೂಪಕ್ಕೆ ತಳ್ಳಿರುವ, ತನ್ನ ಮೇಲೆ ಸದಾ ಭೀತಿಯ ಭೂತವನ್ನು ಹೊತ್ತಿರುವ, ಕೆಲವೇ . 
ಮಂದಿಯ ಒಂದಿಷ್ಟು ಆಡ೦ಬರಕ್ಕಾಗಿ ಜನ ಸಾಮಾನ್ಕರ ಮೇಲೆ ಶ್ಯಾಶ್ವತವಾದಂತಹ 
ಯಾತನೆಯನ್ನು ಹೇರಿರುವ ಟೊಳ್ಳು ರಿಯಾಯಿತಿಗಳಿಂದ ನೈಜ ಜೀವನ ಲಭಿಸದು. 

ಇಸ್ಲಾಮಿನ ಸಾಮೂಹಿಕ ವ್ಯವಸ್ಥೆಯಡಿಯಲ್ಲಿ ಅದರ ದ೦ಡ ಸಲಿಹಿತೆಯು ಪಾಶವೀ 
ಸ್ವಭಾವದ ಕ್ರೂರತೆಯನ್ನು ದಮನಿಸಿ, ಸಮಾಜದಲ್ಲಿ ಶಾಂತಿ ಸಮಾಧಾನ ಮತ್ತು 
ಸುಖಸ೦ತೋಷಗಳ ಭಾವನೆಗಳು ಬೆಳೆಯುವಂತಹ, ನಾಗರಿಕ ಮತ್ತು ಸಾಂಸ್ಕೃತಿಕ 
ಮೌಲ್ಯಗಳನ್ನು ಬೆಳೆಸುತ್ತದೆ. ಇದಕ್ಕೆ ವೃತಿರಿಕ್ತವಾಗಿ ಆಧುನಿಕ ಪಾಶ್ಚಾತ್ಮ ಧರ್ಮರಹಿತ 
ಸಮಾಜವು ನಿರಂತರ ಗಲಭೆ, ಗೊಂದಲ, ಕ್ಷೋಭೆ, ಭಯ ಮತ್ತು ಅಸಮಾಧಾನಕ್ಕೆ 
ತುತ್ತಾಗಿದೆ. ಏಕೆಂದರೆ ಅಸ್ವಾಭಾವಿಕ ವ್ಯವಸ್ಥೆಯಡಿಯಲ್ಲಿ ಅದರ ಕಾನೂನು ಕಟ್ಟಳೆಗಳು 
ಬಹಳ ಮರ್ಬಲವಾಗಿರುತ್ತವೆ. ಅವು ಹೆಚ್ಚಾಗಿ ಒಡೆದು ಚೂರುಚೂರಾಗಿ ಬದಲಾಗುತ್ತ 
ರುತ್ತವೆ. ಬದಲಾಗುತ್ತ ಮುರಿಯುತ್ತಿರುತ್ತದೆ. 

ಇಸ್ಲಾಮಿನ ನ್ಯಾಯ ವ್ಯವಸ್ಥೆಯಲ್ಲಿ ಧರ್ಮಬ್ರಷ್ಟತೆಯಂತಹ ಅತಿ ದೊಡ್ಡ 
ಅಪರಾಧಕ್ಕೂ ವಿಚಾರಣೆಯಿಲ್ಲದೆ ಶಿಕ್ಷೆ ನೀಡಲಾಗುವುದಿಲ್ಲ. ಇದ್ದು ಧರ್ಮದ್ರೋಹದ 
(Treason) ಅಪರಾಧವಾಗಿದ್ದು ಇಸ್ಲಾಮಿನ ವಿರುದ್ಧ ಬ೦ಡಾಯವಾಗಿದೆ. ದೇವನ ಅಸ್ತಿತ್ವ 
ವನ್ನೇ ನಿರಾಕರಿಸಲಿ, ಪ್ರವಾದಿ ನಿ೦ದನೆಯಾಗಲಿ, ಕುಫ್ರ್‌-ಶಿರ್ಕ್‌ಗಳಾಗಿರಲಿ (ಸತ್ಮನಿಷೇಧ- 

ಬಹುದೇವತ್ವ) ಅಥವಾ ಪ್ರವಾದಿತ್ವದ (ಇದರಲ್ಲಿ ಅ೦ತ್ಕ ಪ್ರವಾದಿತ್ವ ವಿಶ್ವಾಸವೂ ಸೇರಿದೆ) 
ಕಲ್ಪನೆಯನ್ನೇ ಬುಡಮೇಲುಗೊಳಿಸುವಂತಹದ್ದಾಗಿರಲಿ- ಈ ಅಪರಾಧಗಳನ್ನು ಮಾಡುವ 
ಆರೋಪಿಗಳಲ್ಲಿ ಸ್ಪಷ್ಟೀಕರಣ ಕೇಳಿ ಅವರಿಗೆ ತೌಬಾ (ಪಶ್ಚಾತ್ತಾಪ) ಮಾಡಲು ಅವಕಾಶ 
ನೀಡಲಾಗುವುದು. ಇದು ಅವರ ನಿರಾಕರಣೆಯನ್ನು ಬಹಿರಂಗಗೊಳಿಸಲಿಕ್ಕಾಗಿದೆ. ಅದರ 
ನಂತರವೇ ಅವರಿಗೆ ಶಿಕ್ಷೆ ನಿರ್ಣಯಿಸಲಾಗುತ್ತದೆ. ಇದನ್ನು ಅಂತಾ ರಾಷ್ಟ್ರೀಯ ಒಡಂಬಡಿಕೆ 
ಯಂತೆ ಕ್ರಮ ಪ್ರಕಾರವೇ ಜಾರಿಗೊಳಿಸ ಲಾಗುವುದು. ವಧಾರ್ಹನನ್ನು ಇಸ್ಲಾಮಿ ನ್ಯಾಯ 
ವ್ಯವಸ್ಥೆಯು ನಿಶ್ಚಯಿಸಿದ ವಿಧಾನದಲ್ಲಿ ಅದು ನೇಮಿಸಿದ ಇಲಾಖೆಯ (ಗೀಂ080)) 
ಮೂಲಕವೇ ವಧಿಸಲಾಗುವುದು. ಇದು ಕಾನೂನು ಪ್ರಕಾರದ ಧರ್ಮಶಾಸ್ತ್ರಬದ್ಧ ಕ್ರಮ 
ವಾಗಿದೆ. ಇದು ಯಾವನೇ ವ್ಯಕ್ತಿಯ ಆದೇಶ ಮತ್ತು ಕೃತ್ಯವಲ್ಲ. ಧರ್ಮಬ್ರಷ್ಟನಿಗೆ ನೀಡುವ 
ಶಿಕ್ಷೆಯು, ವಿನಾಕಾರಣ ಕೊಲೆಗೆ ಪ್ರತೀಕಾರ ಪಡೆಯುವ ನಿಯಮದಂತೆ, ಸಮಾಜದ 
ಆಂತರಿಕ ಸುವ್ಯವಸ್ಥೆಯನ್ನು ಕಾಪಾಡಲಿಕ್ಕಾಗಿದೆ. ಅನ್ಯಥಾ ಒಂದು ವಿಶ್ವಾಸ ಸಿದ್ದಾಂತವನ್ನು 
ಅಂಗೀಕರಿಸಿದ ಬಳಿಕ ಅದನ್ನೇ ಬುಡಮೇಲುಗೊಳಿಸಲು ಜನರಿಗೆ ಮುಕ್ತ ಸ್ವಾತಂತ್ರ್ಯ ಕೊಟ್ಟು 
ಬಿಟ್ಟರೆ, ಅವರ ವಿದ್ರೋಹಕಾರಿ ಚಟುವಟಿಕೆಗಳನ್ನು ಕಾನೂನಿನ ಬಲಪ್ರಯೋಗದಿಂದ 
ತಡೆಯದಿದ್ದರೆ ಸಮಾಜದ ಪಾವಿತ್ರ್ಯ ಮಣ್ಣು ಪಾಲಾದೀತು. ಸಮಾಜವು ಛಿದ್ರಛಿದ್ರವಾದೀತು. 
ಯಾವುದೇ ನಾಗರಿಕ ಮತ್ತು ಸಭ್ಯ ಸಮಾಜವು- ಅದಕ್ಕೆ ಕಾನೂನಿದ್ದರೆ ತನ್ನ ವಿದ್ರೋಹಿ 
ಗಳೊಂದಿಗೆ ಅತ್ಯಂತ ಕಠಿಣವಾಗಿ ವರ್ತಿಸುವುದು. ಅನ್ಯಥಾ ಬಂಡಾಯದ ಆರಾಜಕತೆಯು 
ಒಂದು ಕ್ರೂರಿ ಜನಾಂಗಕ್ಕೆ ಮಾತ್ರ ಭೂಷಣವಾಗಬಲ್ಲುದು. 


ಇಸ್ಲಾಮಿನಲ್ಲಿ ಸಹಿಷ್ಣುತೆ . 

ಇಸ್ಲಾಮೂ ಕಾನೂನುಗಳ ಸ್ವರೂಪ ಏನೇ ಇದ್ದರೂ ಅದು ಅತ್ಯಂತ ಬುದ್ಧಿ ಪೂರ್ವಕ 
ವಾಗಿದೆ. ಪರಸ್ಪರರೊಂದಿಗೆ ಜನರ ವರ್ತನೆ, ವಿಶೇಷವಾಗಿ ಮುಸ್ಲಿಮೇತರರೊಂದಿಗೆ 
ವೈವಹರಿಸುವ ವಿಷಯದಲ್ಲಿ ಇಸ್ಲಾಮ್‌ ಅತಿಯಾದ ಸಹಿಷ್ಣುತೆಯನ್ನು ಪಾಲಿಸಲು 
ಆದೇಶಿಸುತ್ತದೆ. ಈ ವಿಷಯದಲ್ಲಿ ` ಕುರ್‌ಆನ್‌ನ 'ಬೋಧನೆಗಳು ಬಹಳ ಸೌಜನ್ಮಶೀಲ 
ಮತ್ತು ಉದಾರವಾಗಿದೆ. 

ಜೀವನದ ಸರಿ-ತಪ್ಪದಾರಿಗಳನ್ನು ಸ್ಪಷ್ಟಪಡಿಸಿದ ಬಳಿಕವೂ ಹೀಗೆ ಘೋಷಿಸಲಾಗುತ್ತದೆ. 

“ಧರ್ಮದ ಎಷಯದಲ್ಲಿ ಯಾವುದೇ ಒತ್ತಡ ಬಲಾತ್ಕಾರಗಳಿಲ್ಲ'' (2:256) 

ಎಲ್ಲಿಯವರೆಗೆಂದರೆ ದೇವನನ್ನು ಬಿಟ್ಟು ಬಹುದೇವಾರಾಧಕರು ಪೂಜಿಸುತ್ತಿರುವ 
ಆರಾಧ್ಯರನ್ನು ತೆಗಳುವುದನ್ನು ನಿಷೇಧಿಸಲಾಗಿದೆ. 

''(ಓ ಮುಸ್ಲಿಮರೇ,) ಅವರು ಅಲ್ಲಾಹನ ಹೊರತು ಅವರು ಯಾರನ್ನು ಪ್ರಾರ್ಥಿಸುತ್ತಿ 
ರುವರೋ ಅವರನ್ನು ತೆಗಳಬೇಡಿರಿ.'' j (6:108) 


ಜ 28 ಭಯೋತ್ಪಾದನೆ ಮತ್ತು ಇಸ್ಲಾಮ್‌ 


ಅನಂತರ ಗ್ರಂಥದವರಾದ ಯಹೂದಿಗಳು ಮತ್ತು ಕ್ರೈಸ್ತರಿಗೆ, ಅವರು ಮುಸ್ಲಿಮ 
ರೊಂದಿಗೆ ಒಂದು ಸಮಾನ ವಿಷಯದ ಕಡೆಗೆ ಬರುವಂತೆ ಕರೆನೀಡಲಾಗಿದೆ. 

'' ಹೈಗಂಬರರೇ, ಹೇಳಿರಿ- ಓ ಗ್ರಂಥದವರೇ, ನಿಮ್ಮ ಮತ್ತು ನಮ್ಮೊಳಗೆ 
ಸಮಾನವಾಗಿರುವ ವಿಷಯಗಳ ಕಡೆಗೆ ಬನ್ನಿರಿ. ಅಜೆಂದರೆ- ನಾವು ಅಲ್ಲಾಹನ ಹೊರತು 
ಇತರ ಯಾರ ದಾಸ್ಯ-ಆರಾಧನೆಯನ್ನು ಮಾಡದಿರೋಣ. ಅವನೊಂದಿಗೆ ಯಾರನ್ನೂ 
ಸಹಭಾಗಿಯಾಗಿ ಮಾಡದಿರೋಣ ಮತ್ತು ನಮ್ಮ ಪೈಕಿ ಯಾರೂ ಅಲ್ಲಾಹನ ಹೊರತು 
"ಇತರ ಯಾರನ್ನೂ ತನ್ನ ಪ್ರಭುವಾಗಿರಿಸದಿರೋಣ.." (3:64) 

ಇವೆಲ್ಲಕ್ಕೂ ಮಿಗಿಲಾಗಿ ಮುಸ್ಲಿಮರೊಂದಿಗೆ ಸತ್ಮನಿಷೇಧಿಗಳಿಗಿರುವ ಹಗೆತನ ಮತ್ತು 
ಅವರ ಆರಾಧನೆಗಳಿಗೆ ಅಡ್ಡಿ ಮಾಡುವುದರ ಹೊರತಾಗಿಯೂ ಮುಸ್ಲಿಮರಿಗೆ ಆದೇಶಿಸುವುದು- 
ಅವರು ಇತರರ ದ್ವೇಷದಿಂದ ಕೆರಳಿ ನ್ಯಾಯದ ಮೇರೆಯನ್ನು ಮೊರಬಾರದು, ಜನರ ಎಲ್ಲ 
ರೀತಿಯ ವಿರೋಧವಿದ್ದರೂ ಒಳಿತಿನ ಕಾರ್ಯದಲ್ಲಿ ಅವರೊಂದಿಗೆ ಸಹಕರಿಸಬೇಕು, 
ಕೆಡುಕಿನ ಕಾರ್ಯಗಳಲ್ಲಿ ಅವರೊಂದಿಗೆ ಸಹಕರಿಸಬಾರದು ಎಂದಾಗಿದೆ. 

"ಬಂದು ಕೂಟವು ನಿಮಗೆ 'ಮಸ್ತಿದುಲ್‌ ಹರಾಮ್‌'ನ ದಾರಿಯನ್ನು ಮುಚ್ಚಿ 
ಬಿಟ್ಟುದರ ಬಗ್ಗೆ ನಿಮಗಿರುವ ಕೋಪವು ನಿಮ್ಮನ್ನು ಅಯುಕ್ತ ರೀತಿಯ ಅತಿರೇಕಗಳ 
ನ್ನೆಸಗುವಷ್ಟು ಉದ್ರೇಕಿಸದಿರಲಿ. ಪುಣ್ಯ 'ಹಾಗೂ ದೇವಭಯದ ಕಾರ್ಯಗಳಲ್ಲಿ ಎಲ್ಲರ 
ಜೊತೆ ಸಹಕರಿಸಿರಿ ಮತ್ತು ಪಾಪ ಹಾಗೂ ಅತಿರೇಕದ ಕಾರ್ಯಗಳಲ್ಲಿ ಯಾರೊಂದಿಗೂ 
ಸಹಕರಿಸಬೇಡಿರಿ.'' (5:2) 

ಧರ್ಮಪ್ರಚಾರ ಕಾರ್ಯವನ್ನೂ ಜಾಣ್ಮೆಯೊಂದಿಗೆ ಮಾಡುವಂತೆ ಆದೇಶಿಸಲಾಗಿದೆ. 

` "ಯುಕ್ತಿ ಹಾಗೂ ಸದುಪದೇಶದ ಮೂಲಕ ನಿಮ್ಮ ಪ್ರಭುವಿನ ಮಾರ್ಗಕ್ಕೆ ಜನರನ್ನು 
``ಅಹ್ವಾನಿಸಿರಿ ಮತ್ತು ಜನರೊಂದಿಗೆ ಅತ್ಯುತ್ತಮ ರೀತಿಯಿಂದ ವಾದಿಸಿರಿ.'' (16: 125) 
ಅಸಂಬದ್ಧ ದುರಾಕ್ರಮಣಗಳನ್ನೂ ಸಹನೆಯೊಂದಿಗೆ, ಕ್ಲಮಿಸುತ್ತಾ ಹಿತಚಿಂತನೆ 

_ ಯೊಂದಿಗೆ ಎದುರಿಸುವುದರ ಔಚಿತ್ಯವನ್ನು ತೋರಿಸಿಕೊಡಲಾಗಿದೆ. 

“ಒಳಿತು ಮತ್ತು ಕೆಡುಕುಗಳು ಸರಿಸಮಾನವಲ್ಲ. ನೀವು ಕೆಡುಕನ್ನು ಅತ್ಮುತ್ತಜು 
ಒಳಿತಿನ ಮೂಲಕ ದೂರೀಕರಿಸಿರಿ. ನಿಮ್ಮೊಂದಿಗೆ ಹಗೆತನವಿಟ್ಟವನು ನಿಮ್ಮ ಅಪ್ಪಮಿತ್ರನಾಗಿ 
ಬಿಡುವುದನ್ನು ನೀವು ಕಾಣುವಿರಿ." (41: 34) 

ಸಂಧಾನವನ್ನು ಬಯಸುವ -ಬಹುದೇವ ವಿಶ್ವಾಸಿ, ಸತ್ಕನಿಷೇಧಿಗಳೊಂದಿಗೆ 
ಸಾಮಾನ್ಯವಾಗಿ ಸದ್ವರ್ತನೆ ತೋರಲು ಆದೇಶಿಸಲಾಗಿದೆ. 

“ಧರ್ಮದ ವಿಷಯದಲ್ಲಿ ನಿಮ್ಮೊಡನೆ ಯುದ್ಧ ಮಾಡಿರದ ಹಾಗೂ ನಿಮ್ಮನ್ನು ' 
ನಿಮ್ಮ ಮನೆಗಳಿಂದ ಹೊರ ಹಾಕಿರದವರೊಂದಿಗೆ ಸೌಜನ್ಯ ಹಾಗೂ ನ್ಯಾಯದೊಂದಿಗೆ 
ವರ್ತಿಸುವುದರಿಂದ ಅಲ್ಲಾಹನು ನಿಮ್ಮನ್ನು ತಡೆಯುವುದಿಲ್ಲ. ಅಲ್ಲಾಹನು ನ್ಯಾಯಪಾಲನೆ 
ಮಾಡುವವರನ್ನು ಪ್ರೀತಿಸುತ್ತಾನೆ." | (60:8) 

ಇಸ್ಲಾಮಿನ ಸಹಿಷ್ಣುತೆಯ ಅತಿದೊಡ್ಡ ಸಂಕೇತ ಏಕದೇವತ್ವದ ನಂಬಿಕೆಯಾಗಿದೆ. 
ಅದು ಒಬ್ಬನೇ ದೇವ, ಒಂದೇ ಮಾನವ ಕುಲ ಎಂಬ ಮೂಲಭೂತ ಮತ್ತು ತಾತ್ವಿಕ 
ಕಲ್ಪನೆಯ ಪ್ರಕಾರ ಸಕಲ ಮಾನವರನ್ನು ಒಂದೇ ದಾರದಲ್ಲಿ ಪೋಣಿಸಿ ವಿವಿಧ ವರ್ಗಗಳ 
ಮಧ್ಯೆ ಒ೦ದು ಭಾವನಾತ್ಮಕ ಹಾಗೂ ನೈತಿಕ ಒಗ್ಗಟ್ಟನ್ನು ಆದೇಶಿಸುತ್ತದೆ. ದೇವೋ 
ಪಾಸನೆಯ ಕುರಿತಾಗಿ ಗ್ರಂಥದವರನ್ನು ಒಂದು ಸಮಾನ ಬಿಂದುವಿನೆಡೆಗೆ ಕರೆಕೊಟ್ಟಿದ್ದನ್ನು 
ನಾವು ಈಗಾಗಲೇ ನೋಡಿದ್ದೇವೆ. ಏಕದೇವತ್ವ ಕಲ್ಪನೆಯಡಿಯಲ್ಲಿಯೇ ಇಸ್ಲಾಮಿನ 
ಪ್ರವಾದಿತ್ವ ಕಲ್ಪನೆಯೂ ಇದೆ. ಅದರ೦ತೆ ಯಾವುದೇ ತಾರತಮ್ಮವಿಲ್ಲದೆ ಸಕಲ ಪ್ರವಾದಿ 
ಗಳನ್ನು ನ೦ಬಬೇಕಾದುದು ಅಗತ್ಯ. ಇದು ವಿಶ್ವಭ್ರಾತೃತ್ವದ ರಹದಾರಿಯಾಗಿದೆ. ಅನಂತರ, 
ಏಕದೇವತ್ವ ಮತ್ತು ಪ್ರವಾದಿತ್ವ ನಂಬಿಕೆಗಳ ವಿಶಾಲ ಕಲ್ಪನೆಯ ವೈಶಿಷ್ಟ್ಯವೇನೆಂದರೆ 
ಗೌರವಾದರಗಳ ಏಕೈಕ ಮಾನದ೦ಡವು ದೇವಭಯವೆಂದು ಸಾರುವ ಮೂಲಕ ಮಾನವ 
ಏಕತೆಯನ್ನು ದೃಢಪಡಿಸಲಾಗಿದೆ. 

''ಸ೦ದೇಶವಾಹಕರು ತನ್ನ ಪ್ರಭುವಿನ ವತಿಯಿಂದ ಅವತೀರ್ಣಗೊಂಡುದರ ಮೇಲೆ 
ವಿಶ್ವಾಸವಿರಿಸಿದ್ದಾರೆ ಮತ್ತು ಈ ಸ೦ದೇಶವಾಹಕರ ಮೇಲೆ ವಿಶ್ವಾಸವಿಡುವವರು ಸಹ ಈ 
ಬೋಧನೆಯನ್ನು ಹೃತ್ಪೂರ್ವಕ 'ಸ್ವೀಕರಿಸಿದ್ದಾರೆ. ಇವರೆಲ್ಲರೂ ಅಲ್ಲಾಹನಲ್ಲಿಯೂ ಅವನ 
ದೇವಚರರಲ್ಲಿಯೂ ಅವನ ದಿವೃಗ್ರಂಥಗಳಲ್ಲಿಯೂ ಅವನ ಸಂದೇಶವಾಹಕರಲ್ಲಿಯೂ 
ವಿಶ್ವಾಸವಿರಿಸುತ್ತಾರೆ. 'ನಾವು ಅಲ್ಲಾಹನ ಸ೦ದೇಶವಾಹಕರ ನಡುವೆ ಯಾವತ್ತೂ ತಾರತಮ್ಮ 
ವನ್ನಿರಿಸುವುದಿಲ್ಲ. ನಾವು ಆಜ್ಞೆಯನ್ನು ಆಲಿಸಿದೆವು ಮತ್ತು ಅನುಸರಣೆಯನ್ನು ಸ್ಟೀಕರಿಸಿದೆವು. 
ನಮ್ಮ ಪ್ರಭೂ, ನಾವು ನಿನ್ನಿಂದ ಪಾಪವಿಮೋಚನೆಯನ್ನು ಬಯಸುತ್ತೇವೆ ಮತ್ತು ನಮಗೆ 
ನಿನ್ನ ಕಡೆಗೇ ಮರಳಲಿಕ್ಕಿದೆ' ಎಂದು ಅವರೆನ್ನುತ್ತಾರೆ.'' . (2: 285) 

"ಜನರೇ, ನಾವು ನಿಮ್ಮನ್ನು ಒಬ್ಬ ಪುರುಷ ಮತ್ತು ಒಬ್ಬ ಸ್ತ್ರೀಯಿಂದ ಉಂಟು 
ಮಾಡಿದೆವು. ತರುವಾಯ ನೀವು ಪರಸ್ಪರ ಪರಿಚಯಪಟ್ಟುಕೊಳ್ಳಲಿಕ್ಕಾಗಿ ನಿಮ್ಮ 
ಜನಾ೦ಗಗಳನ್ನೂ ಗೋತ್ರಗಳನ್ನೂ ಮಾಡಿದೆವು. ನಿಮ್ಮ ಪೈಕಿ ಅತ್ಯಧಿಕ ಧರ್ಮನಿಷ್ಠನೇ 
ವಾಸ್ತವದಲ್ಲಿ ಅಲ್ಲಾಹನ ಬಳಿ ಅತಿ ಹೆಚ್ಚು ಗೌರವಕ್ಕೆ ಹಾತ್ರನು.'' (49:13) 


ಇಸ್ಲಾಮಿನ ದೃಷ್ಟಿಯಲ್ಲಿ ಭಯೋತ್ಪಾದನೆ 

ಇಸ್ಲಾಮ್‌ ಧರ್ಮದ ವಿಶ್ವಾಸಾಚಾರಗಳ ಪ್ರಸ್ತುತ ಸಮೂಕ್ಸೆಯಿಂದ ಇಸ್ಲಾಮ್‌ 
ಭಯೋತ್ಪಾದನೆ ಮತ್ತು ಭಯೋತ್ಸಾದಕ ಚಟುವಟಿಕೆಗಳನ್ನು ಎಂದೂ ಅಂಗೀಕರಿಸುವುದಿಲ್ಲ 
ವೆಂದು ಸ್ಪಷ್ಟವಾಯಿತು. ಆಧುನಿಕ ಯುಗದಲ್ಲಿ ಪ್ರಚಲಿತ ತತ್ವಶಾಸ್ತ್ರ ಮತ್ತು ವಿಜ್ಞಾನವು 
ತನ್ನ ಭ್ರಷ್ಟ ಸಂಶೋಧನೆಯಿಂದ ಮಾನವ ಪ್ರಕೃತಿಯಲ್ಲಿ ಉಂಟು ಮಾಡಿದ ಅಥವಾ 
ಅವರ ಮೇಲೆ ಹೇರಿದ ಎಲ್ಲ ಮೃಗೀಯ . ಒಲವುಗಳಿಂದಲೂ ಮಾನಸಿಕ ತುಮುಲ 
ಗಳಿಂದಲೂ ಆರ್ಥಿಕ ಸಂಘರ್ಷದಿ೦ದಲೂ ಇಸ್ಲಾಮೊ ಜೀವನ ಸಿದ್ದಾಂತವು ಮಾನವನನ್ನು 
ವಿಮೋಚನೆಗೊಳಿಸುತ್ತದೆ. ವಾಸ್ತವದಲ್ಲಿ ಈ ಆಧುನಿಕ ಒಲವು ಮನೋಭಾವ ಮತ್ತು 

ಆರ್ಥಿಕತೆಯೇ ಮಾನವನನ್ನು ಪ್ರಾಣಿ ಸಹಜ ವರ್ಗ, ಲಿ೦ಗಗಳ ಆಧಾರದಲ್ಲಿ ವಿ೦ಗಡಿಸಿ 
ಪರಸ್ಪರ ಆಕರ್ಷಣೆ ಮತ್ತು ಸಹಕಾರದ ಬದಲು ಸಂಘರ್ಷದಲ್ಲಿ ಏರ್ಪಡುವಂತಹ 
' ಪರಿಸ್ಥಿ ತಿಯನ್ನು೦ಟು ಮಾಡಿರುವುದು ಮಾನವ ಇತಿಹಾಸದ ದುರಂತವಾಗಿದೆ. ಇದರಿಂದಾಗಿ 
ಒಬ್ಬ ಮನುಷ್ಯ ಮತ್ತು ಒಂದು ವರ್ಗವು ಇನ್ನೊಬ್ಬ ಮನುಷ್ಯ ಮತ್ತು ಇನ್ನೊಂದು 
ವರ್ಗದೊಂದಿಗೆ ಕೇವಲ ತನ್ನ ಸ್ವಾರ್ಥ ಸಾಧನೆಗಾಗಿ ಜಗಳಕ್ಕಿಳಿಯುತ್ತಿದ್ದಾರೆ. ಅವಿಶ್ವಾಸ 
ಮತ್ತು ಸ್ವಾರ್ಥದಿಂದಾಗಿ ವ್ಯಕ್ತಿಗಳು ಸಂಘಟನೆಗಳು, ಜನಾಂಗಗಳು ಮತ್ತು ರಾಷ್ಟ್ರಗಳು 
ಪರಸ್ಪರ ನಿರಂತರ ಕಚ್ಚಾಡುತ್ತಿವೆ. ಆದರೆ ಇಸ್ಲಾಮ್‌ ಮಾನವನ ಸೃಷ್ಟಿಕರ್ತ ಕೇವಲ 
ಒಬ್ಬನೆಂದೂ, ಸಕಲ ಮಾನವರೂ ಓರ್ವ ಪುರುಷ ಮತ್ತು ಓರ್ವ ಸ್ತ್ರೀಯ ಸಂತತಿ 
ಗಳೆಂದೂ, ಗೌರವಾದರಗಳ ಮಾನದಂಡ ಕೇವಲ ದೇವಭಯ ಮತ್ತು ಧರ್ಮನಿಷ್ಠೆ 
ಯೆಂದೂ ಸಾರಿ ಮಾನವ ಜಗತ್ತಿನಲ್ಲಿ ಯುದ್ಧ ಕಲಹಗಳ ಅಗತ್ಯವನ್ನೇ ಕೊನೆಗೊಳಿಸುತ್ತದೆ. 
ಶಾಂತಿ ಸ೦ಧಾನಗಳ ಶಾಶ್ವತ ಹಾಗೂ ದಿವೃ ವಾಸ್ತವಿಕತೆಯನ್ನು ಎತ್ತಿ ಹಿಡಿಯುತ್ತದೆ. 
ಆದುದರಿಂದಲೇ ಶಿರ್ಕ್‌ ಮತ್ತು ತೌಹೀದ್‌ನ ನಡುವೆ ತಾರತಮ್ಮ ಮಾಡುತ್ತಾ 
ಕುರ್‌ಆನ್‌ ಸತ್ಯವಿಶ್ವಾಸಿಗಳನ್ನು ಶಾಂತಿಗೆ ಹೆಚ್ಚು ಅರ್ಹವಾದವರೆಂದು ಸಾರುತ್ತದೆ. 
''ನಮ್ಮೆರಡು ಪಂಗಡಗಳ ಪೈಕಿ ಹೆಚ್ಚು ನಿರ್ಭಯತೆ ಮತ್ತು ಮನಃಶಾಂತಿಗೆ 
ಅರ್ಹರು ಯಾರು? ನೀವು ಬಲ್ಲವರಾಗಿದ್ದರೆ ಹೇಳಿರಿ. ವಾಸ್ತವದಲ್ಲಿ ಯಾರು ವಿಶ್ವಾಸ 
ವಿಟ್ಟು ತಮ್ಮ ವಿಶ್ವಾಸವನ್ನು ಅಕ್ರಮದೊಂದಿಗೆ ಕಲುಷಿತಗೊಳಿಸದಿರುವರೋ ಅವರಿಗೇ 
ಶಾ೦ತಿಯಿದೆ ಮತ್ತು ಅವರು ಮಾತ್ರ ಸನ್ಮಾರ್ಗದಲ್ಲಿರುತ್ತಾರೆ.'' (6: 81-82) 
ಈಮಾನ್‌, ಮೂಮಿನ್‌ ಎಂಬುದರ ಮೂಲ ಪದಗಳಲ್ಲಿ ಅಮ್ನ್‌ (ಶಾಂತಿ) ಅಡಗಿದೆ. 
ಈ ರೀತಿ ಅಕ್ರಮ ಮುಕ್ತವಾದ, ದೇವನ ಮೇಲಿನ ದೃಢವಿಶ್ವಾಸದಿ೦ದ ಶಾ೦ತಿ ಖಚಿತ 
ವಾಗುತ್ತದೆ. ಆದುದರಿಂದ ಶಾಂತಿಯ ನೈಜ ಗೌರವ ಮತ್ತು ಅದರ ರಕ್ಷಣೆಯನ್ನು ಸತ್ಕವಿಶ್ವಾಸಿ 
ಗಳೇ ಮಾಡಬಲ್ಲರು. ಈ ವಾಸ್ತವಿಕತೆಯನ್ನು ಮುಂದಿಟ್ಟುಕೊಂಡೇ ಕುರ್‌ಆನ್‌ ಅಶಾಂತಿ, 
ದಂಗೆ ಮತ್ತು ಕ್ಷೋಭೆಗಳನ್ನು ಕೊಲೆಪಾತಕಕ್ಕಿಂತ ಭೀಕರ ಅಪರಾಧವೆಂದು ಸಾರುತ್ತದೆ. 
''ಕೋಭೆ ರಕ್ತಪಾತಕ್ಕಿ೦ಂತಲೂ ಮಹತ್ತರ ಅಪರಾಧವಾಗಿರುತ್ತದೆ.” (2: 217 
ಮಕ್ಕಾದ ಸತ್ಯನಿಷೇಧಿಗಳು ಮುಸ್ಲಿಮರಿಗೆ ಒಡ್ಡುತ್ತಿದ್ದ ಬೆದರಿಕೆಯ ಬಗ್ಗೆ ಇಲ್ಲಿ 
ಹೇಳಲಾಗಿದೆ. ಅವರು ನಿರಪರಾಧಿ ಮತ್ತು ಶಾಂತಿಪ್ರಿಯ ಮುಸ್ಲಿಮರ ವಿರುದ್ಧ ನಿರಂತರ 
ಭಯದ ವಾತಾವರಣ ಸೃಷ್ಟಿಸಿ ಅವರಿಗೆ ಕಿರುಕುಳ ಕೊಡುತ್ತಿದ್ದರು. ಆದುದರಿಂದ 
ಕುರ್‌ಆನ್‌ ಅದನ್ನು ಕ್ಷೋಭೆಯೆಂದು ಸಾರಿ ಅದು ಭೀಕರ ಅಪರಾಧನೆಂದು ಸಾರಿತು. 
ಏಕೆಂದರೆ ಅದರಿಂದ ಇಡೀ ಸಮಾಜದಲ್ಲಿ ವಿನಾಶ ಹಬ್ಬುತ್ತಿತ್ತು. ಜನರ ಶಾಂತಿ ಕೆಡುತ್ತಿತ್ತು. 
ಇಷ್ಟೆಲ್ಲ ವಿವರಗಳಿಂದ ತಿಳಿದು ಬರುವ ವಿಚಾರವೇನೆಂದರೆ ಭಯೋತ್ಪಾದನೆಯ 
ವಿನಾಶವು ಇಸ್ಲಾಮಿನ ದೃಷ್ಟಿಯಲ್ಲಿ ಘೋರ ಶಿಕ್ಷಾರ್ಹ ಅಪರಾಧವಾಗಿದೆ. ಒ೦ದು ನ್ಯಾಯ 
ಪೂರ್ಣ ಆಡಳಿತ ಮತ್ತು ಉತ್ತಮ ಸಮಾಜವು ತನ್ನೆಲ್ಲ ಶಕ್ತಿ-ಸಾಮರ್ಥ್ಯಗಳನ್ನುಪಯೋಗಿಸಿ 

ಭಯೋತ್ಪಾದಕರನ್ನು ಸದೆ ಬಡಿಯಬೇಕು ಮತ್ತು ಭಯೋತ್ಪಾದಕ ಚಟುವಟಿಕೆಗಳನ್ನು 
ಹತ್ತಿಕ್ಕಬೇಕು. ಇಸ್ಲಾಮೂ ಸರಕಾರವು ಯಾವನೇ ವ್ಯಕ್ತಿ ಅಥವಾ ಗುಂಪಿಗೆ, ಅವರ ದೂರು 
ಏನೇ ಇದ್ದರೂ, ಕಾನೂನನ್ನು ಕೈಗೆತ್ತಿ ಮನಬಂದಂತೆ ವರ್ತಿಸಲು ಖಂಡಿತ ಅನುಮತಿ 
ನೀಡಲಾರದು. ಅವರ ನೈಜ ಅಳಲನ್ನು ದೂರೀಕರಿಸಲು ಇಸ್ಲಾಮಿನಲ್ಲಿ ನ್ಯಾಯಾಂಗ 
ವ್ಯವಸ್ಥೆಯಿದೆ. ಅದರ ದಂಡಸಂಹಿತೆಯ ಪ್ರಹಾರವು ಅಕ್ರಮಿಗಳ ಮತ್ತು ಅಪರಾಧಿಗಳ 
ಮೇಲೆಯೇ ಬೀಳುವುದು. ಆದುದರಿಂದ ಮರ್ದಿತನ ಮೊರೆಯನ್ನು ಆಲಿಸಿ ಅವನಿಗೆ ನಷ್ಟ 
ಪರಿಹಾರವೊದಗಿಸುವ ಕಾರ್ಯವನ್ನು ಸರಕಾರವೇ ವಹಿಸುವುದು. ಮರ್ದಿತನಿಗೆ ತನ್ನ 
ಹಕ್ಕುಗಳನ್ನು ಪಡೆಯಲು ಅಕ್ರಮಿಯಾಗುವ ಅಗತ್ಯವಿಲ್ಲ. 

ಭಯೋತ್ಪಾದನೆಯು ಒಂದು ಪಾಶವೀ ಕ್ರಮವಾಗಿದೆ. ಇಸ್ಲಾಮಿನ ನಾಗರಿಕ 
ವ್ಯವಸ್ಥೆಯಲ್ಲಿ ಅದಕ್ಕೆ ಅವಕಾಶವೇ ಇಲ್ಲ. ಇಸ್ಲಾಮ್‌ ಮಾನವನಿಗೆ ಕೇವಲ ದೇವಭಯ 
ವನ್ನಿರಿಸಲು ಆದೇಶಿಸುತ್ತದೆ. ಆದುದರಿ೦ದ ಯಾರಾದರೂ ತನ್ನನ್ನು ಭಯಪಡಬೇಕೆಂದು 
ಬಯಸಿದರೆ ಅಥವಾ ಅವರನ್ನು ಹೆದರಿಸಿ ಬೆದರಿಸಿ ತನ್ನ ಉದ್ದೇಶಗಳನ್ನು ಈಡೇರಿಸ 
ಬಯಸಿದರೆ, ಅದಕ್ಕೆ ಇಸ್ಲಾಮ್‌ ಅನುಮತಿ ನೀಡುವುದಿಲ್ಲ. ಸಮಾಜದಲ್ಲಿ ಗಲಭೆ 
ಗೊ೦ದಲಗಳನ್ನು ಇಸ್ಲಾಮ್‌ ಸಹಿಸುವುದಿಲ್ಲ. ಅದು ಎಲ್ಲ ರೀತಿಯ ಸ೦ಘರ್ಷಗಳನ್ನು 
ಅಳಿಸಿ ಶಾಂತ ವಾತಾವರಣವನ್ನು ಬಯುಸುತ್ತದೆ. ಅದರಲ್ಲಿ ವ್ಯಕ್ತಿಗಳ ನಡುವೆ ಪ್ರೀತಿ- 
ಸಹೋದರತೆ ಮತ್ತು ಸಮಾಜ ಕಲ್ಯಾಣ ಕಾರ್ಯಗಳಲ್ಲಿ ಸಹಕಾರದ ಅವಕಾಶಗಳನ್ನು 
ಕಲ್ಪಿಸಿ ಕೊಡುತ್ತದೆ. ಇದು ದೇವನ ದಾಸರು ಏಕನಿಷ್ಠೆಯೊ೦ದಿಗೆ ತಮ್ಮ ಮತ್ತು ಪ್ರಪ೦ಚದ 
ಸೃಷ್ಟಿಯ ಉದ್ದೇಶಗಳನ್ನು ಈಡೇರಿಸುವಲ್ಲಿ ತಲ್ಲೀನವಾಗಿರಲಿಕ್ಕಾಗಿದೆ. ಅದೇ ರೀತಿ 
ಲೋಕದಲ್ಲಿ ಪ್ರಾಮಾಣಿಕ ಮತ್ತು ದೇವನಿಷ್ಠೆಯೊಂದಿಗೆ ಸತ್ಯರ್ಮವೆಸಗಿ ಪರಲೋಕದಲ್ಲಿ 
ಯಶಸ್ಸು ಗಳಿಸಲಿಕ್ಕಾಗಿದೆ. 

ಅಕ್ರಮಿ ಅಡಳಿತದ ಮುಂದೆ ಸತ್ಕಸ೦ದೇಶವನ್ನು ಎತ್ತಿ ಹಿಡಿಯುವುದು ಇಸ್ಲಾಮೂ 
ಜಿಹಾದ್‌ನ ಅತಿದೊಡ್ಡ ವೈಶಿಷ್ಟ್ಯವಾಗಿದೆ. ಅಕ್ರಮಿಯನ್ನು ಅವನ ಅನ್ಕಾಯದಿ೦ದ ತಡೆಯಲು 
ಪ್ರಯತ್ನಿಸುವುದು ಸತ್ಯವಿಶ್ವಾಸದ ಸಂಕೇತವಾಗಿದೆ. ಏಕೆಂದರೆ ಜನರನ್ನು ಕೆಡುಕಿನಿಂದ 
ತಡೆಯುವುದು ಮತ್ತು ಅವರಿಗೆ ಒಳಿತನ್ನು ಆಜ್ಞಾಪಿಸುವುದು ಮುಸ್ಲಿಮ್‌ ಸಮುದಾಯದ 
ವಿಶೇಷತೆಯಾಗಿದೆ. ಅದು ಸಮುದಾಯದ ಕರ್ತವ್ಯವೂ ಹೌದು. ಈ ಜಿಹಾದ್‌ ಕೆಡುಕಿನ 
ವಿರುದ್ಧ ಒಳಿತಿನ ಸ೦ಘರ್ಷವಾಗಿದೆ. ಮಿಥ್ಕದ ವಿರುದ್ಧ ಸತ್ಯದ ಹೋರಾಟವಾಗಿದೆ. 
ಅದರಲ್ಲಿ ಬಲಪ್ರಯೋಗ ನಡೆಸುವುದು ಯಾವುದೇ ವಿನಾಶಾತ್ಮಕ ಚಟುವಟಿಕೆಗಳಿಗಾಗಿ 
ಅಲ್ಲ. ಕೇವಲ ರಚನಾತ್ಮಕ ಉದ್ದೇಶಗಳಿಗಾಗಿದೆ. ಈ ಸತ್ಯದ ಪ್ರಚಾರವು ಭಯೋತ್ಪಾದನೆ 
ಮತ್ತು ಭಯೋತ್ಪಾದಕ ಚಟುವಟಿಕೆಗಳಿಗೆ ಮರಣಗ೦ಟೆಯಾಗಿದೆ. ಅದನ್ನು ವ್ಯಕ್ತಿಗಳು 
ಮಾಡಲಿ, ಸಂಘಟನೆಗಳು ಮಾಡಲಿ ಅಥವಾ ಸರಕಾರವೇ ಮಾಡಲಿ. 

